

प्रकाशक—

भागवत-पुस्तकालय कार्शी



मुद्रक
भागवत भूषण प्रेस कार्शी

* श्रीः *

रघुवंशमहाकाव्यम् ।

सञ्जीविन्या दीकयोपेतम् ।



प्रथमः सर्गः ।

मातापितृभ्यां जगतो नमो वामार्धजानये ।
सद्यो दक्षिणदक्षपातसंकुचद्वामदृश्ये ॥
अन्तरायतिमिरोपशान्तये शान्तपावनमचिन्त्यवैभवम् ।
तं नरं वपुषि कुञ्जरं मुखे मन्महे किमपि तुन्दिलं महः ॥
शरणं करत्राणि शर्मदंते चरणं वाणि चगचरोपजीव्यम् ।
करुणामन्त्रणैः कटाक्षपातैः कुरु मामस्व कृतार्थसार्थवाहम् ॥
वाणीं काणभुजीमजीगणदवाशासीच वैयासकी-
मन्तस्तन्त्रनरंस्त पन्नगवोगुम्फेषु चाजागरीत् ।
वाचामाकलयद्दहस्यमखिलं यथाक्षयादरुकरां
लोकेऽभृवदुपजमेव विदुषां सौजन्यजन्यं यशः ॥
महिनाथकविः सोऽयं मन्दात्मानुजिनृत्तया ।
व्याचष्टे कालिदासीयं काव्यत्रयमनाकुलम् ॥
कालिदासगिरां सारं कालिदासः सरस्वती ।
चतुर्मुखोऽथ वा साक्षाद्विदुर्नान्ये तु मादृशाः ॥
तथापि दक्षिणावर्तनाथाद्यः सुगणवर्त्मनु ।
वयं च कालिदासोक्तिन्वक्ताशं लभेमहि ॥
भारती कालिदासस्य दुर्व्यसल्याविवन्दिता ।
एषा संजीविनी दीका तामव्यांजीवयिष्यति ॥
इहान्वयमुखनेन सर्वं व्याख्यायते मया ।
नामूलं लिख्यते किञ्चिन्नपेक्षितमुच्यते ॥

इह खलु सकलकविशिरोमणिः कालिदासः (काव्यं यशसेऽर्थकृते व्यवहारविदे शिवेतरक्षते । सद्यः परनिर्घृतये कान्तासंमिततयोपदेशयुजे ॥) इत्याद्यालङ्कारिकवचनप्रामाण्यात्काव्यस्यानेकश्रेयःसाधनताम्; (काव्यालापांश्च वर्जयेत्) इत्यस्य निषेधशास्त्रस्यासत्काव्यविषयतां च पश्यन्, रघुवंशाख्यं महाकाव्यं चिकीर्षुः, चिकीर्षितार्थाविघ्नपरिसमाप्तिप्रदायाविच्छेदलक्षणकलसाधनभूतविशिष्टदेवतानमस्कारस्य शिष्टाचारपरिप्राप्तत्वात् (आशीर्नमस्क्रिया वस्त्निर्देशो वापि तन्मुखम्) इत्याशीर्वादाद्यन्यतमस्य प्रबन्धमुखलक्षणत्वात्काव्यनिर्माणस्य विशिष्टशब्दार्थप्रतिपत्तिमूलकत्वेन विशिष्टशब्दार्थयोश्च (शब्दजातमशेषं तु धत्ते शर्वस्य ब्रह्मा । अर्थरूपं यदखिलं धत्ते मुग्धेन्दुशेखरः ॥) इति वायुपुराणसंहितावचनबलेन पार्वतीपरमेश्वरायत्तदर्शनात्तत्प्रतिपत्तस्या तावेवाभिवादयते—

वागर्थविव संपृक्तौ वागर्थप्रतिपत्तये ।

जगतः पितरौ वन्दे पार्वतीपरमेश्वरौ ॥ १ ॥

वागर्थविवेत्येकं पदम् । * इवेन सह नित्यसमासो विभक्त्यलोपश्च पूर्वपदप्रकृतिस्वरत्वं चेति वक्तव्यम् * । एवमन्यत्रापि द्रष्टव्यम् । वागर्थविव शब्दार्थाविव संपृक्तौ नित्यसम्बन्धावित्यर्थः । नित्यसम्बन्धयोरुपमानत्वेनोपादानात् । 'नित्यः शब्दार्थसम्बन्धः' इति मीमांसकाः । जगतां लोकस्य पितरौ । माता च पिता च पितरौ । "पिता मात्रा" इति द्वन्द्वैकशेषः । 'मातापितरौ पितरौ मातरपितरौ प्रसूजनयितारौ' इत्यमरः । एतेन शर्वशिवयोः सर्वजगज्जनकतया वैशिष्ट्यमिष्टार्थप्रदानशक्तिः परमकारुणिकत्वं च सूच्यते पर्वतस्यापत्यं स्त्री पार्वती "तस्यापत्यम्" इत्यण् "टिड्ढाणञ्०" इत्यादिना ङीप् । पार्वती च परमेश्वरश्च पार्वतीपरमेश्वरौ । परमशब्दः सर्वोत्तमत्वबोधितार्थः । मातुरभ्यर्हितत्वादर्लपाक्षरत्वाच्च पार्वतीशब्दस्य पूर्वनिपतः । वागर्थप्रतिपत्तये शब्दार्थयोः सम्यग्ज्ञानार्थं वन्देऽभिवादये । अत्रोपमालङ्कारः स्फुट एव । तथोक्तम्—(स्वतः सिद्धेन भिन्नेन सम्पन्नेन च धर्मतः । साम्यमन्येन वर्यस्य वाच्यं चेदेकगोपमा ॥) इति । प्रायिकश्चोपमालङ्कारः कालिदासोक्तकाव्यादौ । भूदेवताकस्य सर्वगुरोर्मगणस्य प्रयोगाच्छुभलाभः सूच्यते । तदुक्तम्—(शुभदो मा भूमिमयः) इति । वकारस्यामृतबीजत्वात्प्रचयगमनादिसिद्धिः ॥ १ ॥

सम्प्रति कविः स्वाहङ्कारं परिहरति 'क्व सूर्य-' इत्यादि श्लोकद्वयेन—

क्व सूर्यप्रभवो वंशः क्व चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥ २ ॥

प्रभवत्यस्मादिति प्रभवः कारणम् । "ऋदोरप्" "अकर्तरि च कारके संज्ञायाम्" इति साधुः । सूर्यः प्रभवो यस्य स सूर्यप्रभवो वंशः क्व । अल्पो विषयो ज्ञेयोऽर्थो यस्याः सामे मतिः प्रज्ञा च क्व । द्वौ क्वशब्दौ महदन्तरं सूचयतः । सूर्यवंशमाकलयितुं न शक्नोमीत्यर्थः । तथा च तद्विषयप्रबन्धनिरूपणं तु दूरापास्तमिति भावः । तथा हि । दुस्तरं तरितुमशक्यम् "ईषद्दुः सु ०" इत्यादिना खलपत्ययः । सागरं मोहादज्ञानादुडुपेन प्लवेन । "उडुपं तु प्लवः कोलः" इत्यमरः । अथ वा चर्माविनद्धेन यानपात्रेण । 'चर्माविनद्धमुडुपं प्लवः काष्ठं करणद्वयत्' इति सज्जनः । 'तितीर्षुस्तरितुर्पिच्छुर-

स्मि भवामि तरुतेः सत्रन्तादुप्रत्ययः । अत्रसाधनैरधिकारम्भो न सुकर इत भावः ।
इदं च वशोत्कर्षकथने स्त्रप्रबन्धमहत्त्वार्थमेव । तदुक्तम्- (प्रतिपादकमहिम्ना च
प्रबन्धो हि महत्तरः) इति ॥ २ ॥

मन्दः कवियशःप्रार्थी गमिष्यान्मुपहास्यताम् ।

प्रांशुलभ्ये फले लोभादुद्वाहुरिव वामनः ॥ ३ ॥

किं च मन्दो मूढः । 'मूढाल्वापदुनिर्भाष्या मन्दाः स्युः' इत्यमरः । तथापि कवि-
यशःप्रार्थी । कवीनां यशः काव्यनिर्माणेन जातं तत्प्रार्थनाशीलोऽहं प्रांशुनोन्नतपुरुषेण
लभ्ये प्राप्ये फले फलविषये लोभादुद्वाहुरिः फलप्रहरणयोन्ध्रितहस्तो वामनः सर्व इव ।
'खर्वो ह्रस्वश्च वामनः' इत्यमरः । उपहास्यतामुपहासविषयताम् । "ऋहलोर्ष्वत्र" इति
एतत्प्रत्ययः । गमिष्यामि प्राप्स्यामि ॥ ३ ॥

मन्दश्चेत्तर्हि त्यज्यतामयमुद्योग इत्यत आह—

अथवा कृतवाग्द्वारे वंशेऽस्मिन्पूर्वसूरिभिः ।

मणौ वज्रसमुत्कीर्णे सूत्रस्येवास्ति मे गतिः ॥ ४ ॥

अथ वा पदान्तरे । पूर्वैः सूरिभिः कविभिर्बालमोक्ष्यादिभिः कृतवाग्द्वारे कृताः
सामायणादिप्रबन्धरूपा या वाक्सैव द्वारं प्रवेशो यस्य तस्मिन् । अस्मिन्सूर्यप्रभवे वंशे
कुले । जन्मनैकलक्षणः संतानो वंशः । वज्रेण मणिविधकमूर्त्वीविशोऽण । 'वज्रं त्वरी
कुलिशान्त्रयोः । मणिवेधे रत्नभेदः' इति केशवः । समुत्कीर्णे विद्धे मणौ रत्ने सूत्रस्येव
मे मम गतिः संचारोऽस्ति । वर्णनीये रघुवंशे मम वाक्प्रसरोऽस्तीत्यर्थः ॥ ४ ॥

एवं रघुवंशे लब्धप्रवेशस्तद्वर्णनां प्रतिजानानः 'सोऽहम्' इत्यादिभिः पञ्चभिः
श्लोकैः कुलकेनाह—

सोऽहमाजन्मशुद्धानामाफलोदयकर्मणाम् ।

आसमुद्रक्षितीशानामानाकरथवर्त्मनाम् ॥ ५ ॥

सोऽहम् 'रघुणामन्वयं वक्ष्ये' इत्युत्तरेण संबन्धः । किंविधानां रघुणामित्यत्रोत्तराणि
विशोऽणानि योज्यानि । आजन्मनः । जन्मारभ्येत्यर्थः "आहूमर्यादाभिविध्याः"
इत्यव्ययीभावः । शुद्धानाम् । मुत्तुपेति सनासः । एवमुत्तराणि द्रष्टव्यम् । आजन्म-
शुद्धानाम् । निवेकादिस्वतंत्रकारसंभ्रानामित्यर्थः । शाफलोदयमाफलसिद्धेः कर्म देयां
ते तथोक्तस्तेषाम् । प्रारब्धान्तगाग्निनामित्यर्थः । आसमुद्रं क्षितीशानाम् । सर्वभौ-
माणां नित्यर्थः । आनाकं रथवर्त्म देयां तेषाम् । इन्द्रसहचारिणामित्यर्थः । अत्र सर्व-
त्र जोऽग्निविध्यर्थत्वं द्रष्टव्यम् । अन्यथा मर्यादायत्त्वे जन्मादिषु गुरुत्वमायमसंज्ञात्वात् ॥ ५ ॥

यथाविधिहुताग्नीनां यथाकामाचिंत्तार्थिनाम् ।

यथापराधदग्डानां यथाकालमत्रोधिनाम् ॥ ६ ॥

विधिमनतिक्रम्य यथाविधि । "यथाऽन्तदर्थे" इत्यव्ययीभावः । तथा हुतशब्देन
मुत्तुपेति सनासः । एव 'यथाऽन्तार्थित' इत्यादीनामपि द्रष्टव्यम् । यथाविधि हुता
आगतयो यत्नेरुम् । यथाकालमत्रोधिनाम् । यथापराधमरणय-

नतिक्रम्य दण्डो येषां तेषाम् । यथाकालं कालमनतिक्रम्य प्रबोधिनां प्रबोधनशीलानाम् । चतुर्भिविशेषणैर्देवतायजनाधिसत्कारदण्डधरत्वप्रजापालनसमयजागरूकत्वादीनि विवक्षितानि ॥ ६ ॥

त्यागाय संभृतार्थानां सत्याय मितभाषिणाम् ।

यशसे विजिगीषूणां प्रजायै गृहमेधिनाम् ॥ ७ ॥

त्यागाय सत्पात्रे विनियोगस्त्यागस्तस्मै । 'त्यागो विहापितं दानम्' इत्यमरः । संभृतार्थानां संचितधनानाम् । न तु दुर्व्यापाराय । सत्याय मितभाषिणां मितभाषणशीलानाम् । न तु परामत्राय । यशसे कीर्तये । 'यशः कीर्तिः समज्ञा च' इत्यमरः । विजिगीषूणां विजेतुमिच्छूनाम् । न त्वर्थसंग्रहाय । प्रजायै संतानाय गृहमेधिनां दारपरिग्रहाणाम् । न तु कामोपभोगाय । अत्र 'त्यागाय' इत्यादिषु "चतुर्थी तदर्थाथं" इत्यादिना तादर्थ्ये चतुर्थीसमासविधानज्ञापकाच्चतुर्थी । गृहैर्दरिरेभ्यन्ते संगच्छन्त इति गृहमेधिनाः ॥ 'दारेष्वपि गृहाः' इत्यमरः । 'जाया च गृहिणी गृहं' इति हलायुवः । 'मिधु संगमे' इति धातोर्णिनिः । एभिर्विशेषणैः परोपकारित्वं सत्यवचनत्वं यशःपरत्वं पितृणां शुद्धत्वं च विवक्षितानि ॥ ७ ॥

शैशवेऽभ्यस्तविद्यानां यौवने विषयैषिणाम् ।

वाद्धर्के मुनिवृत्तीनां योगेनान्ते तनुत्यजाम् ॥ ८ ॥

शिशोर्भावः शैशवं बाल्यम् । "प्राणभृजातिवयोवचनोद्गात्रं" इत्यप्प्रत्ययः । 'शिशुत्वं शैशवं बाल्यम्' इत्यमरः । तस्मिन्वयस्यभ्यस्तविद्यानाम् । एतेन ब्रह्मचर्याश्रमो विवक्षितः । यूनो भावो यौवनं तारुण्यम् । युवादित्वाद्दण्डप्रत्ययः । 'तारुण्यम् यौवनं समम्' इत्यमरः । तस्मिन्वयसि विषयैषिणां भोगाभिलाषिणाम् । एतेन गृहस्थाश्रमो विवक्षितः । वृद्धस्य भावो वाद्धर्कं वृद्धत्वम् । "द्वन्द्वमनोज्ञादिभ्यश्च" इति वुण्प्रत्ययः । 'वाद्धर्कं वृद्धसंघाते वृद्धत्वे वृद्धकर्मणि' इति विश्वः । संघाथे च "वृद्धाच्च" इति वक्तव्यात्सामूहिको बुब् तस्मिन्वाद्धर्के वयसि मुनीनां वृत्तिरिव वृत्तिर्येषां तेषाम् । एतेन व्रानप्रस्थाश्रमो विवक्षितः । अन्ते शरीरत्यागकाले योगेन परमात्मध्यानेन । योगः संनहनोपायध्यानसंगतियुक्तिषु इत्यमरः । तनुं देहं त्यजन्तीति तनुत्यजस्तेषां तनुत्यजां देहत्यागिनाम् । 'कायो देहः क्लीवपुंसोः श्रियां मूर्तिस्तनुस्तनूः' इत्यमरः । "अन्येभ्योऽपि दृश्यते" इति क्त्रिप् । एतेन भिक्षुश्रमो विवक्षितः ॥ ८ ॥

रघूणामन्वयं वक्ष्ये तनुवाग्बिभ्वोऽपि सन् ।

तद्गुणैः कर्णमागत्य चापलाय प्रचोदितः ॥ ९ ॥

सोऽहं लब्धप्रवेशः तनुवाग्बिभ्वोऽपि स्वल्पत्राणीप्रसप्तोऽपि सन् । तेषां रघूणां गुणैस्तद्गुणैः आजन्मशुद्ध्यादिभिः कर्तृभिः । कर्णं मम श्रोत्रमागत्य चापलाय चापलं चपलकर्माविष्टर्यकरणरूपं कर्तुम् । युवादित्वात्कर्मण्यण् । "क्रियार्थोपपदस्य च कर्मणि स्थानिनः" इत्यनेन चतुर्थी । प्रचोदितः प्रेरितः सन् । रघूणामन्वयं तद्विषयमन्वयं वक्ष्ये ॥ ९ ॥ कुलकम् ॥

संप्रति स्वप्रवचन्यपरीक्षार्थं सन्तः प्रार्थयते—

तं सन्तः श्रोतुमर्हन्ति सदसद्व्यक्तिहेतवः ।

हेमन्तः संलक्ष्यते ह्यग्नौ विशुद्धिः श्यामिकापि वा ॥१०॥

तं रघुवंशाख्यं प्रवचनं सदसतोर्गुणदोषयोर्व्यक्तेहेतवः कर्तारः सन्तः श्रोतुमर्हन्ति । तथा हि हेमन्तो विशुद्धिर्निद्रांपस्वरूपं श्यामिकापि लोहान्तरसंसर्गात्मको दोष इपि वाग्नौ संलक्ष्यते । नान्यत्र । तद्वदत्रापि सन्त एव गुणदोषविवेकाधिकारिणः । नान्य इति भावः ॥ १० ॥

वश्यं वस्तूपक्षिपति—

वैवस्वतो मनुर्नाम माननीयो मनीषिणाम् ।

आसीन्महीक्षितामाद्यः प्रणवश्छन्दसामिव ॥ ११ ॥

मनस ईषिणो मनीषिणो धीराः विद्वांस इति यावत् । ष्टोदरादित्वात्साधुः । तेषां माननीयः पूज्यः । छन्दसां वेदानाम् । 'छन्दः पद्ये च वेदे च' इति वचनः । प्रणवश्चाकार इव । महौ क्षियन्तीशत इति महोद्भितः क्षितीश्वराः क्षिधातोरैश्वर्याथान्त्रियपु तुगागमश्च । तेषामाद्य आदिभूतः । विवस्वतः सूर्यस्यापत्यं पुमान्वैवस्वतो नाम वैवस्वत इति प्रसिद्धो मनुर्गसीत् ॥ ११ ॥

तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुः क्षीरनिघाविव ॥ १२ ॥

शुद्धिरस्यान्तीति शुद्धिमान् तस्मिन् शुद्धिमति तदन्वये तस्य मनोगन्वये वन्दे । 'अन्ववायोऽन्वयो वंशो गोत्रं चाभिजनं कुलम्' इति हस्तायुधः । अतिशयेन शुद्धिमान् शुद्धिमत्तरः । "द्वित्रचनविभज्यांप०" इत्यादिना तस्य । दिलीप इति प्रसिद्धो राजा इन्दुरिव राजेश्वरः । "उपमिते व्याघ्रादिभिः०" इत्यादिना समासः । क्षीरनिघाविविन्दुरिव प्रसूतो जातः ॥ १२ ॥

'व्यूह'-इत्यादिभिः श्लोकैर्दिलीपं विशिनष्टि—

व्यूहोरस्को वृषस्कन्धः शालप्रांशुर्महाभुजः ।

आत्मकर्मक्षमं देहं क्षात्रो धर्म इवाश्रितः ॥ १३ ॥

व्यूहं विपुलमुग्रेष्वयं स व्यूहोऽस्कोः । "व्यः प्रभृतिभ्यः क्व" इति कर्मप्रत्ययः । 'व्यूहं विपुलं भद्रं स्कारं समं वसिष्ठं च' इति यादवः । इत्यत्र स्कोः इव स्कोः इव स तथा । "सप्तन्पुपमान०" इत्यादिनात्तस्यपदलोपो बहुव्रीहिः । शालो वृष इव प्रांशुः क्षतः शालप्रांशुः । 'प्रकारश्चक्रयोः शालः शालः सजतकः स्मृतः' इति यादवः । 'व्य-प्रांशुसतोर्दोषोच्छ्रितान्तुने' इत्यमरः । महाभुजा महाबाहुः । आत्मकर्मक्षमं स्वव्यापारानुरूपं देहमाश्रितः प्राप्तः जातः एवतन्वन्धी धर्म इव श्रितः । नृतेनान्यरागम इव स्थित इत्युत्प्रेक्षा ॥ १३ ॥

सर्वातिरिक्तसारेण सर्वतेजोभिभाविना ।

स्थितः सर्वोन्नतेनोर्वा क्रान्त्वा मेरुखिवारमना ॥ १४ ॥

सर्वातिरिक्तसारेण सर्वेभ्यो भूतेभ्योऽधिकवलेन । 'सारो बले स्थिरांशे च' इत्य-
मरः । सर्वाणि भूतानि तेजसाभिभवतीति सर्वतेजोभिभावी तेन । सर्वेभ्य उन्नतेनात्मना
शरीरेण 'आत्मा देहे धृतौ जीवे स्वभावे परमात्मने' इति विश्वः । मेरुखिव । उर्वा
क्रान्त्वाऽऽक्रम्य स्थितः मेरावपि विशेषणानि तुल्यानि । (अष्टाभिश्च सुरेन्द्राणां
मात्राभिर्निर्मितो नृपः । तस्मादभिभवत्येष सर्वभूतानि तेजसा ॥) इति मनुवचनाद्वाङ्मः
सर्वतेजोभिभावित्वं ज्ञेयम् ॥ १४ ॥

आकारसदृशप्रज्ञः प्रज्ञया सदृशागमः ।

आगमैः सदृशारम्भ आरम्भसदृशोदयः ॥ १५ ॥

आकारेण मूर्त्या सदृशी प्रज्ञ । यस्य सः । प्रज्ञया सदृशागमः प्रज्ञानुरूपशास्त्रपरि-
श्रमः । आगमैः सदृश आरम्भ कर्म यस्य स तथोक्तः । आरम्भत इत्यारम्भः कर्म ।
तत्सदृश उदयः फलसिद्धिर्यस्य स तथोक्तः ॥ १५ ॥

भीमकान्तैर्नृपगुणैः स बभूवोपजीविनाम् ।

अधृष्यश्चाभिगम्यश्च यादोरत्नैरिवाणवः ॥ १६ ॥

भीमैश्च कान्तैश्च नृपगुणै राजगुणैस्तेजःप्रतापादिभिः कुलशीलज्ञानियथादिभिश्च
स दिलीप उपजीविनामाश्रितानाम् । यादोभिर्जलजीवैः । 'यादांसि जलजन्तवः' इत्य-
मरः । रत्नैश्चार्णव इव । अधृष्यऽभिभवनं यः अभिगम्य आश्रयणीयश्च बभूव ॥ १६ ॥

July

रेखामात्रमपि क्षुण्णादामनोर्वर्त्मनः परम् ।

न व्यतीयुः प्रजास्तस्य नियन्तुर्नेमिवृत्तयः ॥ १७ ॥

नियन्तुः शिञ्जकस्य सारथेश्च तस्य दिलीपस्य संबन्धिन्यो नेमीनां चक्रधाराणां
वृत्तिरिव वृत्तिर्यापारो यासां ताः 'चक्रधारा प्रथिर्नेमिः' इति यादवः । 'चक्रं रथाङ्गं
तस्यान्ते नेमिः श्री त्यात्प्रथिः पुमान्' इत्यमरः । प्रजाः आ मनोः मनुमारभ्येत्यभि-
विधिः । पदद्वयं चैतत् । समासस्य विभाषितत्वात् । क्षुण्णादभ्यस्तात्प्रहताच्च वर्त्मन
आचारपद्धतेरध्वनश्च परमधिकम् । इतस्तत् इत्यर्थः । रेखा प्रमाणमस्येति रेखामात्रं
रेखाप्रमाणम् । ईषदपीत्यर्थः । "प्रमाणे द्वयसज्ज्ञम्मात्रचः" इत्यनेन मात्रचप्रत्ययः ।
परशब्दविशेषणं चैतत् । न व्यतीयुर्नातिक्रान्तवत्यः । कुशलसारथिप्रेषितारथनेमय इव
तस्य प्रजाः पूर्वक्षुण्णमार्गं न जहुरिति भावः ॥ १७ ॥

प्रजानामेव भृत्यर्थं स ताभ्यो बलिमग्रहीत् ।

सहस्रगुणमुत्सृष्टुमादत्ते हि रसं रविः ॥ १८ ॥

स राजा प्रजानां भृत्या श्रयार्थं भृत्यर्थं दृढयर्थमेव । "अथेन सह नित्यसमासः
सर्वलिङ्गता च वक्तव्या" । ग्रहणक्रियाविशेषणं चैतत् । ताभ्यः प्रजाभ्यो बलि पठांशरूपं
करमग्रहीत् । 'भागधेयः करो बलिः' इत्यमरः । तथा हि । रविः सहस्रं गुणा यस्मि-

न्कर्मणि तद्यथा तथा सहस्रगुणं सहस्रयोत्सृष्टं दानुम् । वत्सर्जनक्रियाविशेषणं
चैतत् । रसमग्नादत्ते गृह्णाति । 'रसो गन्धे रस्ते स्वादे तित्त्वादौ विषरोगयोः । शृङ्गा-
यदौ द्वे वीर्ये देहधात्वम्बुपादे ॥' इति विश्वः ॥ १८ ॥

संप्रति बुद्धिशौर्यसंपन्नस्य तस्यार्थसाधनेषु पदानपेक्षत्वमाह—

सेना परिच्छदस्तस्य द्वयमेवार्थसाधनम् ।

शास्त्रेष्वकुरिठता बुद्धिर्मावी धनुषि चातता ॥ १९ ॥

तस्य राज्ञः सेना चतुरङ्गबलम् । परिच्छाद्यतेऽनेनेति परिच्छदः लपकरणं यभूव ।
छत्रचामरादितुल्यमभूदित्यर्थः । "पुंसि संज्ञायां घः प्रायेण" इति घप्रत्ययः "छादे-
घेऽद्वयुपसर्गस्य" इत्युपधाद्भवः । अर्थस्य प्रयोजनस्य तु साधनं द्वयमेव । शास्त्रेष्वकु-
रिठताऽऽख्याहता बुद्धिः 'व्यापृता' इत्यसि पाठः । धनुष्यातताऽऽरोपिता नौवी ज्या
च । 'मौवी ज्या शिञ्जिनी गुणः' इत्यमरः । नीतिपुरःसरमेव तस्य शौर्यमभूदित्यर्थः ॥१९॥

राज्यमूलं मन्त्रसंरञ्जं तस्यासीदित्याह—

तस्य संवृतमन्त्रस्य गूढाकारेऽज्ञितस्य च ।

फलानुमेयाः प्रम्भाः संस्काराः प्राक्तना इव ॥ २० ॥

संवृतमन्त्रस्य गुप्तविचारस्य । विदभेदे गुप्तवादे मन्त्रः इत्यमरः । शोकहर्षादिभू-
चका भृकुटीमुचरागादिराकारः इद्वितं चेटितं हृदयगतविकारो वा । 'इद्वितं हृदयगतो
भावो वहिराकार आकृतिः' इति सञ्जनः । गूढे आकारेऽज्ञिते यस्य स्वभावचापत्वादधन-
परम्परया मुखरागादिलिङ्गैर्वाऽऽनृतीयगामिमन्त्रस्य तस्य प्रारभ्यन्त इति प्रारम्भाः
सामाद्युपायप्रयोगाः । प्रागित्यव्ययेन पूर्वजनमोच्यते । तत्रैववाः प्राक्तनाः । "सायं चिरं
प्राह्णेप्रगेऽव्यये-यद्युद्युक्तौ तुद् च" इत्यनेन फलप्रत्ययः संस्काराः पूर्वकर्मवासना
इव । फलेन कार्येणानुमेया अनुमानं योग्या आसन् । अत्र राजवल्क्यः—(मन्त्रमूलं
यतो राज्यमतो मन्त्रं सुगन्धितम् । कुर्याद्यथा तत्र विदुः कर्मणाभारत्वंदयात् ॥)
इति ॥ २० ॥

सम्प्रति सामाद्युपायान्विनैवान्मन्त्रादिकं कृतवानित्याह—

जुगोपात्मानमत्रस्तो भेजे धर्ममन्तःपुरः ।

अगृध्नुराददे सोऽर्थमसक्तः सुखमन्दभूत् ॥ २१ ॥

अत्रस्तोऽभीतः सन् । 'अस्तो भीरुभीरुकार्मालुकाः' इत्यमरः । अस्मत्सामिमन्त्र-
रेणैव त्रिभंगसिद्धेः प्रथमसाधनत्वादेवात्मानं शरीरं जुगोप रक्षितवान् । अन्तःपुरोऽस्मिन्
एव धर्मं सुकृतं भेजे । भजितशान्तिः अर्थः । अगृध्नुग्गर्भतस्तत्र प्रथमसाधने मन्त्र-
वान् । 'अगृध्नुन् गर्भतः । सुखयोऽभिलाषु रान्मन्त्रावसर्गो नानुपलब्धौ' इत्यमरः
'अस्तिगृध्निभूषिषेः क्तुः' इति अनुप्रत्ययः । शासताः शासतिर्नात् एव सुख-
मन्त्रभूत् ॥ २१ ॥

गुणवद्वैव परार्थः परप्रयोजनमेवैकं मुख्यं फलं येषां ते तथोक्ता आसन् । महाभूतगुणो
पमानेन कारणगुणाः कार्यं संक्रामन्तीति न्यायः सूचितः ॥ २६ ॥

स वेलावप्रवलयाम् परिखीकृतसागराम् ।

अनन्यशासनामुर्वी शशासैकपुरीमिव ॥ ३० ॥

सः दिलीपः । वेलाः समुद्रकूलानि । वेला कूलेऽपि वारिवेः इति विश्वः । ता
एव वप्रवलयाम् प्राकारवेदनानि यस्यास्ताम् । 'स्याचयो वप्रमस्त्रियाम् । प्राकारो वरण
शालः प्राचीरं प्रान्ततो दृतिः' इत्यमरः । परितः खातं परिखा दुर्गवेदनम् । 'खातं
खेयं तु परिखा' इत्यमरः । "अन्येष्वपि दृश्यते" इत्यत्रापिशब्दात्खनेर्दप्रत्ययः । अपरिखा
परिखाः सम्पद्यमानाः कृताः परिखीकृताः सागरा तस्यास्ताम् । "अभूततद्भावे च्चिः" ।
अविद्यमानमन्यस्य राज्ञः शासनं यस्यास्तामनन्यशासनामुर्वीमैकपुरीमिव शशासो
अनायासेन शाशितवानित्यर्थः ॥ ३० ॥

तस्य दाक्षिण्यरूढेन नाम्ना मगधवंशजा ।

पत्नी सुदक्षिणेत्यासीदध्वरस्येव दक्षिणा ॥ ३१ ॥

तस्य राज्ञो मगधवंशे जाता मगधवंशजा । "सप्तम्यां जनेर्दः" इति ङप्रत्ययः ।
एतेनाभिजात्यमुक्तम् । दाक्षिण्यं परच्छन्दानुवर्तनम् । 'दक्षिणः सरलोदारः परच्छन्दा-
नुवर्तिपुः इति शाश्वतः । तेन रूढं प्रसिद्धम् । तेन नाम्ना अध्वरस्य यज्ञस्य दक्षिणा
दक्षिणारूढ्या पत्नीव सुदक्षिणेति प्रसिद्धा पत्न्यासीत् । अत्र श्रुतिः - (यज्ञो गन्धव
स्तस्य दक्षिणा अप्सरसः) इति । (दक्षिणाया दाक्षिण्यं नामद्विजो दाक्षिण्यप्रापक-
त्वम् । ते दक्षन्ते दक्षिणां प्रतिशृण्व) इति च ॥ ३१ ॥

कलत्रवन्तमात्मानमवरोधे महत्यपि ।

तया मेने मनस्विन्या लक्ष्म्या च वसुधाधिपः ॥ ३२ ॥

वसुधाधिपः अवरगेऽन्तःपुरवर्गे महति सत्यपि मनस्विन्याः दृढचित्तया पतिचित्ता-
नुष्टत्यादिनिर्वन्धक्षत्रयेत्यर्थः । तया सुदक्षिण्या लक्ष्म्या चात्मानं कलत्रवन्तं भार्यावन्तं
मेने । 'कलत्रं श्रोणिभार्ययोः' इत्यमरः । वसुधाधिप इत्यनेन वसुधया चैते गम्यते ॥ ३२ ॥

तस्यामात्मानुरूपायामात्मजन्मसमुत्सुकः ।

विलम्बितफलैः कालं स निनाय मनोरथैः ॥ ३३ ॥

स राजा । आत्मानुरूपायां तस्याम् । आत्मनो जन्म यस्यासात्मात्मजन्मा पुत्रः ।
तस्मिन्समुत्सुकः । यद्वा । आत्मनो जन्मनि पुत्ररूपेणोत्पत्तौ समुत्सुकः सन् । (आत्मा
वै पुत्रनामासि) इति श्रुतेः । विलम्बितं फलं पुत्रप्राप्तिरूपं येषां तैर्मनोरथैः कदा मे
पुत्रो भवेदित्याशाभिः कालं निनाय यापयामास ॥ ३३ ॥

संतानार्थाय विधये स्वभुजादवतारिता ।


तेन धूर्जगतो गुर्वी सचिवेषु निचिक्षिपे ॥ ३४ ॥

तेन द्रितीयेन । सन्तानोऽर्थः प्रयोजनं यस्य तस्मै सन्तानार्थाय विषयेऽनुष्ठानाय । स्वभुजादवतारिताऽवरोधिता जगतो लोकस्य गुर्वी धूर्तारः सत्रिवेषु निविद्धिषे निहितः ॥ ३४ ॥

अथाभ्यर्च्य विधातारं प्रयतौ पुत्रकाम्यया ।

तौ दम्पती वशिष्ठस्य गुरोर्जग्मतुराश्रमम् ॥ ३५ ॥

अथ पुरोऽवतारानन्तरं पुत्रकाम्ययाऽऽत्मनः पुत्रेच्छया । “काम्यया” इति पुत्रशब्दात्काम्यप्रत्ययः । “अप्रत्ययात्” इति पुत्रकाम्यधातोर्प्रत्ययः । ततश्चाप् । तथा तौ दम्पती जायापती । राजदन्तादिषु जायाशब्दस्य दमिति निपातनात्साधुः । प्रयतौ पूर्तौ विधातारं ब्रह्माणमभ्यर्च्य ‘स खलु पुत्रार्थभिरुपास्यते’ इति मान्त्रिकाः गुरोः फुलगुरोर्वशिष्ठस्याश्रमं जग्मतुः पुत्रप्राप्त्युपायापेक्षयेति शेषः ॥ ३५ ॥

 स्निग्धगम्भीरनिर्घोषमेकं स्यन्दनमास्थितौ ।
प्रावृषेणं पयोवाहं विद्युदैरावताविव ॥ ३६ ॥

स्निग्धो मधुरो गम्भीरो निर्घोषो यस्य तमेकं स्यन्दनं रयम् । प्रावृषि भवः प्रावृषेरयः । “प्रावृष एणः” इत्येस्यप्रत्ययः । तं प्रावृषेरयं पयोवाहं मेघं विद्युदैरावताविव । आस्थितावारुदौ । जग्मतुरिति पूर्वेण सम्बन्धः । इरा शापः । ‘इरा भूवाक्नुगप्नु स्यात्’ इत्यमरः । इरावान्समुद्रः । तत्र भवः ऐरावतोऽभ्रमातङ्गः । ‘ऐरावतोऽभ्रमातङ्गगवणाभ्रमुवङ्गभाः’ इत्यमरः । ‘अभ्रमातङ्गत्वागाभ्रस्यरूपत्वात्’ इति घोरस्वामी । घट एव मेघारोहणं विद्युत्साहचर्यं च घटते किं च विद्युत् ऐरावतसाम्बन्धयोर्द्वैरावती संज्ञा । ऐरावतस्य स्थैरावतीति घोरस्वामी । तस्मात्पुष्टुत्वं विद्युदैरावताविवेति । एक-रथारोहणोक्त्या कार्यसिद्धिर्वाजं दम्पत्योरत्यन्तसौमनस्यं सूचयति ॥ ३६ ॥

मा मृदाश्रमपीडेति परिमेयपुरःसरौ ।

अनुभावविशेषात्तु सेनापरिवृताविव ॥ ३७ ॥

पुनः किम्भूती दम्पती । आश्रमपीडा मा भून्मास्त्विति हेतोः । “मास्त्वित्” इत्याशीरर्थे लुङ् । “न मादयोगे” इत्यडागमनिषेधः । परिमेयपुरःसरौ परिमितपरिचरौ । अनुभावविशेषात्तु तेजोविशेषात्सेनापरिवृताविव स्थितौ ॥ ३७ ॥

सेव्यमानौ सुखस्पर्शः शालनिर्यासगन्धिभिः ।

पुष्परेणुत्किरैर्वातैराधूतवनराजिभिः ॥ ३८ ॥

पुनः कथंभूतौ । मुखशोतलत्वादिभ्यः स्वर्गो येषां तैः । शालनिर्यासगन्धिभिः सज्जतरुनिस्स्यन्दगन्धवद्भिः । ‘शालः सज्जतरुः स्सुतः’ इति शालवृत्तः । वस्तिर्यन्ति विक्षिपन्तीत्युत्किराः “इरापध०” इत्यादिना किरनेः कप्रत्ययः । पुष्परंजलामुत्किरास्तैराधूना मान्द्यादीरुक्तान्विता वनराजयो वैर्नैवातैः सेव्यमानौ ॥ ३८ ॥

मनोभिरामाः शृण्वन्तौ रयनेनिस्वनोन्मुखैः ।

पङ्कजसंवादिनीः फेफ्फा ह्रिष्या भिला शिखण्डिभिः ॥ ३९ ॥

रयनेनिस्वनोन्मुखैः मेघव्यतिरेकस्योत्पन्नमुद्योगिद्वयं । फेफ्फादिभिर्मुखैर्ह्रिष्या भिलाः मुहुर्बिभ्रन्भेदनाविभ्रन्वस्थायां श्रुतान्मुत्पन्नैरेव वा पङ्कजं ह्रिषियः । तदस्य-

दृश्यात्केका अपि द्विधा भिन्नाः इत्युच्यते । अत एवाह-पद्भ्रजसंवादिनीरिति । पद्भ्यः स्थानेभ्यो जातः पद्भ्रजः । तदुक्तम्—(नासाकण्ठमुरस्तालुजिह्वादन्तांश्च संपृशन् । पद्भ्यः सञ्जायते यस्मात्तस्मात्पद्भ्रज इति स्मृतः) स च तन्त्रीकण्ठजन्मा स्वरविशेषः । 'निपादर्षभगान्धारपद्भ्रजमध्यमधैवताः । पञ्चमश्चेत्यमी सप्त तन्त्रीकण्ठोत्थिताः स्वराः॥' इत्यमरः । पद्भ्रजेन संवादिनीः सदृशीः तदुक्ते मातङ्गेन—(पद्भ्रजं मयूरो वदति,) इति । मनोभिरामाः मनसः प्रियाः । के मूर्ध्नि कायन्ति ध्वनन्तीति केका मयूरवाण्यः केका वाणी मयूरस्य इत्यमरः । ताः केकाः शृण्वन्ती इति श्लोकार्थः ॥ ३६ ॥

परस्पराक्षिसादृश्यमदूरोज्झितवर्त्मसु ।

मृगद्वन्द्वेषु पश्यन्तौ स्यन्दनावद्वदृष्टिषु ॥ ४० ॥

विश्रम्भाददूरं समीपं यथा भवति तथोज्झितं वर्त्म, यैस्तेषु । स्यन्दनावद्वदृष्टिषु स्यन्दने रथ आवद्धाऽऽसज्जिता दृष्टिनेत्रं यैस्तेषु । 'दृग्दृष्टिनेत्रलोचनचक्षुर्नयनाम्बुकेक्षण-क्षीणि' इति हलायुधः । कौतुकवशाद्रथासक्तदृष्टिष्वित्यर्थः । मृग्यश्च मृगाश्च मृगाः 'पुमान्त्रिया' इत्येकशेषः । तेषां द्वन्द्वेषु मिथुनेषु । 'क्षीषु सौ मिथुनं द्वन्द्वम्' इत्यमरः । परस्पराक्षणां सादृश्यं पश्यन्तौ । द्वन्द्वशब्दसामर्थ्यान्मृगीषु सुदक्षिणाक्षिसादृश्यं दिलीपो दिलीपाक्षिसादृश्यं च मृगेषु सुदक्षिणेत्येवं विवेक्तव्यम् ॥ ४० ॥

श्रेणीवन्धाद्वितन्वद्विरस्तम्भां तोरणस्रजम् ।

सारसैः कलनिर्हादैः क्वचिदुन्नमिताननौ ॥ ४१ ॥

श्रेणीवन्धात्पङ्क्तिवन्धनाद्धेतोरस्तम्भामाधारस्तम्भरहिताम् । तोरणं वहिर्द्वारम् । 'तोरणोऽस्त्री वहिर्द्वारम्' इत्यमरः । तत्र या स्रग्विरच्यते तां तोरणस्रजं वितन्वद्विः । कुर्वद्विरिवेत्यर्थः । उत्प्रेक्षाव्यञ्जकेवशब्दप्रयोगाभावेऽपि गम्योत्प्रेक्षेयम् । कलनिर्हादै-रुच्यत्कमधुरध्वनिभिः सारसैः पक्षिविशेषैः । कुरणैः क्वचिदुन्नमिताननौ । 'सारसो मैथुनी कामी गोनर्दः पुष्कराह्वयः' इति यादवः ॥ ४१ ॥

पवनस्यानुकूलत्वात्प्रार्थनासिद्धिशंसिनः ।

रजोभिस्तुरगोत्कीर्णैरस्प्रष्टालकवेष्टनौ ॥ ४२ ॥

प्रार्थनासिद्धिशंसिनोऽनुकूलत्वादेव मनोरथसिद्धिसूचकस्य पवनस्यानुकूलत्वाद्ग-न्तव्यदिगभिमुखत्वात् । तुरगोत्कीर्णै रजोभिरस्प्रष्टा अलका द्वेष्याः वेष्टनमुष्णीपं च राज्ञो ययोस्तौ तथोक्तौ । 'शिरसा वेष्टनशोभिना सुतः' इति वक्ष्यति ॥ ४२ ॥

सरसीप्वरविन्दानां वीचिविह्वोभशीतलम् ।

आमोदमुपजिघ्रन्तौ स्वनिः श्वासानुकारिणम् ॥ ४३ ॥

सरसीषु वीचिविह्वोभशीतलं भूमिसंघटनेन शीतलं स्वनिः श्वासमनुकतुं शील-मश्नेति स्वनिः श्वासानुकारिणम् । एतेन तयोरुक्तद्वयोपसजातीयत्वमुक्तम् । अरवि-न्दानामामोदमुपजिघ्रन्तौ श्राणेन गृह्णन्तौ ॥ ४३ ॥

आमेष्वात्मविस्त्रेषु यूपचिह्नेषु यज्वनाम् ।

अमोघाः प्रतिगृह्णन्तावर्ध्यानुपदमाशिषः ॥ ४४ ॥

श्रात्मविद्वेषु स्वदत्तेषु । यूपो नाम संस्कृतः पशुबन्धाय दास्यविशेषः । यूप एव
त्रिहानि येषां तेषु ग्रामेष्वमोघाः सकला यज्वनां विधिनेष्टवताम् । 'यज्वा तु विधिनेष्ट-
वान्' इत्यमरः । "सुयज्ञोर्ध्वनिप्" इति ध्वनिप्प्रत्ययः आशीर्वादान् । अर्घः पूजा-
विधिः । तदर्थं द्रव्यमर्घ्यम् । "पादार्घ्यां च" इति यत्प्रत्ययः । 'पद् तु त्रिष्वर्घ्य-
मर्घार्थे पाद' पादाय वारिणि' इत्यमरः । अर्घस्यानुपदमन्वक् । अर्घ्यस्वीकारान्तर-
मित्यर्थः । प्रतिगृह्णन्तौ स्वीकुर्वन्तौ । पदस्य परत्रादनुपदम् । पश्चादर्थेऽव्ययीभावः ।
'अन्वगन्वत्तमनुगेऽनुपदं क्लीबमव्ययम्' इत्यमरः ॥ ४४ ॥

हैयंगवीनमादाय घोषवृद्धानुपस्थितान् ।

नामधेयानि पृच्छन्तौ वन्यानां मार्गशाखिनाम् ॥ ४५ ॥

ह्यस्तनगोदोहोद्भवं घृतं हैयंगवीनम् । ऋः पूर्वेषु भवम् । 'तत्तु हैयंगवीनं रद्वयोगो-
दोहोद्भवं घृतम्' इत्यमरः । "हैयंगवीनं संज्ञायाम्" इति निपातः । तत्सघोघृतमादायो-
पस्थितान्घोषवृद्धान् । 'घोष आभीरपल्ली स्यात्' इत्यमरः । वन्यानां मार्गशाखिनां
नामधेयानि पृच्छन्तौ । 'दुह्याच्—'इत्यादिना पृच्छतेद्विकर्मकत्वम् । फुलकम् ॥ ४५ ॥

काप्यभिरुष्या तयोरासीद्ब्रजतोः शुद्धवेषयोः ।

हिमनिमुक्तयोर्योगे चित्राचन्द्रमसोरिव ॥ ४६ ॥

ब्रजतोर्यच्छतोः शुद्धवेषयोरुज्ज्वलनेपथ्ययोस्तयोः । मुदङ्गिणादिलीपयोः । हिम-
निमुक्तयोश्चित्राचन्द्रमसोरिव योगे सति काप्यनिर्वान्याभिरुष्या शोभाऽऽसीत् । 'अभि-
रुष्या नामशोभयोः' इत्यमरः । "श्रातश्रोपसर्गे" इत्यप्प्रत्ययः । चित्रा नक्षत्रविशेषः ।
शिशिरपगमे चैत्र्यां चित्रापूर्णाचन्द्रमसोरिवित्यर्थः ॥ ४६ ॥

तत्तद्भूमिपतिः पत्न्यै दर्शयन्प्रियदर्शनः ।

अपि लङ्घितमध्वानं बुबुधे न बुधोपमः ॥ ४७ ॥

प्रियं दर्शनं स्वकर्मकं यस्यासौ प्रियदर्शनः । योगदर्शनीय इत्यर्थः । भूमिपतिः
पत्न्यै तत्तद्भुक्तं वस्तु दर्शयन्लङ्घितमतिवाहितमप्यध्वानं न बुबुधे न ज्ञानवान् बुधः
सौम्य उपमापमानं यत्नेति विग्रहः । इदं विशेषणं नत्तदर्शयन्प्रियदर्शनमित्येवास्म
ज्ञानृत्वसूचनार्थम् ॥ ४७ ॥

स दुष्प्रापयशाः प्रापदाश्रमं श्रान्तवाहनः ।

सायं संयमिनस्तस्य महर्षेर्महिषीसखः ॥ ४८ ॥

दुष्प्रापयशा दुष्प्रापमन्यद्वर्जं यतो यस्य स तथोक्तः । श्रान्तवाहनां दूरोत्तमना-
त्कलान्तयुग्यः । महिष्याः सखा महरीसखः । "गजाहाः सखिभ्यदन्" इति ट्प्रत्ययः ।
सहायान्तरनिरपेक्ष इति भावः । स राजा सायं सायंकाले संयमिनः नियमवतः तस्य
महर्षेर्वसिष्ठस्याश्रमं प्रापत्प्राप । पुत्रादित्वादत् ॥ ४८ ॥

तमाश्रमं विजिनटि—

वनान्तरादुपावृत्तैः समित्कुशफलाहरैः ।

पूर्यमाणमदृश्याग्निप्रलुघातैस्तपस्विभिः ॥ ४९ ॥

वनान्तरादन्यस्माद्द्वानुपाटतैः प्रत्यावृत्तैः । समिधश्च कुशोश्च फलानि चाहतुं
शीलं येषामिति समित्कुशफलाहरान्तैः । “आङ्घ्रि ताच्छील्ये” इति हरतेराङ्पूर्वादच्य-
त्ययः । अटश्यैर्दर्शनायोग्यैरग्निभिर्वैतानिकैः । प्रत्युद्याताः प्रत्युद्गताः तैस्तपस्त्रिभिः
पूर्णमाणम् । (प्रोप्यागच्छतामाहिताग्नीनामग्नयः प्रत्युद्यान्ति,) इति श्रुतेः । यथाह—
(‘कामं पितरं, प्रोपितवन्तं पुत्राः प्रत्याधावन्ति । एवमेतमग्नयः प्रत्याधावन्ति
सशकलान्दारुनिवाहरन्’ इति) ॥ ४६ ॥

Shri

आकीर्णमृषिपत्नीनामुटजद्वाररोधिभिः ।

अपत्यैरिव नीवारभागधेयोचितैर्मृगैः ॥ ५० ॥

नीवारणां भाग एव भागधेयोऽशः ॥ भागरूपनामभ्यो धेयः ॥ इति वक्तव्यसूत्रा-
त्स्वाभिधेये धेयप्रत्ययः । तस्योचितैः । अत एवोटाजानां पर्णशालानां द्वाररोधिभिर्द्वार-
रोधकैर्मृगैः अथपिपत्नीनामपत्यैरिव आकीर्णं व्याप्तम् ॥ ५० ॥

सेकान्ते मुनिकन्याभिस्तत्क्षणेऽज्जितवृत्तकम् ।

विश्वासाय विहङ्गानामालवालाम्बुपायिनाम् ॥ ५१ ॥

सेकान्ते वृक्षमूलसेचनावसाने मुनिकन्याभिः सेकत्रीभिः । आलवालपु जलावाप-
प्रदेशेषु यदम्बु तत्पायिनाम् । ‘स्यादालवालमावालमावापः’ इत्यमरः । विहङ्गानां
पक्षिणां विश्वासाय विश्रम्भाय ‘समौ विश्रम्भविश्वासौ’ इत्यमरः । तत्क्षणे सेकक्षणे
उज्जिता वृक्षका इस्ववृक्षा यस्मिस्तम् । स्वार्थे कप्रत्ययः ॥ ५१ ॥

आतपात्ययसंच्छिप्तनीवारासु निषादिभिः ।

मृगैर्वर्तितरोमन्थमुटजाङ्गणभूमिषु ॥ ५२ ॥

आतपस्यात्ययेऽपगमे सति संच्छिप्ता राशीकृता नीवारास्त्वरुधान्यानि यासु तासु ।
‘निवारास्त्वरुधान्यानि’ इत्यमरः । उटजानां पर्णशालानामङ्गणभूमिषु चत्वरभागेषु ।
‘पर्णशालोटाऽस्त्रियाम्’ इति । अङ्गणं चत्वरजिरे’ इति चामरः । निषादिभिरुपविष्टै-
र्मृगैर्वर्तितो निष्पादितो रोमन्थश्चर्वितचर्वणं यस्मिन्नाश्रमे तम् ॥ ५२ ॥

अभ्युत्थिताग्निपिशुनैरतिथीनाश्रमोन्मुखान् ।

पुनानं पवनोद्धूतैर्धूमैराहुतिगन्धिभिः ॥ ५३ ॥

अभ्युत्थिताः प्रज्वलिताः । होमयोग्या इत्यर्थः । (समीहेऽग्नावाहुतीर्जुहोति)
इति वचनात् । तेषामग्नीनां पिशुनैः सूचकैः पवनोद्धूतैः । आहुतिगन्धो येषामस्ती-
त्याहुतिगन्धिनः तैर्धूमैराश्रमोन्मुखानतिथीनपुनानं पवित्रीकुर्वाणम् ॥ कुलकम् ॥ ५३ ॥

अथ यन्तारमादिश्य धुर्यान्विश्रामयेति सः ।

तामवारोहयत्पर्त्नी रथादवततार च ॥ ५४ ॥

अथाश्रमप्राप्त्यनन्तरं स राजा यन्तारं सारथिम् धुरं वहन्तीति धुर्यां युग्याः
“धुरो यदृकौ” इति यत्प्रत्ययः । “धूर्वहे धुर्ययोर्ययुरीणाः सधुरंधराः” इत्यमरः ।
धुर्यान्रथादवान्विश्रमय विनीतश्रमान्कुर्वित्यादिश्याज्ञाप्य तां पर्त्नीं रथादवारोहयदव-

तारितयान्स्वयं चावततार 'विश्रमय' इति इस्वपाठे "जनीजू०" इति मित्त्वे "मितां
इस्वः" इति इस्वः । दीर्घपाठे "मितां इस्वः" इति सूत्रे "वा चित्तविरागेः" इत्यतो 'वा'
इत्यनुवर्त्य व्यवस्थितविभाषाश्रयणाद् इस्वाभाव इति वृत्तिकारः ॥ ५४ ॥

तस्मै सभ्याः सभार्याय गोप्त्रे गुप्ततमेन्द्रियाः ।

अर्हणामर्हते चक्रुमुनयो नयचक्षुषे ॥ ५५ ॥

सभायां साधवः सभ्याः । "सभाया यः," इति यप्रत्ययः । गुप्ततमेन्द्रिया अत्यन्त-
नियमितेन्द्रिया मुनयः सभार्याय गोप्त्रे रक्षकाय । नयः शास्त्रमेव चक्षुस्तत्त्वावेदकं
प्रमाणं यस्य तस्मै नयचक्षुषे । अत एवार्हते प्रशस्ताय । पूज्यायत्यर्थः । "अर्हः प्रसंसा-
याम्," इति शठ्प्रत्ययः । तस्मै राज्ञेऽर्हणां पूजां चक्रुः । 'पूजा नमस्यापचितिः सप-
र्यार्चाहर्हणाः समाः" इत्यमरः ॥ ५५ ॥

विधेः सायन्तनस्यान्ते स ददर्श तपोनिधिम् ।

अन्वासितमरुन्धत्या स्वाहयेव हविर्भुजम् ॥ ५६ ॥

स राजा सायन्तनस्य सायंभवस्य । "सायच्चिरम्०" इत्यादिना टगुप्रत्ययः ।
विधेर्जपहोमाद्यनुष्ठानस्यान्तेऽवसानेऽरुन्धत्यान्वासितं पश्चादुपवेशनेनोपसेवितम् कर्म-
णि क्तः । उपसर्गवशात्सकर्मकत्वम् 'अन्वास्येनाम्' इत्यादिवदुपपद्यते । तपोनिधिं वसि-
ष्ठम् । स्वाहया स्वाहादेव्या । 'अथाग्नया स्वाहा च द्रुतभुक्तिप्रया' इत्यमरः । अन्वा-
सितं हविर्भुजमिव ददर्श । (समित्पुष्पकुशाग्न्यम्बुमुद्गन्नाक्षतपाणिकः । जपं होमं च
कुर्वाणो नाभिवायो द्विजो भवेत् ॥) इत्यनुष्ठानस्य मध्येऽभिधादननिषेधाद्विधेः सन्ते
ददर्शत्युक्तम् । अन्वासनं चात्र पतिप्रतापमत्वेनात्कं न नु कर्मादित्येन । विधेरन्त इति
कर्मणः समाप्त्यभिधानात् ॥ ५६ ॥

तयोर्जगृह्तुः पादान् राजा राजी च मागधी ।

तौ गुरुगुरुपत्नी च प्रीत्या प्रतिनन्दतुः ॥ ५७ ॥

मागधी मगधराजपुत्री राज्ञी मुदक्षिणा राजा च तयोरेकपत्नीवशिष्टयोः प्रादाद्ग-
गृह्तुः । 'पादः पदञ्चरिचरणोऽक्रियाम्' इत्यमरः । पादपहणमभिधादनम् । गुरुपत्नी
गुरुश्च कर्तारौ सा च स च तौ मुदक्षिणादिलीपौ कर्मभूतौ । प्रीत्या हर्षेण प्रतिन-
न्दतुः । आशीर्वादादिभिः सम्भावयाद्भक्तुमित्यर्थः ॥ ५७ ॥

तमातिथ्यक्रियाशान्तरथक्षोभपरिश्रमम् ।

पत्रच्च कुशलं राज्ये राज्याश्रममुनिं मुनिः ॥ ५८ ॥

मुनिः । अतिथ्यर्पमातिथ्यम् । "अतिथेः र्व्यः" इति व्यप्रत्ययः । अतिथ्यस्य शिवा
तया शान्तौ रथक्षोभेण यः परिश्रमः स यस्य स तं तपोत्तम् । राज्यमेवाश्रमस्य पत्र
मुनिं मुनिबुल्यमित्यर्थः । तं दिलीपं राज्ये कुशलं पत्रच्च शृण्वन्तेऽन्ते द्विजसंन्यासिभ्यु-
क्तम् । यद्यपि राज्यशब्दः पुरोहितादिन्वन्तगत्यद्वाजसनेयवचनं, तथाप्यत्र समस्त-
वचनः । 'उपयसं ननु शिवं सप्तस्वप्नेषु' इत्युत्तरत्रिगोपाद् । तथाह ननुः- (समाप्त्यन्त-
पुरं राष्ट्रकौशदरुढौ तथा मुद्व । कर्त्तव्यानि समस्तानि ज्योतिर्मन्त्राण्यमुच्यते ॥)

इति । तत्र (ब्राह्मणां कुशलं पृच्छेत्त्रवन्धुमनामयम् । वैश्यं क्षेमं समागम्य शूद्रमारोग्यमेव च ॥) इति मनुव्रजने सत्यपि तस्य राज्ञो महानुभावत्वाद्ब्राह्मणोचितः कुशल-परश्च एव कृत इत्यनुसंधेयम् । अत एवोक्तं राज्याश्रममुनिम् इति ॥ ५८ ॥

अथाथर्वनिधेस्तस्य विजितारिपुरः पुरः ।

अर्थ्यामर्थपतिर्वाचमाददे वदतां वरः ॥ ५९ ॥

अथ प्रश्नानन्तरं विजितारिपुरो विजितशत्रुनगरो वदतां वक्तॄणां वरः श्रेष्ठः “यतश्च निर्धारणम्” इति पञ्जी । अर्थपती राज्ञोऽथर्वणोऽथर्ववेदस्य निधेस्तस्य मुनेः पुरोऽथेऽर्थ्यामर्थादिनपेताम् । ‘धर्मपथ्यर्थन्यायादन्नपेते’ इति यत्प्रत्ययः । वाचमाददे । वक्तुमुपक्रान्तवानित्यर्थः । ‘अथर्वनिधेरित्यनेन पुरोहितकृत्याभिज्ञत्वात्तत्कर्मनिर्वाहकत्वं मुनेरस्तीति सूच्यते । यथाह कामन्दकः—त्रय्यां च दण्डनीत्यां च कुशलः स्यात्पुरोहितः । अथर्वविहितं कुर्यान्नित्यं शान्तिकपौष्टिकम् ॥) इति ॥ ५९ ॥

उपपन्नं ननु शिवं सप्तस्वङ्गेषु यस्य मे ।

दैवीनां मानुषीणां च प्रतिहर्ता त्वमापदाम् ॥ ६० ॥

हेगुरो ! सप्तस्वङ्गेषु स्वाम्यमात्यादिषु । ‘स्वाम्यमात्यसुहृत्कोशराष्ट्रदुर्गवलानि च । सप्ताङ्गानि’ इत्यमरः । शिवं कुशलमुपपन्नं ननु युक्तमेव । नन्ववधारणे । प्रश्नावधारणानुज्ञानुनयामन्त्रणे ननु’ इत्यमरः । कथमित्यत्राह—यस्य मे दैवीनां देवेभ्य आगतानां दुभिक्षादीनाम् मानुषीणां मनुष्येभ्य आगतानां चौरभयादीनाम् । उभयत्रापि “तत आगतः” इत्यण् । “टिड्ढाणञ्” इत्यादिना ङीप् । आपदां व्यसनानां त्वं प्रतिहर्ता वारयितासि अत्राह कामन्दकः—‘हुताशनो जलं व्याधिदुर्भिक्षं मरणं तथा । इति पञ्चविधं देवं मानुषं व्यसनं ततः ॥’ (आयुक्तकेभ्यश्चौरैभ्यः परेभ्यो राजवष्टभात् । पृथिवीपतिलोभाच्च नराणां पञ्चधा मतम् ॥) इति ॥ ६० ॥

तत्र मानुषात्प्रतीकारमाह—

तत्र मन्त्रकृतो मन्त्रैर्दूरात्प्रशमितारिभिः ।

प्रत्यादिश्यन्त इव मे दृष्टलक्ष्यभिदः शराः ॥ ६१ ॥

दूरात्परोक्ष एव प्रशमितारिभिः । मन्त्रान्कृतवान्मन्त्रकृत् । सुकर्मपापमन्त्रपुरणेषु कृत्स्नः, इति क्विप् । तस्य मन्त्रकृतो मन्त्राणां स्रष्टुः प्रयोक्तुर्वा तत्र मन्त्रैः कर्तृभिः दृष्टं प्रत्यक्षं यष्टव्यं तन्मात्रं भिन्दन्तीति दृष्टलक्ष्यभिदो मे शराः प्रत्यादिश्यन्त इव । वयमेव समर्थाः । किमभिः पिष्टपेपकैरिति निराक्रियन्त इवेत्युत्प्रेक्षा । ‘प्रत्यादेशो निराकृतिः’ इत्यमरः । त्वन्मन्त्रसामर्थ्यादेव नः पौरुषं फलतीति भावः ॥ ६१ ॥

संप्रति दैविकात्प्रतीकारमाह—

हविरावर्जितं होतस्त्वया विधिवदग्निषु ।

वृष्टिर्भवति सस्यानामवग्रहविशोषिणाम् ॥ ६२ ॥

हे होतः ! त्वया विधिवदग्निप्रावर्जितं प्रक्षिप्तंहविराज्यादिकं कर्तुं अत्रग्रहो वर्षप्रतिबन्धः । “अथे ग्रहो वर्षप्रतिबन्धे” इत्यम्प्रत्ययः । ‘वृष्टिर्वषं’ तद्विघातेऽवग्राहाव-

ग्रहौ समौ' इत्यमरः । तेन विशोपिणां त्रिशुष्यतां सस्यानां वृष्टिर्भवति । वृष्टिरपेक्ष
सस्यान्युपजीवयतीति भावः ॥ अत्र मनुः- (शानौ प्रान्ताद्गृतिः सम्यगादित्यनुपतिवते ।
'आदित्याज्जायते वृष्टिवृष्टेरन्नं ततः प्रजाः ॥) इति ॥ ६२ ॥

पुरुषायुषजीविन्यो निरातङ्का निरीतयः ।

यन्मदीयाः प्रजास्तस्य हेतुस्त्वद्ब्रह्मवर्चसम् ॥ ६३ ॥

आयुर्जीवितकालः । पुरुषस्यायुः पुरुषायुषम् । वर्षशतमित्यर्थः । (सतायुर्वे पुरुषः)
इति श्रुतेः । "अचतुरविचतुरसु त्रतुर०" इत्यादिमन्त्रेणान्प्रत्ययान्तो निपातः । मदीयाः
प्रजाः पुरुषायुषं जीवन्तीति पुरुषायुषजीविन्यः । निरातङ्का निर्भयाः । 'आतङ्को भयना-
शङ्का' इति हलायुधः । निरीतयोऽतिवृष्ट्यादिरहिता इति यत्तस्य सर्वस्य त्वद्ब्रह्मवर्चसं
तत्र व्रताध्ययनसंपत्तिरेव हेतुः । 'व्रताध्ययनसंपत्तिरित्येतद्ब्रह्मवर्चसम्' इति हला-
युधः । ब्रह्मणो वर्चो ब्रह्मवर्चसम् "ब्रह्महस्तिभ्यां वर्चसः" इत्यन्प्रत्ययः (घृति वृष्टि-
नावृष्टिर्मुषिकाः शलभाः खगाः । श्रत्यासन्नाश्च राजानः पृथ्वा इतयः स्मृताः ॥)
इति कामन्दकः ॥ ६३ ॥

त्वयैवं चिन्त्यमानस्य गुरुणा ब्रह्मयोनिना ।

सानुबन्धाः कथं न स्युः सम्पदो मे निरापदः ॥ ६४ ॥

ब्रह्मा योनिः कारणं यस्य तेन ब्रह्मपुत्रेण गुरुणा त्वयैवमुक्तप्रकारेण चिन्त्यमान-
स्यानुध्यायमानस्य । अत एव निरापदो व्यसनहीनस्य मे संपदः सानुबन्धाः सानुसू-
तयः श्रविच्छिन्ना इति यावत् । कथं न स्युः । स्युरेवेत्यर्थः ॥ ६४ ॥

संप्रत्यागमनप्रयोजनमाह—

किन्तु बध्वां तवैतस्यामदृष्टसदृशप्रजम् ।

न मामवति सद्दीपा रत्नसुरपि मेदिनी ॥ ६५ ॥

किन्तु तवैतस्यां बध्वां स्तुपायाम् । 'बधूजायां स्तुपा चैव' इत्यमरः । अथवा सद-
श्यनुरूपा प्रजा येन तं मां सद्दीपापि । रत्नानि स्युत इति रत्नसुरपि । "रत्नद्विर०"
इत्यादिना । क्विप् । मेदिनी नावति न प्रीणाति । अवधात् रत्नगतिप्रोत्थानार्थे रत्नदे-
शादत्र प्रीणने । रत्नसूरपीत्यनेन सर्वरत्नेभ्यः पुत्ररत्नमेव श्लाघ्यमिति सूचितम् ॥ ६५ ॥

तदेव प्रतिपादयति—

नूनं मत्तः परं वंश्याः पिरडविच्छेददशिनः ।

न प्रकामभुजः श्राद्धे स्वधासंप्रहृततराः ॥ ६६ ॥

मत्तः परं मदनन्तरम् "पञ्चम्यान्तसिन्" पिरडविच्छेददशिनः पिरडशानविच्छेद-
मुत्प्रेक्षमाणः । वंशोद्भवा वंश्याः पितरः । स्वभेदेन्ययं पितृभोज्यं वर्तते । तस्याः
संग्रहे तत्परा शासत्ताः सन्तः श्राद्धे पितृकर्मणि । पितृद्वान् निपातः स्यात्प्राश्नं न-कर्म
शासतः' इत्यमरः । प्रकामभुजः पर्याप्तभोजिनो न भवन्ति नूनं सत्यम् । 'यामं प्रकामं
पर्याप्तम्' इत्यमरः । निर्धना एवापहनं कियदपि मंग्रहन्तीति भावः ॥ ६६ ॥

मत्परं दुर्लभं मत्वा नूनमावर्जितं मया ।

पयः पूर्वं स्वनिश्वासैः क्वोप्यामुपमुन्यते ॥ ६७ ॥

मत्परं मदनन्तरम् । “अन्यापदितरतेदिक्रशब्दाच्चूत्तरपदाजाहियुक्ते” इत्यनेन पञ्चमी । दुर्लभं दुर्लभ्यं मत्वा मयाऽऽवृजितं दत्तं पयःपूर्वैः पितृभिः स्वनिःश्वासैर्दुःसजैः कवोष्णीपदुष्णं यथा तथोपभुज्यते । नूनमिति तर्कः । कवोष्णीमिति कुशब्दस्य कवादेशः ‘कवोष्णं कवोष्णं मन्दोष्णं कदुष्णं त्रिषु तद्वति’ इत्यमरः ॥ ६७ ॥

सोऽहमिज्याविशुद्धात्मा प्रजालोपनिमीलितः ।

प्रकाशश्चाप्रकाशश्च लोकालोक इवाचलः ॥ ६८ ॥

इज्या यागः “व्रजयजोभवि क्यप्” इति क्यप्प्रत्ययः । तथा विशुद्धात्मा विशुद्धचेतनः प्रजालोपेन सन्तत्यभावेन निमीलितः कृतनिमीलनः सोऽहम् । लोक्यत इति लोकः न लोक्यत इत्यलोकः लोकश्चालोकश्चात्रस्त इति । लोकश्चासावलोकश्चेति वा लोकालोकश्चक्रवालोऽचल इव । ‘लोकालोकश्चक्रवाल’ इत्यमरः । प्रकाशत इति प्रकाशश्च देवर्णविमोचनात् न प्रकाशत इत्यप्रकाशश्च पितृणामविमोचनात् । पचाद्यच् । अस्मीति शेषः । लोकालोकोऽप्यन्तः सूर्यसंपर्काद्बहिस्तमोव्याप्त्या च प्रकाशश्चाप्रकाशश्चेति मन्तव्यम् ॥ ६८ ॥

ननु तपोदानादिसंपन्नस्य किमपत्यैरित्यत्राह—

लोकान्तरसुखं पुर्यं तपोदानसमुद्भवम् ।

सन्ततिः शुद्धवंश्या हि परत्रेह च शर्मणे ॥ ६९ ॥

समुद्भवत्यस्मादिति समुद्भवःकरणम् । तपोदाने समुद्भवो यस्य तत्तपोदानसमुद्भवं यत्पुर्यं तद्लोकान्तरे परलोके सुखं सुखकरम् । शुद्धवंशे भवा शुद्धवंश्या संततिर्हि परत्र परलोके इह च लोके शर्मणे सुखाय । ‘शर्मशातसुखानि च’ इत्यमरः । भवतीति शेषः ॥ ६९ ॥

तथा हीनं विधातर्मा कथं पश्यन्न दूयसे ।

सिक्तं स्वयमिव स्नेहाद्वन्ध्यमाश्रमवृत्तकम् ॥ ७० ॥

हे विधातः ! खट्वः तथा संतत्या हीनमनपत्यं माम् । स्नेहात्प्रेम्णा स्वयमेव सिक्तं जलसेकेन वर्धितं वन्ध्यमफलम् ‘वन्योऽफलोऽवकेशी च’ इत्यमरः आश्रमस्य वृत्तकं वृत्तपोतमिव । पश्यन्कथं न दूयसे न परितप्यसे । विधातरित्यनेन समर्थोऽप्युपेक्षस इति गम्यते ॥ ७० ॥

असह्यपीडं भगवन्तृणमन्त्यमवेहि मे ।

अरुन्तुदमिवालानमनिर्वाणस्य दन्तिनः ॥ ७१ ॥

हे भगवन् ! मे ममान्त्यष्टुणं पंतुकष्टुणम् । अनिर्वाणस्य मज्जनरहितस्य । ‘निर्वाणं निर्दत्तौ मोक्षे विनाशे गजमज्जने’ इति यादवः । दन्तिनो गजस्य । अरुर्ममं तुरतीत्यरुन्तुदं मर्मस्पर्कं ‘वण्योऽस्त्रियामीर्ममरुः’ इति ‘अरुन्तुदं तु मर्मस्पर्कं’ इति चामरः । ‘विध्वरुपोस्तुदः’ इति खट्वप्रत्ययः । “अर्हद्विन्त्र०” इत्यादिना मुमागमः । आलानं वन्धनस्तम्भमिव । ‘आलानं वन्धनस्तम्भे’ इत्यमरः । असह्या सोढुमशक्या पीडा दुःखं यस्मिंस्तदवेहि । दुःसहदुःखजनकं विद्वीत्यर्थः । ‘निर्वाणोत्थानशयनानि त्रीणि गजकर्माणि’ इति पालकाप्ये । (ऋण देवस्य योगेन ऋणीणां दानकर्मणां । संतत्या पितृलोकानां शोषयित्वा परिव्रजेत्) ॥ ७१ ॥

तस्मान्मुच्ये यथा तात संविधातुं तयार्हसि ।

इच्छाकृणां दुरापेऽर्थे त्वदधीना हि सिद्धयः ॥ ७२ ॥

हे तात ! तस्मात्पैतृकादृष्ट्याद्यथा मुच्ये मुक्तो भवामि । कर्मणि लट् । तथा संविधातुं कर्तुमर्हसि । हि यस्मात्कारणादिस्वाकृणांमिच्छाकुर्वन्श्यानाम् । तदाजन्वाद्धकुप्त्रणो लुक् । दुरापे दुष्प्राप्येऽर्थे सिद्धयस्त्वदधीनास्त्वदायत्ताः । इच्छाकृणामिति शेषे पठौ “न लोकाव्ययनिर्वाखलर्थवृत्ताम्” इत्यनेन कृयोगे पठौनिषेधात् ॥ ७२ ॥

इति विज्ञापितो राज्ञा ध्यानस्तिमितलोचनः ।

क्षणमात्रमृषिस्तस्थौ सुप्तमीन इव हृदः ॥ ७३ ॥

इति राज्ञा विज्ञापित ऋषिव्यानेन स्तिमिते लोचने यस्य स ध्यानस्तिमितलोचनो निश्चलाक्षः सन्क्षणमात्रं सुप्तमीनो इव इव तस्थौ ॥ ७३ ॥

सोऽपश्यत्प्रणिधानेन संततेः स्तम्भकारणम् ।

भावितात्मा भुवो भर्तुरथैनं प्रत्यबोधयत् ॥ ७४ ॥

स मुनिः प्रणिधानेन चित्तैकाग्र्येण भावितात्मा शुद्धान्तः कर्मणो भुवो भवतुं यस्य संततेः स्तम्भकारणं संतानप्रतिबन्धकारणमपश्यत् । प्राधानन्तरमेतं नृपं प्रत्यबोधयत् । स्वादृष्टं ज्ञापितवानित्यर्थः । एनमिति “गतिबुद्धिप्रत्यवसानार्थः” इत्यादिनाणि कर्तुः कर्मत्वम् ॥ ७४ ॥

पुरा शक्रमुपस्थाय तवोर्वा प्रति यास्यतः ।

आसीत्कल्पतरुच्छायामाश्रिता सुरभिः पथि ॥ ७५ ॥

पुरा पूर्वं शक्रमिन्द्रमुपस्थाय संसेव्योर्वा प्रति भुवमुत्तिश्य यास्यतो गमिन्तस्तत्र पथि वर्तमाने कल्पतरुच्छायामाश्रिता सुरभिः कामधेनुयासीत् । तत्र स्थितेऽर्थः ॥ ७५ ॥ ततः किमित्याह—

धर्मलोपभयाद्राज्ञीमृतुस्नातामिमां स्मत् ।

प्रदक्षिणक्रियाहर्षायां तस्यां त्वं साधु नाचरः ॥ ७६ ॥

शत्रुः पुत्रम् रज इति यावत् । ‘शत्रुः श्रीकुमुदेऽपि च’ इत्यमरः । शत्रुता निमित्तेन स्नातामिमां राज्ञीं सुदक्षिणां धर्मस्यैर्वाभिगमनलक्षणस्य लोपाद्द्वन्द्वान्द्वयं तस्मात्स्मरन्ध्यायन् । (मृदं गो दैवतं विप्रं घृतं मधु चनुष्पयम् । प्रदक्षिणाणि पूर्वतः विज्ञातांश्च वनस्वतोन् ॥) इति शास्त्रप्रदक्षिणक्रियाहर्षायां प्रदक्षिणाकारणान्तरायां तस्यां धेन्वां द्वयं साधुः प्रदक्षिणादिनन्कारं नाचरो नाचगित्तानिति । त्यागन्तं हि विस्मरन्तीति भावः । शत्रुकालाभिगमने मनुः—शत्रुकालाभिगमनां स्नात्स्मरन्ध्यायन्तः सदा इति । शक्ररणे दोषाहा परादारः—शत्रुस्नातां नृ यो भार्यां मन्थः मन्थोपलभ्यति । बालगोघ्नापराधेन विध्वने नात्र संशयः ॥) इति । (यथा ए-शत्रुस्नातां नृ यो भार्यासन्निधौ नोपलभ्यति । घोरायां भृगुहत्यायां मुच्यते नात्र संशयः) इति ।

अवजानासि मां यस्मादतस्ते न भविष्यति ।

नत्प्रसृत्तिमनाराध्य प्रजेति त्वां शशाप सा ॥ ७७ ॥

यस्मात्कारणान्मामवजानासि तिरस्करोषि । अतः कारणात्मत्प्रसूतिं मम संतति-
मनाराध्यासेवयित्वा ते तव प्रजा न भविष्यतीति सा सुरभिस्त्वां शशाप 'शप
आक्रोशे' ॥ ७७ ॥

कथं तदस्माभिर्न श्रुतमित्याह—

स शापो न त्वया राजत्र च सारथिना श्रुतः ।

नदत्याकाशगङ्गायाः स्रोतस्युद्गामदिग्गजे ॥ ७८ ॥

हे राजन् ! स शापस्त्वया न श्रुतः सारथिना च न श्रुतः । अश्रवणे हेतुमाह
क्रीडार्थमागता उद्गमानो दाम्न उद्गता दिग्गजा यस्मिस्तथोक्त आकाशगङ्गाया मन्दा-
किन्याः स्रोतसि प्रवाहे नदति सति ॥ ७८ ॥

अस्तु । प्रस्तुते किमायातमित्यत्राह—

ईप्सितं तदवज्ञानाद्विद्धि सार्गलमात्मनः ।

प्रतिबध्नाति हि श्रेयः पूज्यपूजाव्यतिक्रमः ॥ ७९ ॥

तदवज्ञानात्तस्या धेनोरवज्ञानादपमानादात्मनः स्वस्याप्तुमिष्टमीप्सितं मनोरथम् ।
आप्नोतेः सन्नतात्कः ईकारश्च । सार्गलं सप्रतिबन्धं विद्धि जानीहि । तथाहि ।
पूज्यपूजाया व्यतिक्रमोऽतिक्रमणं श्रेयः प्रतिबध्नाति ॥ ७९ ॥

तर्हि गत्वा तामाराधयामि । सा वा कथंचिदागमिष्यतीत्याशा न कर्तव्येत्याह—

हविषे दीर्घसत्रस्य सा चेदानीं प्रचेतसः ।

भुजङ्गपिहितद्वारं पातालमधितिष्ठति ॥ ८० ॥

सा च सुरभिरिदानीं दीर्घसत्रं त्रिकालसाध्यो यागविशेषो यस्य तस्य प्रचेतसो
हविषे दद्याज्यादिहविरथं भुजङ्गपिहितद्वारं भुजङ्गवस्त्रद्वारं ततो दुष्प्रवेशं पातालम-
धितिष्ठति । पाताले तिष्ठतीत्यर्थः । "अविशीडस्थासां कर्म" इति कर्मत्वम् ॥ ८० ॥

तर्हि का गतिरित्यत आह—

सुतां तदीयां सुरभेः कृत्वा प्रतिनिधिं शुचिः ।

आराधय सपत्नीकः प्रीता कामदुघा हि सा ॥ ८१ ॥

तस्याः सुरभेरियं तदीया तां सुतां सुरभेः प्रतिनिधिं कृत्वा शुचिः शुद्धः । सह
पत्न्या वर्तते इति सपत्नीकः सन् । "नद्युत्तरच" इति कम्प्रत्ययः । आराधय । हि
यस्मात्कारणात्सा प्रीता तुष्टा सती कामान्दाग्धीति कामदुघा भवति । "दुहः क्वचश्च",
इति कम्प्रत्ययः घादेशश्च ॥ ८१ ॥

इति वादिन एवास्य होतुराहुतिसाधनम् ।

अनिन्धा नन्दिनी नाम धेनुराववृते वनात् ॥ ८२ ॥

इति वादिनो वदत एव होतुर्हवनशीलस्य । "तृन्" इति तृन्प्रत्ययः । अस्य मुनेराहु-
तीनां साधनं कारणम् । नन्दयतीति व्युत्पत्त्या नन्दिनी नामानिन्धाऽगर्हा प्रशस्ता
धेनुर्वनादाववृते प्रत्यागता (अव्यक्षेपो भविष्यन्त्याः कार्यसिद्धौ लक्षणम्) इति
भावः ॥ ८२ ॥

सम्प्रति चेनुं विशिनष्टि—

ललाटोदयमामुग्नं पल्लवस्निग्धपाटला ।

विभ्रती श्वेतरोमाङ्कं सन्ध्येव शशिनं नवम् ॥ ८३ ॥

पल्लववत् स्निग्धा चासौ पाटला च । सन्ध्यायामप्येतद्विशोषणं योज्यम् ललाट-
उदयो यस्य स ललाटोदयः । तमाभुग्नमीपद्वकम् । आचिदं फुटितं भुग्नं वेदितं चक्रनि-
त्यपि' इत्यमरः । “श्रीदितश्च” इति निघातस्यनत्वम् । श्वेतरोमारूपेवाङ्गुलं विभ्रती ।
नवं शशिनं विभ्रती सन्ध्येव स्थिता ॥ ८३ ॥

मुवं कोप्णेन कुण्डोधनी मेध्येनावभृथादपि ।

प्रस्नवेनामिवर्षन्ती वत्सालोकप्रवर्तिना ॥ ८४ ॥

कोप्णेन किञ्चिदुप्णेन । “कवं चोप्णे” इति चकारात्कादेशः । श्रवभृथादप्यवभृ-
थस्तानादपि मेध्येन पवित्रेण । ‘पूतं पवित्रं मेध्यं च’ इत्यमरः । वत्सालोकेन प्रदर्श-
नेन प्रवर्तिना प्रवहता प्रस्नवेन क्षीराभिस्थन्दनेन भुवमभिवर्षन्ती सिञ्चन्ती । कुण्डमि-
चोष आपीनं यस्याः सा कुण्डोधनी । ‘ऊपस्तु क्लीवमापीनम् इत्यमरः’ । “ऊपसो
ऽनङ्, इत्यनङ्देशः । “बहुव्रीहेरुधिसो ङीप्” इत ङीप् ॥ ८४ ॥

रजःकणैः खुरोद्धूतैः स्पृशद्भिर्गात्रमन्तिकात् ।

तीर्थाभिषेकजां शुद्धिमादधाना महीक्षितः ॥ ८५ ॥

खुरोद्धूतैरन्तिकात्समीपे गात्रं स्पृशद्भिः । “दृशन्तिकार्थेभ्यो द्वितीया च” इति
चकारात्पञ्चमी । रजसां कणैः । महान् क्षियत ईष्ट इति महीक्षितम् । तीर्थाभिषेकजा
जातां तीर्थाभिषेकजाम् । शुद्धिमादधाना कुर्वाणा । एतेन वायव्यं स्नानमुक्तम् । दत्तं च
मनुजा- (आग्नेयं भस्मना स्नानमवगाण्य तु वास्वणम् । आपोहिष्ठेति च ब्राह्मं वायव्यं
गोरजः स्मृतम् ॥) इति ॥ ८५ ॥

तां पुण्यदर्शनां दृष्ट्वा निमित्तज्ञस्तपोनिधिः ।

याज्यमाशंसितावन्ध्यप्रार्थनं पुनरब्रवीत् ॥ ८६ ॥

निमित्तज्ञः शकुनज्ञस्तपोनिधिर्वसिष्ठः । पुण्यं दर्शनं यस्यास्तां तां धेनुं एतदा
शाशंसितं मनोरथः । नपुंसके भावे स्तः । तत्रावन्ध्यं सफलं प्रार्थनं यस्य स नम् ।
अवन्ध्यमनोरथमित्यर्थः । योजयितुं योग्यं याज्यं पार्थिवं पुनरब्रवीत् ॥ ८६ ॥

अदूरवर्तिनीं सिद्धिं राजन्विगणायत्मनः ।

उपस्थितेयं कल्याणी नाम्नि कीर्तित एव यत् ॥ ८७ ॥

हे रामन् ! आत्मनः कार्यस्य सिद्धिमदूरवर्तिनीं शीघ्रभाविनीं विगणाय विदि यत्क-
स्मात्कारण्यत्कल्याणी मन्त्रलमूर्तिः । “अदूरदिभ्यश्च” इति ङीप् । एवं धेनुर्नाम्नि
कीर्तिते कथिते सत्येवोपस्थिता ॥ ८७ ॥

वन्यवृत्तिरिमां शश्वदात्मानुगमनेन गाम् ।

विधामभ्यसनेनेव प्रसादयितुमर्हसि ॥ ८८ ॥

वने भवं वन्यं कन्दमूलादिकं वृत्तिरुहारो यस्य तथाभूतः सन् । इमां गां शश्व-
त्सदा । आप्रसादाद्विच्छेदेनेत्यर्थः आत्मनस्त्व कर्तुः अनुगमनेनानुसरणेन । अभ्यास-
नेनानुष्ठानुरभ्यासेन विद्यामिव प्रसादयितुं प्रसन्नां कर्तुमर्हसि ॥ ८८ ॥

गवानुसरणप्रकारमाह—

प्रस्थितायां प्रतिष्ठेथाः स्थितायां स्थितिमाचरेः ।

निषरणायां निषीदास्यां पीताम्भसि पिवेरपः ॥ ८९ ॥

अस्यां नन्दिन्यां प्रस्थितायां प्रतिष्ठेथाः प्रयाहि । “समवप्रविभ्यः स्यः” इत्या-
त्मनेपदम् । स्थितायां निवृत्तगतिकायां स्थितिमाचरेः स्थितिं कुरु । तिष्ठेत्यर्थः ।
निषरणायामुपनिषायां निषीदोपविश । विध्यर्थे लोट् । पीताम्भो यया तस्यां पीता-
म्भसि सत्यामपः पिवेः पिव ॥ ८९ ॥

वधुर्भक्तिमती चैनामर्चितामातपोवनात् ।

प्रयता प्रातरन्वेतु सायं प्रत्युद्व्रजेदपि ॥ ९० ॥

वधुर्जाया च भक्तिमती प्रयता सती गन्धादिभिरर्चितामेनां गां प्रातरातपोवनात् ।
आङ् मर्यादायाम् । पदद्वयं चैतत् । अन्वेत्वनुगच्छतु । सायमपि प्रत्युद्व्रजेत्प्रत्युदच्छेत् ।
विध्यर्थे लिङ् ॥ ९० ॥

इत्याप्रसादादस्यास्त्वं परिचर्यापरो भव ।

अविघ्नमस्तु ते स्थेयाः पितेव धुरि पुत्रिणाम् ॥ ९१ ॥

इत्यनेन प्रकारेण स्वमाप्रसादात्प्रसादपर्यन्तम् । “आङ् मर्यादाभिर्विध्योः”
इत्यस्य वैभाषिकत्वादसमासत्त्वम् । अस्या धेनुः परिचर्यापरः शुश्रूषापरो भव ते तत्रा-
विघ्नं विघ्नस्याभावोऽस्तु । “अव्ययं विभक्तिसमीपसमृद्धिवृद्ध्यर्थोभावः” इत्यादिना-
र्थाभावेऽव्ययीभावः । पितेव पुत्रिणां सत्पुत्रवतां । प्रसादायामिनिप्रत्ययः । धुर्यप्रे-
स्थेयास्तिष्ठेः । आशीरर्थे लिङ् । “एलिङिः” इत्यकारस्यैकारादेशः । त्वत्सदृशो भव-
त्पुत्रोऽस्त्विति भावः ॥ ९१ ॥

तथेति प्रतिजग्राह प्रीतिमान्सपरिग्रहः ।

आदेशं देशकालज्ञः शिष्यः शशितुरानतः ॥ ९२ ॥

देशकालज्ञः । देशोऽग्निसंनिधिः कालोऽग्निहोत्रावसानसमयः । विशिष्टदेशकालो-
त्पन्नमार्थं ज्ञानमव्याहृतमिति जानन् अत एव प्रीतिमाच्छिष्योऽन्तेव्रासी राजा सपरि-
ग्रहः सपत्नीकः । ‘पत्नीपरिजनादानमूलशापाः परिग्रहाः’ इत्यमरः । आनतो विनयनम्रः
सन् शशितुर्गुरोरादेशमाज्ञां तथेति प्रतिजग्राह स्वीचकार ॥ ९२ ॥

अथ प्रदोषे दोषज्ञः संवेशाय विशाम्यतिम् ।

सूनुः सूनुतवाक् सद्दुर्विससर्जोदितश्रियम् ॥ ९३ ॥

अथ प्रदोषे रात्रौ दोषज्ञो विद्वान् । ‘विद्वान्विपश्चिदपज्ञः’ इत्यमरः । सूनुतवाक्
सत्यप्रियवाक् । ‘प्रियं सत्यं च सूनुतम्’ इति हलायुवः । सद्दुः सूनुर्ब्रह्मपुत्रो मुनिः ।
अनेन प्रकृतकार्यनिर्वाहकत्वं सूचयति । उदितश्रियं विज्ञाति मनुजेश्वरम् । ‘द्वौ विशौ

वैश्यमनुजौ' इत्यमरः । संवेशाय निद्रायै । 'स्वाधिया शयनं स्वापः स्वप्नः संवेश इत्यपि' इत्यमरः । विससर्जज्ञापयामास ॥ ६३ ॥

सत्यामपि तपः सिद्धौ नियमापेक्षया मुनिः ।

कल्पवित्कल्पयामास वन्यामेवास्य संविधाम् ॥ ६४ ॥

कल्पविद्वत्प्रयोगाभिज्ञो मुनिः । तपः सिद्धौ सत्यामपि । तपसैव राजयोग्य-
हारसम्पादनसामर्थ्ये सत्यनीत्यर्थः । नियमापेक्षया तदाप्रभृत्येव प्रतत्रयपिद्वया ।
अस्य राज्ञो वन्यामेव संविधीयतेऽनयेति संविधाम् । कुशादिशयनसामग्रीम् । "शाल-
श्चोपसर्गो" इति कप्रत्ययः । "अकर्तरि च कारकं संजायाम्" इति कर्मांतर्यत्वम् ।
कल्पयामास सम्पादयामास ॥ ६४ ॥

निर्दिष्टां कुलपतिना स पर्णशाला-

मध्यास्य प्रयतपरिग्रहद्वितीयः ।

तच्छिष्याध्ययननिवेदितावसानां

संविष्टः कुशशयने निशां निनाय ॥ ६५ ॥

स राजा कुलपतिना मुनिकुलेरवरेण वशिष्ठेन निर्दिष्टां पर्णशालामध्यस्थविद्यया
तस्यामघिटानं कृत्वेत्यर्थः । "अधिशीकृत्यास्तां कर्मणः इत्यनेनाधारस्य कर्मत्वम् ।
कर्मणि द्वितीया । प्रयतो नियतः परिग्रहः पत्नी द्वितीयो यद्येति स तथोक्तः ।
कुशानां शयने संविष्टः मुनिः सन् । तस्य वशिष्ठस्य शिष्यात्सामध्ययनेनापमगते वैश-
पाठेन निवेदितमवसानं यस्यास्तां निशां निनाय गमयामास । अपरशयनेऽशयने मनुः—
(निशान्ते न परिश्रान्तां ब्रह्मधीत्य पुनः स्वपेत्) । (न चापरसमावर्तनीय एतः
स्वपेत्) इति गौतमश्च । प्रहर्षिणीष्टनमेतन्न । तदुक्तम्—(स्त्रीं स्त्रीं गणिकारायणः
प्रहर्षिणीयम्) ॥ ६५ ॥

इति श्रीमहामहोपाध्यायकोलाचलनृदिनायसुरिविचित्रया संजीविनीसमान्तर्या
व्याख्ययः सनन्ता महाकविश्रीकानिगमकृतौ ग्गुर्वतो महाकाव्ये
वसिष्ठाश्रमाभिगमनो नाम प्रथमः सर्गः ॥ १ ॥



लताप्रतानोद्ग्रथितैः स केशैरधिज्यधन्वा विचचार दावम् ।

रक्षापदेशान्मुनिहोमधेनोर्वन्यान्विनेप्यन्नित्त्वं दृष्टसत्त्वान् ॥ ८ ॥

लतानां वद्धीनां प्रतानैः कुटिलतन्तुभिरुद्ग्रथिता उन्नमस्य ग्रथिता ये केशास्तैरुपल-
क्षितः । 'इत्थंमूललक्षणै' इति तृतीया । स राजा । अधिज्यमारोपितमौर्विकं धनुर्यस्य
सोऽधिज्यवन्त्रा सन् । 'धनुवध्र' इत्यनङ्गदेशः । मुनिहोमधेनोः रक्षापदेशाद्रक्षण
व्याजात् । वन्यान्वने भवान्दुष्टजन्तून् । 'द्रव्यामु व्यवसायेषु सत्त्वमत्रो तु जन्तुषु'
इत्यमरः । विनेप्यन्निराक्षिप्यन्नित्त्वं दावं वनम् । 'वने च वनत्रहो च दत्तं दाव इहेष्यते'
इति यादवः । विचचार । वने चचारेत्यर्थः । दिशकालाऽवगन्तव्याः कर्मसंज्ञा 'ल्यकर्म-
णाम्' इति दावस्य कर्मत्वम् ॥ ८ ॥

'विच्छट्ट-' इत्यादिभिः पङ्क्तिभिः श्लोकैस्तस्य महामहिमतया दुमादयोऽपि राजोपचारं
चक्रुरित्याह—

विसृष्टपाश्वानुचरस्य तस्य पार्श्वद्रुमाः पाशभृता समस्य ।

उदीरयामासुखिन्मदानामालोकशब्दं वयसां विरावैः ॥ ९ ॥

विसृष्टाः पार्श्वानुचराः पार्श्ववर्तिनो जना येन तस्य । पाशभृता वरुणेन समस्य
तुल्यस्य । 'प्रचेता वरुणः पाशी' इत्यमरः । अनुभावोऽनेन सूचितः । तस्य राज्ञः पार्श्वं
योद्द्रुमाः उन्मदानामुत्कटमदानां वयसां खगानाम् । 'खगवाल्यादिनोर्वयः' इत्यमरः ।
विरावैः शब्दैः आलोकस्य शब्दं वाचकमालोकयेति शब्दं जयशब्दमित्यर्थः । 'आलोको
जयशब्दः स्यात्' इति विश्वः । उदीरयायासुखिवावदन्नित्त्वं इत्युत्पत्ता ॥ ९ ॥

मरुत्प्रयुक्ताश्च मरुत्सखाभं तमर्च्यमारादभिवर्तमानम् ।

अवाकिरन्वाललताः प्रसूनैराचारलाजैरिव पौरकन्याः ॥ १० ॥

मरुत्प्रयुक्ता वायुना प्रेरिता वाललता आरात्समीपेऽभिवर्तमानम् । 'आराद्दूरसमी-
पयोः' इत्यमरः । मरुतो वायोः सखा मरुत्सखोऽग्निः । स इवाभातीति मरुत्सखाभम् ।
'आतश्चोपसर्गो' इति कप्रत्ययः । अर्च्यं पूज्यं तं दिलीपं प्रसूनैः पुष्पैः । पौरकन्याः
पौराश्च ताः कन्या आचाराथैलाजैरिव अवाकिरन् । तस्योपरि निक्षिप्तवत्य इत्यर्थः ।
सखा हि सखायमागतमुपचरतीति भावः ॥ १० ॥

धनुभृतोऽप्यस्य दयाद्र्भावमाख्यातमन्तः करणैर्विशङ्कैः ।

विलोकयन्त्यो वपुरापुरक्षणां प्रकामविस्तारफलं हरिरायः ॥ ११ ॥

धनुभृतोऽप्यस्य राज्ञः एतेन भयसंभावना दर्शिता । तथापि विशङ्कैर्भोक्तेरन्तः
करणैः कर्तृभिः । दयया कृपास्नेनादां भावोऽभिप्रायो यस्य तदयार्द्रभावं तदाख्यातम् ।
दयाद्र्भावमेतदित्याख्यातमित्यर्थः । 'भावः सत्तास्त्रभावाभिप्रायचेष्टात्मजन्मनु' इत्य-
मरः । तथाविधं वपुराविलोकयन्त्योहरिरयोऽक्षणां प्रकामविस्तारस्यात्यन्तविशालतायाः
फलमापुः । (विमलं कलुषीभवच्च चेतः कथयत्येव हितैषिणं रिपुं च) इति स्वान्तः
करणदृष्टिप्रमाण्यादेव विश्रब्धं दृष्ट्युरित्यर्थः ॥ ११ ॥

स कीचकैर्मास्तपूर्णरन्ध्रैः कृजद्विरापादितवंशकृत्यन् ।

शुश्राव कुञ्जेषु यशः स्वमुचैरुद्गीयमानं वनदेवताभिः ॥ १२ ॥

स दिलीपो मारुतपूर्णरुद्रैः । अत एव कृजङ्गिः स्वनङ्गिः क्रीचकैर्वैशुविकोपैः ।
 विग्वः क्रीचकास्ते स्युषे स्वनन्त्यनिलोद्धताः' इत्यमरः । वंशः सुखिवापविशोः ।
 'वंशादिकं तु सुषिरम्' इत्यमरः । आपादितं संपादितं वंशस्य कृत्यं कार्यं यत्किन्कर्तव्यं
 तत्तथा । कुत्रेषु लतागृहेषु । 'निकुञ्जकुञ्जौ वा क्लीवे लतादिभिर्हिन्दारे' इत्यमरः ।
 वनदेवताभिर्द्वीयमानमुच्चैर्गीयमानं स्वं यतः शुश्राव भुतवान् ॥ १२ ॥

पृक्तस्तुपारैर्गिरिनिभराराणामनोकहाकम्भितपुष्पगन्धी ।

तमातपक्लान्तमनात्पत्रमाचारपृतं पवनः सिषेवे ॥ १३ ॥

गिरिषु निर्भराराणां वारिप्रवाहाणाम् । 'वारिप्रवाहो निर्भरो ऋगः' इत्यमरः ।
 नुपारैः सीकरैः । 'नुपारौ हिमसीकरौ' इति शाश्वतः । पृतः संयुक्तोऽनोकहाणां वृक्ष-
 णामाकम्भितानोपक्वम्भितानि पुष्पाणि तेषां यो गन्धः सोऽप्यस्तीन्याकम्भितपुष्प-
 गन्धी । इत्यकम्भितपुष्पगन्धवान् । एवं शीतो मन्दः सुगन्धिः पवनः वायुश्चातप्र-
 व्रतार्थं परिहतच्छत्रम् । अत एवातपक्लान्तमाचारणं पूतं शुद्धं तं कृषं त्रिषेवे । आचार-
 पूतत्वात्स राजा जगत्वायनस्यापि सेव्य आसीदिति भावः ॥ १३ ॥

शशाम वृष्ट्यापि विना दवाग्निरासोद्दिशेषा फलपुष्पवृद्धिः ।

ऊनं न सत्त्वेष्वधिको ववाधे तस्मिन्वनं गोप्तरि गाहमाने ॥ १४ ॥

गोप्तरि तस्मिन्वाजि वनं गाहमाने प्रविशति सति दृष्ट्वा विनापि दवा विरयन्तानिः ।
 'द्वेदावौ वनानले' इति हैमः । शशाम । फलानां पुष्पाणां च वृद्धिः विगिन्यत इति
 विशेषा अतिरयिताऽऽसीत् यमार्थं घञ्प्रत्ययः । सत्त्वेषु मन्तुषु मर्त्या । "पतदस्य
 निर्धारणम्" इति सप्तमी । अधिकः प्रबलो व्याघ्रदिग्धं दुर्बलं वाग्निर्कारिः न
 ववाधे ॥ १४ ॥

संचारपूतानि दिग्न्तराणि कृत्वा दिनान्ते निलयाय गन्तुम् ।

प्रचक्रमे पल्लवरागताम्ना प्रभा पतङ्गस्य मुनेश्च धेतुः ॥ १५ ॥

पल्लवस्य रागो वर्णः पङ्कजरागः । 'रागोऽनुक्तो मातरये स्तेरासौ लोचनार्थिन्'
 इति शाश्वतः । स इव ताम्रा पङ्कजरागताम्ना पतङ्गस्य नृत्यस्य प्रभा कल्पितः । 'पतङ्गः
 पक्षिमूर्खयोः' इति शाश्वतः । मुनेश्च धेतुः । दिग्न्तराणि दिशामय कलापानि । 'पतङ्गस्य-
 नकाशावधिभरियानान्नातिर्भेदतादर्थ्ये' इत्यमरः । संचारेण पूतानि नूतानि पतङ्ग-
 दिनान्ते सायंकाले निलयायास्तनवाय । धेतुः अत्र कालदाय न मन्तं प्रचक्रमे ॥ १५ ॥

तां देवतापित्रतिथिक्रियार्यामन्त्रमयीं मध्यमनोकहाणः ।

वमौ च सा तेन सतां मतेन श्रद्धेव साक्षाद्विदितोपरता ॥ १६ ॥

मध्यमलोकापालो भूपालः देवतापित्रतिथिक्रियायामन्त्रमयीं मध्यमनोकहाणः
 प्रयोजनं यस्यास्तां धेतुमन्त्रगन्तुर्हं स्यौ । 'मन्त्रमन्त्रमन्त्रमन्त्रमन्त्र' इति शाश्वतः
 इत्यमरः । सतां मतेन साङ्गमन्त्रिण । "मन्त्रिभिरि" इत्यमिता मन्त्रिणो यः । "मन्त्र-
 च वर्तमाने" इति षष्ठी । तेन राजोपयया भुक्ता सा धेतुः कर्मा मन्त्रे । "मन्त्र-
 नांपरता युक्तं साक्षात्प्रत्ययः भूताऽऽदिदत्तवृद्धिर्निर्गता ॥ १६ ॥

स पत्वलोत्तीर्णवराहयूथान्यावासवृत्तोन्मुखवर्हिणानि । १७ ॥

ययौ मृगाध्यासितशाद्वलानि श्यामायमानानि वनानि पश्यन् ॥ १७ ॥

स राजा । पत्वलेभ्योऽल्पजलाशयेभ्य उत्तीर्णानि निर्गतानि वराहाराणां यथानि कुलानि येषु तानि । वर्हाण्येषां सन्तीति वर्हिणो मयूराः । 'मयूरो वर्हिणो वर्हां' इत्यमरः । "फलवर्हाभ्यामिनचप्रत्ययो वक्तव्यः" आवासवृत्तारणामुन्मुखा वर्हिणो येषु तानि श्यामायमानानि वराहवर्हिणा देमलिनिम्ना अश्यामानि श्यामानि भवन्तीति श्यामायमानानि । "लोहिताद्रिडङ्भ्यः क्यप्" इति क्यप्प्रत्ययः । "वा क्यपः" इत्यात्मने पदे शानच् । मृगैरध्यासिता अविठिताः शाद्वला येषु तानि । शादाः शष्पा-
शयेषु देशेषु सन्तीति शाद्वलाः शष्पश्यामदेशाः । 'शाद्वलः शादहरिते' इत्यमरः । 'शादः कर्दमशष्पयेः' इति विश्वः । "नडशादाभ्यां ड्वलच्" इति ड्वलच्प्रत्ययः वनानि पश्यन्त्ययौ ॥ १७ ॥

आपीनभारोद्वहनप्रयत्नाद्गृष्टिगुरुत्वाद्गुणो नरेन्द्रः ।

उभावलंचक्रतुरञ्चिताभ्यां तपोवनावृत्तिपथं गताभ्याम् ॥ १८ ॥

गृष्टिः सकृत्प्रसूता गौः । 'गृष्टिः सकृत्प्रसूता गौः' इति हलायुधः । नरेन्द्रश्च । उभौ यथाक्रमम् । आपीनमूधः । 'जयस्तु क्लीवमापीनम्' इत्यमरः । आपीनस्य भारोद्वहने प्रयत्नात्प्रयासात् वपुर्गो गुरुत्वादाविक्रियाच्च अञ्चिताभ्यां चारुभ्यां गताभ्यां गमनाभ्यां तपोवनादादृत्तेः पन्थास्तं तपोवनादृत्तिपथम् "ऋक्नुन्धुः पथामानक्षे" इत्यनेन सप्तासान्तोऽप्रत्ययः । अत्रंचक्रतुर्भूषितवन्तौ ॥ १८ ॥

वसिष्ठधेनोरनुयायिनं तमावर्तमानं वनिता वनान्तात् ।

पपौ निमेषालसपक्ष्मपङ्क्तिरुपोपिताभ्यामिव लोचनाभ्याम् ॥ १९ ॥

वसिष्ठधेनोरनुयायिनमनुचरं वनान्तादावर्तमानं प्रत्यागतं तं दिलीपं वनिता सुद-
क्षिणा निमेषेष्वालसा मन्दा पक्ष्मणां पङ्क्तिर्यस्याः सा । निमेषा सतीत्यर्थः । लोच-
नाभ्यां करणाभ्याम् । उपोपिताभ्यामिव उपवासो भोजननिवृत्तिः तद्वद्भ्यामिव । वसतेः कर्तरि क्तः । ययौ । ययोपपिताऽतितृष्ण्या जलमधिकं पिबति तद्वदतितृष्ण-
याऽधिकं व्यलोकयदित्यर्थः ॥ १९ ॥

पुरस्कृता वर्त्मनि पार्थिवेन प्रत्युद्गता पार्थिवधर्मपत्न्या ।

तदन्तरं सा विरराज धेनुदिनक्षपामध्यगतेव संध्या ॥ २० ॥

वर्त्मनि पार्थिवेन पृथिव्या इश्वरेण । "तस्येश्वरः" इत्यप्प्रत्ययः । पुरस्कृता
अपतः कृता धर्मस्य पत्नी धर्मपत्नी । धर्मार्थपत्नीत्यर्थः । अश्वघासादिवत्तादर्थ्ये
पठीसमासः । पार्थिवस्य धर्मपत्न्या । प्रत्युद्गता सा धेनुस्तदन्तरे तयोर्दम्पत्योर्मध्ये ।
दिनक्षपयोर्दिनरात्र्योर्मध्यगता संध्येव विरराज ॥ २० ॥

प्रदक्षिणीकृत्य पयस्विनीं तां सुदक्षिणा साक्षतपात्रहस्ता ।

प्रणम्य चानर्च विशालमस्याः शृङ्गान्तरं द्वारमिवार्थसिद्धेः ॥ २१ ॥

अक्षतानां पत्रेण सह वर्तते इति साक्षतपात्रौ हस्तौ यस्याः सा सुदक्षिणा पय-
स्विनीं प्रशास्तरीणां तां धेनुं प्रदक्षिणीकृत्य प्रणम्य च । तस्या धेन्वा विशालं शृङ्गा-

न्तरं शृङ्गमध्यम् । अर्थासिद्धये कार्यसिद्धेद्वारं प्रवेशमार्गमिव अन्नचर्चिणात् ।
अचर्चिर्भावादिकाद्विष्ट ॥ २१ ॥

वत्सोत्सुकापि स्तिमिता सपर्यां प्रत्यग्रहीत्सेति ननन्दनुत्सौ ।

भवत्योपपन्नेषु हि तद्विधानां प्रसादचिह्नानि पुरःफलानि ॥ २२ ॥

सा धेनुर्वत्सो नुकापि उत्कण्ठतापि स्तिमिता निरचला सती सपर्यां पूतं प्रत्य-
ग्रहीदिति हेतोस्तौ दंपती ननन्दनुः पूजास्त्रोकागस्यानन्दे हेतुः। अनाह—अस्त्विति ।
पूज्येन्वनुगो भक्तिः तयोपपन्नेषु युक्तेषु विषये तद्विधानाम् तस्याः धेन्या विदेष विधौ
प्रकारो येषां तेषाम् महतामित्यर्थः । प्रसादस्य चिह्नानि फलानि पूजास्त्रोकात् । नि
पुरः फलानि पुरोगतानि प्रत्यासन्नानि येषां तानि हि । अत्रिदम्भितस्तत्पुत्रलक्षणम्—
नादानन्दो नुज्यत इत्यर्थः ॥ २२ ॥

गुरोः सदारस्य निपीड्य पादौ समाप्य सांध्यं च विधिं द्वितीयः । *द्वितीयः*

दोहावसाने पुनरेव दोर्ग्यां भेजे भुजोच्छिन्नरिपुर्निपगमान् ॥ २३ ॥ *२३*

भुजोच्छिन्नरिपुर्द्वितीयः सदारस्य द्वारैरुक्तवत्या सदा यतमानस्य गुरोः उभयो-
पीत्यर्थः 'भार्या जायाथ पुंभूमि द्वाराः' इत्यमरः । पादौ निरीत्याभिवन्द्य । सांध्यं
संध्यायां विहितं विविमनुष्ठानं च समाप्य । दोहावसाने निपगमानासीत्सं दोर्ग्यां दोहा-
शीलान् । "वृन्" इति वृन्प्रत्ययः । धेनुमेव पुनर्भेजे नैवितवान् । दोर्ग्यामिति तिग्म-
पदप्रयोगात्कामधेनुत्वं गम्यते ॥ २३ ॥

तामन्तिकन्यस्तत्रलिपदीपानन्वास्य गोप्ता गृहिणीसहायः ।

क्रमेण सुप्तमनुषंविवेश सुप्तोरिथितां प्रातरनुदतिष्ठत् ॥ २४ ॥

गोप्ता रक्षको गृहिणी सहायः पत्नीद्वितीयः सन् । उभावपीत्यर्थः । अन्तिकं
न्यस्ता वलयः प्रदीपश्च यस्यास्तां तपोस्तां तां पूजांतां निररणां हेतुः। अन्तिकं
विशय क्रमेण सुप्तमन्वन्तरं संविवेश सुप्त्वाप । प्रातः सुप्तोरिथितामनुदतिष्ठत् इत्यमरः ।
अश्रानुशब्देन धेनुगजव्यापानयोः पौर्वापर्यमुच्यते क्रमशोऽनेन । धेनुदत्तपत्न्यस्यैवैवैवैवैवै-
रुक्त्यम् । "क्रमप्रवचनीययुक्ते द्वितीया" इति द्वितीया ॥ २४ ॥

इत्थं व्रतं धारयतः प्रजार्थं समं महिष्या महनीयकृतेः ।

सप्त व्यतीयुस्त्रिगुणानि तस्य दिनानि दीनोद्धरणोचितस्य ॥ २५ ॥

इत्थमनेन प्रकारेण प्रजार्थं संतानाय मन्विष्या सममभितोऽवगन्त्यात् । अन्तिकं
महिषी इत्यमरः । व्रतं धारयतः, महनीया पूजा अन्तिकेण तस्य, दीनानुदत्तस्य
दैन्यविमोचनं तत्राचिनत्य परिचितस्य तस्य गुरोः प्रदीपान् । अन्तिकं येषां तानि
त्रिगुणानि त्रिसहस्रानि सप्त दिनान्येकविंशतिदिनानि त्रयोदशः ॥ २५ ॥

अन्वेधुरात्तानुचरस्य भावं जिज्ञासनात् सुनिदीयतेतुः ।

गजाप्रपातान्तविस्मयशर्षं गौरिगुरोर्गौरमाविषेत् ॥ २६ ॥

अन्वेधुरात्तानुचरस्य भावं जिज्ञासनात् सुनिदीयतेतुः । अन्वेधुरात्तानुचरस्य
भावं जिज्ञासनात् सुनिदीयतेतुः । अन्वेधुरात्तानुचरस्य भावं जिज्ञासनात् सुनिदीयतेतुः ।

इत्यमरः । मुनिहोमधेनुः आत्मानुचरस्य भावमभिप्रायं दृढभक्तिवत्त्वम् 'भावोऽभिप्राय आशयः' इति यादवः । जिज्ञासमाना ज्ञातुमिच्छन्ती । "ज्ञाश्रुस्मृदशांसनः" इत्यात्मने पदे ज्ञानञ् । प्रपतत्यस्मिन्निति प्रपातः पतनप्रदेशः गङ्गायाः प्रपातस्यस्यान्ते समीपे विरूढानि जातानि शष्पाणि बालवृणानि यस्मिस्तत्र । "शष्पं बालवृणं घांसः" इत्यमरः । गौरीगुरोः पार्वतीपितृर्ग्रह्यं गुहामाविवेश ॥ २६ ॥

सा दुष्प्रथर्षा मनसापि हिंस्रै रित्यद्रिशोभाप्रहितेक्षणेन । २५ ॥

अलक्षिताभ्युत्पतनो नृपेण प्रसह्य सिंहः किल तां चकर्ष ॥ २७ ॥

सा धेनुर्हिंस्रैर्व्यात्रादिभिर्मनसापि दुष्प्रथर्षा दुर्धर्षेति हेतोर्द्रिशोभायां प्रहितेक्षणेन दत्तदृष्टिना नृपेणालक्षितमभ्युत्पतनमाभिमुख्येनोत्पतनं यस्य स सिंहस्तां धेनुं प्रसह्य हठात् । 'प्रसह्य तु हठार्थकम्' इत्यमरः । चकर्ष । किलेत्यलीके ॥ २७ ॥

तदीयमाक्रन्दितमार्तसाधोगुहानिवद्धप्रतिशब्ददीर्घम् ।

रश्मिष्विवादाय नगेन्द्रसक्तां निवर्तयामास नृपस्य दृष्टिम् ॥ २८ ॥

गुहानिवद्धेन प्रतिवद्धेन प्रतिध्वनिना दीर्घम् । तस्या इदं तदीयम् । आक्रन्दित-मार्तार्थोपणम् । आर्तेष्वापनेषु साधोहितकारिणो नृपस्य नगेन्द्रसक्तां दृष्टिम् । रश्मिषु प्रग्रहेषु 'किरणप्रग्रहो रश्मी' इत्यमरः । आदायेव गृहीत्वेव निवर्तयामास ॥ २८ ॥

स पाटलायां गवि तस्थिवांसं धनुर्धरः केसरिणं ददर्श ।

अधित्यकायामिव धातुमय्यां लोभ्रद्रुमं सानुमतः प्रफुल्लम् ॥ २९ ॥

धनुर्धरः स नृपः पाटलायां रक्तवर्णायां गवि तस्थिवांसं स्थितम्, "क्वसुध्र" इति क्वसुप्रत्ययः । केसरिणं सिंहम् । सानुमतोऽदेः । धातुगैरिकस्य विकारो धातुमयी तस्यामधित्यकायामूर्ध्वधूमौ 'उपत्यकादेरसन्ना भूमिरूर्ध्वमधित्यकाः' इत्यमरः । "उपाधिभ्यां त्यक्त्रासन्नारूढयोः" इति त्यक्प्रत्ययः । प्रफुल्लो विकसितस्तम् । 'फुल्लविकसने' इति धातोः पचाद्यञ् । प्रफुल्लम् इति तकारपाठे अफला विशरणे इति धातोः कर्तरि क्तः "उत्परस्यातः" इत्युकारदेशः लोभ्राख्यं द्रुममिव ददर्श ॥ २९ ॥

ततो मृगेन्द्रस्य मृगेन्द्रगामी वधाय वध्यस्य शरं शरणयः ।

जातामिषङ्गो नृपतिर्निषङ्गादुद्धतुमैच्छत्पसभोद्धृत्तारिः ॥ ३० ॥

ततः सिंहदर्शानानन्तरं मृगेन्द्रगामी सिंहगामी शरणं रक्षणम् 'शरणं गृहरक्षित्रोः' इत्यमरः । 'शरणं रक्षणे गृहे' इति यादवः । शरणे साधुः शरणयः, "तत्र साधुः" इति यत्प्रत्ययः । 'प्रसभेन बलात्कारेणोद्धृता शरयो येन स नृपती राजा जातामिषङ्गो जातपराभवः सन् । 'अभिवङ्गः पराभवः' इत्यमरः । वध्यस्य वया हंस्य । "दण्डादिभ्यो यः" इति यत्प्रत्ययः । मृगेन्द्रस्य वधाय निषङ्गान्तृणीरात् । 'तृणोपासङ्गतृणीर-निषङ्गा इपुधिर्दयोः' इत्यमरः । शरमुद्धतुमैच्छत् ॥ ३० ॥

वामेतरस्तस्य करः प्रहतुर्नखप्रभाभूषितकङ्कपत्रे ।

सक्ताङ्गुलिः सायकपुङ्ख एव चित्रार्पितारुम्भ इत्रावतस्थे ॥ ३१ ॥

प्रहतुस्तस्य वामेतरौ दक्षिणः करः नखप्रभाभिभूषितानि विच्छुरितानि कङ्कस्य पक्षिविशेषस्य पत्राणि यस्य तस्मिन् । 'कङ्कः पक्षिविशेषे स्याद्गुप्ताकारे युधिष्ठिरे'

इति विश्वः । 'कद्वस्तु कर्कटः' इति यादवः । सायकस्य पुत्र एव कर्तव्योऽयं मनु-
प्रदेशे । 'कर्तरी पुद्गले' इति यादवः । सक्त-मूत्रिः मन् चित्रतपितारम्भश्चित्रदिग्भि-
शरोद्धरणोद्योग इव श्रवतस्ये ॥ ३१ ॥

बाहुप्रतिष्ठम्भिवृद्धमन्युरभ्यर्णान्नागपृक्तमस्पृशद्भिः ।

राजा स्वतेजोभिरदह्यतान्तर्भोगीव मन्त्रोपधिच्छत्रीयः ॥ ३२ ॥

बाहुः प्रतिष्ठम्भेन 'प्रतिष्ठम्भः प्रतिष्ठम्भः इत्यमरः । विश्व-मन्युः प्रच्छत्रीयं
राजा मन्त्रोपधिभ्यां रुद्धत्रीयः प्रतिवदशक्तिभोगी रूपं इव 'भोगी राजमुज्ज्वलोः' इति
शाश्वतः । अभ्यर्णोऽन्तिकम् 'एवकागृष्टान्तिकाभ्यर्णभ्यषा अभ्यर्णितोऽभ्यर्णम्' इत्य-
मरः । आगस्कृतमपरापकारिणमस्पृशद्भिः स्वतेजोभिस्तद्वदन्त 'सधिषोपायसक्तं
तेजः प्राणाययेन्वपि' इति यादवः ॥ ३२ ॥

तमार्यगृह्यं निगृहीतधेनुमनुष्यवाचा मनुवंशकेतुम् ।

विस्माययन्विस्मितमात्मवृत्तौ सिंहोरुसत्त्वं निजगाद सिंहः ॥ ३३ ॥

निगृहीता पीडिता धेनुर्धन स सिंहः । आर्याणां सतां गृह्यं पच्यम् 'पदांश्वेतिवा-
ष्यापच्येषु च' इति क्यप् । मनुवंशस्य केतुं चिह्नं केतुवद्भववर्तकम् । सिंहोऽस्य-
त्त्वो महाबलस्तम् । आत्मनो वृत्तौ बाहुस्तम्भरूपे व्यापारेऽभूत्पूर्वत्वादिमितम् ।
कर्तारि क्तः । तं दिलीपं मनुष्यवाचा करणेन पुनर्विस्माययन् विस्माययन्तस्यं प्रायम्
निजगाद । 'स्मद् ईपदसने' इति धातोर्णिचि दृष्टावायादेशे शतृप्रत्यये च मयि विस्मा-
ययन्नितिरूपं सिद्धम् । विस्मापयन् इति पाठे पुगागमनात् वृत्तव्यम् । तस्य निजं
स्मयतेः इति हेनुमयविवक्षायामेवेति भीष्म्योर्धेनुभये इत्यात्मनेपदे विस्मायमान इति
स्यात् । तस्मान्मनुष्यवाचा विस्माययन्निति रूपं सिद्धम् । परस्परविस्मायः न
कश्चिद्दोषः ॥ ३३ ॥

अलं महीपाल तव श्रमेण प्रयुक्तमन्यत्समितो वृथा स्यात् ।

न पादपोन्मूलनशक्तिरंहः शिलोच्चये नृच्छति कारुतस्य ॥ ३४ ॥

हे महीपाल ! तव श्रमेणालम् । साध्याभावात्तूष्णीं न कर्तव्य इत्यर्थः । तव
गम्यमानश्रमक्रियापेक्षया श्रमस्य फलत्वानुत्पायाः । इतः च न्यासेनेने (न
केवलं श्रममाशौच क्रिया निमित्तं फलमावस्य । श्रमे तर्हि श्रमदत्तः तापि) इति
'अलं भूषणपर्याप्तिशक्तिवारणवाचकम्' इत्यमरः । एतोऽस्मिन्मयि । साध्याभावात्तूष्णी-
सिः । प्रयुक्तमन्यत् वृथा स्यात् । तथा हि पादपोन्मूलने नृच्छत्यस्य नृच्छत्यस्य
संहो वेगः शिलोच्चये पर्वते न नृच्छति न प्रलयति ॥ ३४ ॥

कैलासगौरं वृषमारुह्योः पादार्पणानुग्रहपृष्टम् ।

अवेहि मां किंकरमष्टमृतैः कुम्भोदरं नाम निकुम्भमिन्द्र ॥ ३५ ॥

कैलासं इव गौरः शुबलम् । 'कुम्भोदरं च मुनिं च गौरस्यैवैवमित्यत इति
शाश्वतः । इषं वृषमारुह्योऽस्योद्दिनोः । एतन्नोऽस्मिन् इति विहितं दृष्टव्यं तदो-
त्तर्यः । एतौ मृतयो दस्य स तद्वदमृतैः विषस्य परस्परं पादार्पणमप्येवमदृष्ट-
प्रसारणेन एतं वृष्टं चस्य तं तयोस्तं निकुम्भमिन्द्रं कुम्भोदरं नाम इत्यर्थः ।

विद्धि । “प्रथिवी सलिलं तेजो वायुराकाशनेव च । सूर्याचन्द्रमसौ सोमयाजी-
चंत्यष्टमूर्तयः ॥” इति यादवः ॥ ३५ ॥

अमुं पुरः पश्यसि देवदारुं पुत्रीकृतोऽसौ वृषभञ्चजेन । ३६

यो हेमकुम्भस्तननिःसृतानां स्कन्दस्य मातुः पयसां रसज्ञः ॥ ३६ ॥

पुरोऽयतोऽमुं देवदारुं पश्यसि इति काकुः । असौ देवदारुः । वृषभो ध्वजे यस्य
स तेन शिवेन पुत्रीकृतः पुत्रत्वेन स्वीकृतः । “अभूततद्भावे च्चिः” । यो देवदारुः स्कन्दस्य
मानुगौर्यां हेमः कुम्भ एव स्तनः तस्मान्निःसृतानां पयसाम्भ्रूनां रसज्ञः स्वादज्ञः
स्कन्दपक्षे हेम कुम्भ इव स्तन इति विग्रहः । पयसां क्षीराणाम् । ‘पयः क्षीरं पयोभ्रु-
चः’ इत्यमरः । स्कन्दसमानप्रेमास्पदमिति भावः ॥ ३६ ॥

करह्यमानेन कटं कदाचिद्वन्यद्विपेनोन्मथिता त्वगस्य ।

अथैनमद्रेस्तनया शुशोच सेनान्यमालीढमीवासुरास्त्रैः ॥ ३७ ॥

कदाचित्कटं कपालं करह्यमानेन धर्षयता । “करत्रादिभ्यो यक्” इति यक्
ततः शानच् । वन्यद्विपेनास्य देवदारोस्त्वगुन्मथिता । अथाद्रेस्तनया गौरी अमुरास्त्रैरा-
लीढं चतम् । सेनां नयतीति सेनानीः स्कन्दः । ‘पार्वतीनन्दनः स्कन्दः सेनानीः’
इत्यमरः । “सत्सूद्वि३०” इत्यादिना क्वित । तमिव एनं देवदारुं शुशोच ॥ ३७ ॥

तदाप्रभृत्येव वनद्विपानां त्रासार्थमस्मिन्नहमद्रिकुक्षौ ।

व्यापारितः शूलभृता विधाय सिंहस्त्रमङ्गागतसत्त्ववृत्तिः ॥ ३८ ॥

तदा तत्कालः प्रभृतिरादिर्यस्मिन्कर्मणि तत्तथा तदाप्रभृत्येव वनद्विपानां त्रासार्थं
भयार्थं शूलभृता शिवेन अङ्गं समीपमागताः प्राप्ताः सत्त्वाः प्राणिनो दृत्तिर्यस्मिन्सत्त्व-
‘अङ्गः समीपे उत्सङ्गे चिह्ने स्थानापराधयोः’ इति केशवः । सिंहस्त्रं विधाय अस्मिन्न-
द्रिकुक्षौ गुहायामहं व्यापारितो नियुक्तः ॥ ३८ ॥

तस्यालमेषा क्षुधितस्य तृप्त्यै प्रदिष्टकाला परमेश्वरेण ।

उपस्थिता शोणितपारणा मे सुरद्विषश्चान्द्रमसी सुधेव ॥ ३९ ॥

परमेश्वरेण प्रदिष्टो निर्दिष्टः कालो भोजनवेला यस्या सोपस्थिता प्राप्यैषा गोरूपा-
शोणितपारणा रुधिरस्य व्रतान्तभोजनं सुरद्विषो राहोः चन्द्रमस इयं चान्द्रमसी सुधेव
क्षुधितस्य बुभुक्षितस्य तस्याङ्गागतसत्त्ववृत्तेर्मे मम सिंहस्य तृप्त्यै अलं पर्याप्ता । “नमः
स्वस्तिस्वाहास्त्रवालं वपइशोगाच्च” इत्यनेन चतुर्थी ॥ ३९ ॥

स त्वं निवर्तस्व विहाय लज्जां गुरोर्भवान्दर्शितशिष्यभक्तिः ।

शस्त्रेण रक्ष्यं यदशक्यरक्षं न तद्यशः शस्त्रभृतां क्षिणोति ॥ ४० ॥

स एवमुपायशून्यस्त्वं लज्जां विहाय निवर्तस्व । भवांस्त्वं गुरोर्दर्शिता प्रकाशिता
शिष्यस्य कर्तव्या भक्तिर्येन स तयोक्तोऽस्त । ननु गुरुधनं विनाशय कथं तत्समीपं
गच्छेयमत आह—शस्त्रेणैति । यदक्षयं धनं शस्त्रेणायुजेन । ‘शस्त्रमायुधलाहयोः’ इत्य-
मरः । अशक्या रक्षा यस्य तदशक्यरक्षं । रक्षितुमशक्यमित्यर्थः । तदक्षयं नष्टमपि
शस्त्रभृतां यशो न क्षिणोति न हिनस्ति । अशक्यार्थेष्वप्रतिविधानं न द्रोभायेति भावः ॥

इति प्रगल्भं पुरुषाधिराजो मृगाधिराजस्य वचो निशम्य ।

प्रत्याहतास्यो गिरिशप्रभावादात्मन्यवज्ञां शिथिलीचकार ॥ ४१ ॥

पुरुषाणामधिराजो नृपः इति प्रगल्भं मृगाधिराजस्य वचो निशम्य श्रुत्वा गिरि-
शस्येश्वरस्य प्रभावात्प्रत्याहतास्रः कुण्ठितास्रः सत्तात्मनि विषयेऽवज्ञानपमानं शिथि-
लीचकार तस्त्याजेत्यर्थः । अवज्ञातोऽहमिति निर्वेदं न प्रापेत्यर्थः । समानेषु हि क्षत्रिया-
णामभिमानः न सर्वेश्वरं प्रतीति भावः ॥ ४१ ॥

प्रत्यव्रवीच्चैनमिषुप्रयोगे तत्पूर्वमङ्गे वितथप्रयत्नः ।

जडीकृतस्त्र्यम्बकवीक्षणो वज्रं मुमुक्षन्निव वज्रपाणिः ॥ ४२ ॥

स एव पूर्वः प्रथमो भङ्गः प्रतिवन्द्यो यस्य तस्मिंस्तत्पूर्वमङ्ग इषुप्रयोगे वितथ-
प्रयत्नो विफलप्रयासः अत एव वज्रं कुलिशं मुमुक्षन्मोक्षुमिच्छन्न । अन्वकं लोचनम्
'दृग्दृष्टिनेत्रलोचनचक्षुर्नयनाम्बकेक्षणोक्षीणि' इति हलायुधः । श्रीश्र्यम्बकानि यस्य स
त्र्यम्बको हरः तस्य वीक्षणो जडीकृतो निष्पन्दीकृतः वज्रं पाणौ यस्य स वज्रपाणि-
रिन्द्रः । 'प्रहरणार्थेभ्यः परे निष्ठासप्तम्यौ भवत इति वक्तव्यम्' इति पाणोः सप्तम्यन्त-
स्योत्तरनिपातः । स इव स्थितो नृप एनं सिंहं प्रत्यव्रवीच । (बाहुं सवज्रं क्रुद्धस्यास्त
म्भयत्प्रभुः) इति महाभारते ॥ ४२ ॥

संरुद्धचेष्टस्य मृगेन्द्र कामं हास्यं वचस्तद्यदहं विवक्षुः ।

अन्तर्गतं प्राणभृतां हि वेद सर्वं भवान्भावमतोऽभिधास्ये ॥ ४३ ॥

हे मृगेन्द्र ! संरुद्धचेष्टस्य प्रतिवदन्त्यापारस्य मम तद्वचो वाक्यं कामं हास्यं परि-
हसनीयम् 'यद्वचः स त्वं मदीयेन' इत्यादिकमहं विवक्षुर्वक्षुमिच्छुस्मि । तर्हि तृष्णां
स्वीयताभिरयाशब्दकेश्वरकिकरत्वात्सर्वज्ञं त्वां प्रति न हास्यमित्याह—अन्तरिति ।
हि यतो भवान्प्राणभृतामन्तर्गतं हृद्गतं वाङ्मत्या बहिरप्रकाशितमेव सर्वं भावं वेद
वेत्ति "विदो लटो वा" इति णालादेशः । अतोऽहमभिधास्ये वक्ष्यामि । वच इति
प्रकृतं कर्म सम्बध्यते । अन्ये त्वीश्वचनभाकर्यासम्भाधितार्थमेतद्विषुषहरन्ति
अतस्तु मौनमेव भूषणम् । त्वं तु वाङ्मनसोरेकविध एवायमिति जानासि शतोऽभि-
धास्ये यद्वचोऽहं विवक्षुरित्यर्थः ॥ ४३ ॥

मान्यः स मे स्थावरजङ्गमानां सर्गस्थितिप्रत्यवहारहेतुः ।

गुरोरपीदं धनमाहिताग्नेर्नश्यत्पुरस्तादनुपेक्षणीयम् ॥ ४४ ॥

प्रत्यवहारः प्रलयः । स्थावराणां तरुशैलादीनां जङ्गमानां मनुष्यादीनां सर्गस्थि-
तिप्रत्यवहारेषु हेतुः स ईश्वरो मे मम मान्यः पूज्यः । अतश्च्यन्तासन इत्यर्थः ।
शासनं च 'सिंहत्वमङ्गागतसत्त्वयत्ति' इत्युक्तरूपम् । तर्हि विद्युज्य गन्धतान् । नेत्याह-
गुरोरपि ति । पुरस्तादप्ये नश्यद्विदमाहितान्नेगुरोर्धनमपि गौरूपमनुपेक्षणीयम् ।
आहितान्नेरिति विशेषणेनानुपेक्षाकारणं हविः साधनत्वं सूचयति ॥ ४४ ॥

स त्वं मदीयेन शरीरवृत्तिं देहेन निर्वर्तयितुं प्रसीद ।

दिनावसानोत्सुकनालवत्सा विसृज्यतां धेनुरियं महर्षेः ॥ ४५ ॥

सोऽद्भुगतसञ्चष्टित्स्त्रं नदीयेन देहेन शरीरस्य वृत्तिं जीवनं निर्वर्तयितुं संपादयितुं प्रसीद । दिनावसान उत्सुको माता समागमिभ्यतीत्युत्कण्ठितो बालव्रत्सा यस्याः सा महर्षेरियं धेनुर्विभ्रज्यताम् ॥ ४५ ॥

अथान्धकारं गिरिगह्वराणां दंष्ट्रामयूखैः शकलानि कुर्वन् ।

भूयः स भूतेश्वरपार्ष्ववर्ता किञ्चिद्विहस्यार्थपतिं वभाषे ॥ ४६ ॥

अथ भूतेश्वरस्य पार्ष्ववर्त्यनुचरः स मिहो गिरिगह्वराणां गुहानाम् । दिवघ्रातविले गुहा । गह्वरम् इत्यमरः । अन्धकारं ध्वान्तं दंष्ट्रामयूखैः शकलानि खण्डानि कुर्वन् । निरस्यन्नित्यर्थः । किञ्चिद्विहस्यार्थपतिं नृपं भूयो वभाषे हासकारणम् 'अल्पस्य हेतोर्वहु हातुमिच्छन्' इति वक्ष्यमाणं द्रष्टव्यम् ॥ ४६ ॥

एकातपत्रं जगतः प्रभुत्वं नवं वयः कान्तमिदं वपुश्च ।

अल्पस्य हेतोर्वहु हातुमिच्छन्विचारमूढः प्रतिभासि मे त्वम् ॥ ४७ ॥

एकातपत्रमेकच्छत्रं जगतः प्रभुत्वं स्वामित्वम् । नवं वयो यौवनम् । इदं कान्तं रम्यं वपुश्च इत्येवं बहु अल्पस्य हेतोरल्पेन कारणेन । अल्पफलार्थेत्यर्थः । "पट्टी देतुप्रयोगे" इति पट्टी । हातुं त्यक्तुमिच्छंस्त्रं विचारं कार्याकार्यविमर्शं मूढो मूर्खो मे मम प्रतिभासि ॥ ४७ ॥

भूतानुकम्पा तव चेदियं गौरिका भवेत्स्वस्तिमती त्वदन्ते ।

जीवन्पुनः शश्वदुपप्लवेभ्यः प्रजाः प्रजानाय पितेव पासि ॥ ४८ ॥

तव भूतेश्वरानुकम्पा कृपा चेत् । 'कृपा दयानुकम्पा स्यात्' इत्यमरः । कृपैव वर्तते चेदित्यर्थः । तदिह त्वदन्ते तव नाशे सतीयमेका गौः स्वस्ति क्षेमनस्या अस्तीति स्वस्तिमती भवेत् । जीवदित्यर्थः । 'स्वस्त्याशीः क्षेमपुरावादीः' इत्यमरः । हे प्रजानाय! जीवन्पुनः पितेव प्रजा उपप्लवभ्यां विघ्नेभ्यः शश्वत्सश पुनः सदार्थयाः शश्वत् इत्यमरः । पासि रक्षसि । स्वप्राणव्ययनेकवनुरक्षणद्वरं जीवितेनैव शश्वदखिलजगत्प्राणमित्यर्थः ॥ ४८ ॥

न धर्मतोपादियं प्रवृत्तिः किं तु गुरुभयादित्यत आह—

अथैकवेनोरपराधचण्डाद्गुरोः कृशानुप्रतिमाद्विभेषि ।

शक्योऽस्य मन्युभवता विनेतुं गाः कोटिशः स्पर्शयता घटोष्नीः ॥ ४९ ॥

अथेति पदान्तरे अथवा एकैव धेनुर्यस्य तस्मात् । अयं कोपकारणोऽन्यास इति ज्ञेयम् । अत एवापराधे गत्रोपेक्षालक्षणे सति चण्डादतिकोपनात् । 'चण्डस्त्वत्यन्त-कोपनः' इत्यमरः । अत एव कृशानुः प्रतिमोपमा यस्य तस्माद्ग्निकरुणाद्गुरो विभेषि । इति काकुः "भीत्रार्थानां भयहेतुः" इत्यपादानात्पञ्चमी । अल्पवित्तस्य धनहानिरति-दुःसहोति भावः । अस्य गुरोर्मन्युः क्रोधः 'मन्युर्न्ये क्रतो क्रुधि' इत्यारः । घटा इवा-यांसि यासां ताः घटोष्नीः ऊधसोऽनङ्' इत्यनङ्गदेशः । "वहुव्रीहेरुधसो ङीप्" इति ङीप् । कोटिशो गाः स्पर्शयता प्रतिपादयता विश्राणनं वितरणं स्पर्शनं प्रति-पादनम् इत्यमरः । भवता विनेतुमपनेतुं शक्यः ॥ ४९ ॥

तद्रक्ष कल्याणपरम्पराणां भोक्तारमूर्जस्वलमात्मदेहम् ।

महीतलस्पर्शनमात्रमिन्नमृद्धं हि राज्यं पदमैन्द्रमाहुः ॥ ५० ॥

तत्तस्मात्कारणात्कल्याणपरम्पराणां भोक्तारम् । कर्मणि षष्ठी । ऊर्जोबलमस्या-
स्तीत्यूर्जस्वलम् । “ज्योत्स्नातमिन्ना०” इत्यादिना बलच्यत्ययान्तो निपातः । आत्मदेहं
रक्ष ननु गामुपेक्ष्यात्मदेहरक्षणे स्वर्गहानिः स्यात् । नेत्याह (महीतलेति) । ऋद्धं
समृद्धं राज्यं महीतलस्पर्शनमात्रेण भूतलसम्बन्धमात्रेण भिन्नमैन्द्रसम्बन्धि पदं स्यात्-
माहुः । स्वर्गात्र भिद्यत इत्यर्थः ॥ ५० ॥

एतावदुक्त्वा विरते मृगेन्द्रे प्रतिस्वनेनास्य गुहागतेन ।

शिलोच्चयोऽपि क्षितिपालमुच्चैः प्रीत्या तमेवार्थमभाषतेव ॥ ५१ ॥

मृगेन्द्रे एतावदुक्त्वा विरते सति गुहागतेनास्य सिंहस्य प्रतिस्वनेन शिलोच्चयः
शैलोऽपि प्रीत्या तमेवार्थं क्षितिपालमुच्चैरभाषतेव इत्युत्प्रेक्षा । भाषिरयं ब्रुविसमानार्थ-
त्वाद्द्विकर्मकः । ब्रुविस्तु द्विकर्मकेषु पठितः । तदुक्तम्- (दुहियात्रिफुभिच्छिभिच्छि-
चामुपयोगनिमित्तमपूर्वविधौ । ब्रुविशासिगुणेन च यत्सचते -तदकीर्तितमाचरितं
कविना) इति ॥ ५१ ॥

निशम्य देवानुचरस्य वाचं मनुष्यदेवः पुनरप्युवाच ।

धेन्वा तदध्यासितकातराद्या निरीक्ष्यमाणः सुतरां दयालुः ॥ ५२ ॥

देवानुचरस्येश्वरकिंकरस्य सिंहस्य वाचं निशम्य मनुष्यदेवो राजा पुनरप्युवाच ।
किंभूतः सन् । तेन सिंहेन यदध्यासितं व्याक्रमणम् । नपुंसके भावे क्तः । तेन कातरे
अन्निणी यस्यास्तया । “बहुव्रीहौ सकथ्यदणोः स्वाङ्गात्वनू” इति षन् । “पिद्गौरा-
दिभ्यश्च” इति ङीप् । किं वा वच्यतीति भीत्यैवं स्थितयेत्यर्थः । धेन्वा निरीक्ष्यमाणः ।
अत एव सुतरां दयालुः सन् सुतरामित्यत्र “द्विवचनविभज्य०” इत्यादिना मुशब्दा-
त्तरप् । “किमेत्तिड्व्ययधादाम्ब्रद्व्यप्रकपे” इत्यनेनाम्प्रत्ययः । तद्वितरचासत्रवि-
भक्तिः” इत्यव्ययसंज्ञा ॥ ५२ ॥

किमुवाचेत्याह—

क्षतात्किल त्रायत इत्युदग्रः क्षत्रस्य शब्दो भुवनेषु रूढः ।

राज्येन किं तद्विपरीतवृत्तेः प्राणैस्त्वक्रोशमलीमसैर्वा ॥ ५३ ॥

‘क्षु हिंसायाम्’ इति धातोः सम्पदादित्वात्क्विवप् । अनादीनाम् इति वक्तव्या-
दनुनासिकलोपे तुगागमे च क्षदिति रूपं सिद्धम् । क्षतो नाशत त्रायत इति क्षत्रः ।
सुपीति योगविभागात्कः । तामेतां व्युत्पत्तिं कविरर्थतोऽनुक्रामति-क्षतादित्यादिना ।
उदग्र उग्रतः क्षत्रस्य क्षत्रवर्णस्य शब्दो वाचकः । क्षत्रशब्द इत्यर्थः । क्षत्रात्त्रायत
इति व्युत्पत्त्या भुवनेषु रूढः किल प्रसिद्धः यत् । नाशकणादिवत्केवलरूढः किं तु
पङ्कजादिवद्योगरूढ इत्यर्थः । ततः किमित्यत आह-तस्य क्षत्रशब्दस्य विपरीतवृत्ते-
विरुद्धव्यापारस्य क्षतत्वाणमकुर्वतः पुंसो राज्येन किम् । वृषक्रोशमलीमसैर्निन्दामलिनैः
‘वृषक्रोशो जुगुप्सा च कुत्सा निन्दा च गर्हणे’ इत्यमरः । “ज्योत्स्नातमिन्ना०” इत्यादिना

मलीमसशब्दो निपातितः । 'मलीमसं तु मलिनं कश्चरं मलदूषितम्' इत्यमरः । तैः प्राणैर्वा किम् । निन्दितस्य सर्वं व्यर्थमित्यर्थः । एतेन 'एकातपत्रम्' इत्यादिना श्लोकद्वयेनोक्तं प्रत्युक्तमिति वेदितव्यम् ॥ ५३ ॥

अथैकधेनोः इत्यत्रोत्तरमाह—

कथं नु शक्योऽनुनयो महर्षेर्विश्राणनाच्चान्यपयस्विनीनाम् ।

इमामनूनां सुरभेरेवेहि रुद्रौजसा तु प्रहृतं त्वयाऽस्याम् ॥ ५४ ॥

अनुनयः क्रीडापनयः चकारो वाकारार्थः महर्षेरनुनयो वान्यासां पयस्विनीनां 'दोग्धीणां गवो विश्राणनादानात् । 'त्यागो विहापितं दानमुत्सर्जनविसर्जनं । विश्राणनं वितरणम्' इत्यमरः । कथं नु शक्यः न शक्य इत्यर्थः । अत्र हेतुमाह इमां गां सुरभेः कामधेनोः "पञ्चमी विभक्ते" इति पञ्चमी । अनूनामनूनामवेहि जानीहि । तर्हि कथमस्याः परिभवोऽभूदित्याह—रुद्रौजसेति । अस्यां गां त्वया कर्त्रा प्रहृतं प्रहारस्तु । नपुंसके भावे क्तः । रुद्रौजसेश्वरसामर्थ्येन । न तु स्वयमित्यर्थः । "सप्तम्यधिकरणे च" इति सप्तमी ॥ ५४ ॥

तर्हि किं चिकीर्षितमित्याह—

सेयं स्वदेहार्पणनिष्कयेण न्याय्या मया मोचयितुं भवत्तः ।

न पारणा स्याद्विहता तवैवं भवेदलुप्तश्च मुनेः क्रियार्थः ॥ ५५ ॥

सेयं गौर्मया । निष्क्रीयते प्रत्याह्रियतेऽनेन परिगृहीतमिति निष्कयः प्रतिशीर्षकम् । "एरच्" इत्यच्प्रत्ययः । स्वदेहार्पणमेव निष्कयस्तेन भवत्तस्त्वत्तः पञ्चम्यास्तसिल्लु । मोचयितुं न्याय्या न्यायः दानपेता युक्त्यर्थः । "धर्मपथ्यर्थन्यायादानपेते" इत्यनेन यत्प्रत्ययः । एवं सति तत्र पारणा भोजनं विहता न स्यात् । मुनेः क्रिया होमादिः स एवार्थः प्रयोजनम् स चाजुप्तो भवेत् । स्वप्राणव्ययेनपि स्वामिगुरुधनं संरक्ष्य-मिति भावः ॥ ५५ ॥

अत्र भवानेव प्रमाणमित्याह—

भवानपीदं परवानवैति महान्हि यस्नस्तव देवदारौ ।

स्थातुं नियोक्तुर्नहि शक्यमग्रे विनाशय रक्ष्यं स्वयमक्षतेन ॥ ५६ ॥

परवान्स्वामिपरतन्त्रो भवानिति । 'परतन्त्रः पराधीनः परवान्नाथवानपि' इत्यमरः । इदं वक्ष्यमाणमवैति । भवतानुभूयत एवेत्यर्थः । "शेषे प्रथमः" इति प्रथमपुरुषः । किमित्यत आह—हि यस्मादेतोः । 'हि हेतावधारणे' इत्यमरः । तव देवदारौ वषये महान्यत्नः महता यत्नेन रक्षयत इत्यर्थः । इदं शब्दोक्तमर्थं दर्शयति—स्थातुमिति । रक्ष्यं वस्तु विनाशय विनाशं गमयित्वा स्वयमक्षतेनात्रणेन । नियुक्तेनेति शेषः । नियोक्तुः स्वामिनोऽग्रे स्थातुं शक्यं न हि ॥ ५६ ॥

सर्वथा चैतदप्रतिहार्यमित्याह—

किमप्यर्हिस्वस्तव चेन्मतोऽहं यशःशरीरे भव मे दयालुः ।

एकांन्तविध्वंसिषु मद्दिधानां पिरुडेष्वनास्था खलु भौतिकेषु ॥ ५७ ॥

किमपि किं वाहं तवाहिंस्योऽवध्यो मतश्चेत्तर्हि मे यश एव शरीरं तस्मिन्दयातुः
 क.रुणिको भव 'स्यादयातुः कारुणिकः' इत्यमरः । ननु मुख्यमुपेक्ष्यामुख्यशरीरे
 कोऽभिनिवेशः अत आह—एकान्तेति । मद्भिधानां मादृशानां विवेकिनामेकान्तविष्टं-
 सिष्ववश्यविनाशिषु भौतिकेषु पृथिव्यादिभूतविकारेषु पिरुडेषु शरीरेष्वनास्था खल्वन-
 पेक्षैव । 'श्रस्था त्वालम्बनास्थानयत्नापेक्षासु कथ्यत' इति विश्वः ॥ ५७ ॥

सौहार्दाद्देहमनुसरणीयोऽस्मीत्याह—

सम्बन्धनाभाषणपूर्वमाहुवृत्तः स नौ संगतयोर्वनान्ते ।

तद्भूतनाथानुग नार्हसि त्वं सम्बन्धिनो मे प्रणयं विहन्तुम् ॥ ५८ ॥

सम्बन्धं संबन्धम् । आभाषणमालापः पूर्वं कारणं यस्य तमाहुः । 'स्यादाभाषण-
 मालापः' इत्यमरः । स तादृक्सम्बन्धो वनान्ते संगतयोनिवावयोऽर्त्तः जातः । तत्ततो
 हेतोर्हेतुभूतनाथानुग शिवानुचर ! । एतेन तस्य महत्त्वं सूचयति । अत एव सम्बन्धिनो
 मित्रत्य-मे प्रणयं याच्नाम् । 'प्रणयास्त्वमी । विश्रम्भयाच्नाप्रेमाणः' इत्यमरः ।
 विहन्तुं नार्हसि ॥ ५८ ॥

तथेति गामुक्तवते दिलीपः सद्यः प्रतिष्टम्भविमुक्तवाहुः ।

स न्यस्तशस्त्रो हरये स्वदेहमुपानयत्पिरुडमिवामिषस्य ॥ ५९ ॥

तथेति गामुक्तवते हरये सिंहाय । 'कपौ सिंहे सुवर्णे च वरेण विष्णौ हरिं विदुः'
 इति शाश्वतः । सद्यस्तत्क्षणं प्रतिष्टम्भात्प्रतिवन्धादिमुक्तो वाहुर्यस्य स दिलीपः ।
 न्यस्तशस्त्रस्यक्तयुधः सन् । स्वदेहम् । आनियस्य मांसस्य । 'पललं क्रव्यमामिषम्'
 इत्यमरः । पिरुडं कञ्जलमिव उपानयत्समापितवान् । एतेन निर्ममत्वमुक्तम् ॥ ५९ ॥

तस्मिन्क्षणे पालयितुः प्रजानामुत्पश्यतः सिंहनिपातमुग्रम् ।

अत्राङ्मुखस्योपरि पुष्पवृष्टिः पपात विद्याधरहस्तमुक्ता ॥ ६० ॥

तस्मिन्क्षणे उग्र सिंहनिपातमुत्पश्यतः उत्प्रेक्षमाणस्य तर्क्यतोऽत्राङ्मुखस्यापो-
 मुखस्य 'स्यादत्राङ्मुखो मुखः' इत्यमरः । प्रजानां पालयितुं राज उपर्युपरिष्ठत् "उपर्यु-
 परिष्ठत्, इति निपातः । विद्याधरणां देवयोनिविशेषाणां हस्तमुक्तं पुष्पवृष्टिः
 पपात ॥ ६० ॥

उत्तिष्ठ वत्सेत्यमृतायमानं वचो निशम्योत्थितमुत्थितः सन् ।

ददर्श राजा जननीमिव स्वां गामग्रतः प्रस्रविर्णां न सिंहम् ॥ ६१ ॥

राजा अमृतमिवः चरतोत्यमृतायमानं तत्र "उपमानादाचारे," इति क्यच् । नतः
 शानच् । उत्थितमुत्पन्नं 'हे वत्स, उत्तिष्ठ' इति वचो निशम्य श्रुत्वा । उत्थितः सन् अन्तेः
 शनृप्रत्ययः । अग्रतोऽप्रे प्रस्रवः क्षीरस्रावोऽग्रस्ति यस्याः सा तां प्रस्रविर्णां गां स्वां
 जननीमिव ददर्श सिंहं न ददर्श ॥ ६१ ॥

तं विस्मितं धेनुस्त्राव साधो मायां मयोद्भाव्य परीक्षितोऽस्ति ।

ऋषिप्रभावान्मयि नान्तकोऽपि प्रसुः प्रहृतुं किमुतान्यहित्ताः ॥ ६२ ॥

विस्मितमारचयं गतम् । कर्तारि क्तः । दिलीपं धेनुस्त्राच । किमित्यत्राह—हे साधो, मया मायामुद्गाव्य कल्पयित्वा परीक्षितोऽसि ऋविप्रभावान्मय्यन्तको यमोऽपि प्रदत्तुं न प्रभुर्न समर्थः । अन्ये हिंसा घातुकाः 'शरकरुर्घातुको हिंस्रः' इत्यमरः । 'नमिकम्पिस्म्यजसकमहिंस्रदीपोरः' इत्यादिना रप्रत्ययः किमुत सुष्टु न प्रभव इति योज्यम् । 'बलवत्सुष्टु किमुत स्वत्यतीव च निर्भरे' इत्यमरः ॥ ६२ ॥

भक्त्या गुरौ मय्यनुकम्पया च प्रीतास्मि ते पुत्र वरं वृणीष्व ।

न केवलानां पयसां प्रसूतिमवेहि मां कामदुघां प्रसन्नाम् ॥ ६३ ॥

हे पुत्र ! गुरौ भक्त्या मय्यनुकम्पया च ते तुभ्यं प्रीतास्मि : क्रियाग्रहणमपि कर्तव्यम् * इति चतुर्थी । वरं देवेभ्यो वरणीयमर्थम् 'दिवादृष्टे वरः श्रेष्ठे त्रिषु क्लीबं मनाक्प्रिये' इत्यमरः । वृणीष्व स्त्रीकुरु । तथाहि मां केवलानां पयसां प्रसूति कारणं नावेहि न विद्धिः । किंतु प्रसन्नां माम् कामान्दोषीति कामदुघा तामवेहि । "दुह कण्वश्च" इति कम्प्रत्ययः ॥ ६३ ॥

ततः समानीय स मानितार्थी हस्तौ स्वहस्तार्जितवीरशब्दः ।

वंशस्य कर्तारमनन्तकीर्तिं सुदक्षिणायां तनयं ययाचे ॥ ६४ ॥

ततो मानितार्थी । स्वहस्तार्जितो वीर इति शब्दो येन सः । एतेनास्य दावृत्तं दैन्यराहित्यं चोक्तम् । स राजा हस्तौ समानीय संधाय अञ्जलिं बद्ध्वेत्यर्थः । वंशस्य कर्तारं प्रवर्तयितारम् अत एव रघुकुलमिति प्रसिद्धिः । अनन्तकीर्तिं स्थिरयशसं तनयं सुदक्षिणायां ययाचे ॥ ६४ ॥

सन्तानकामाय तथेति कामं राज्ञे प्रतिश्रुत्य पयस्विनी सा ।

दुग्ध्वा पयः पत्रपुटे मदीयं पुत्रोपभुङ्क्त्विति तमादिदेश ॥ ६५ ॥

सा पयस्विनी गौः । संतानं कामयत इति संतानकामः । "कर्मण्यण्" तस्मै राज्ञे तथेति काम्यत इति कामो वरः कर्मार्थं घञ्प्रत्ययः । तं प्रतिश्रुत्य प्रतिज्ञाय हे पुत्र ! मदीयं पयः पत्रपुटे पत्रनिर्मिते पात्रे दुग्ध्वोपभुङ्क्त्व । 'उपयुङ्क्त्व' इति वा पाठः । 'पित्र' इति तमादिदेशाज्ञापितवती ॥ ६५ ॥

वत्सस्य होमार्थविधेश्च शेषमृप्रेरनुज्ञामधिगम्य मातः ।

श्रीघस्यमिच्छामि तवोपभोक्तुं पष्ठांशमुर्व्या इव रक्षितायाः ॥ ६६ ॥

हे मातः ! वत्सस्य वत्सपीतस्य शेषम् वत्सपीतावशिष्टमित्यर्थः । होमण्वार्थः तस्य विधिरनुष्ठानम् तस्य च शेषम् होमावशिष्टमित्यर्थः । तव ऊधसि भवमौघस्यं क्षीरम् "शरीरावयवत्राच्च" इति यत्प्रत्ययः । रक्षिताया उर्व्याः पष्ठांशं पष्ठभागमिव ऋप्रेरनुज्ञामधिगम्य उपभोक्तुमिच्छामि ॥ ६६ ॥

इत्थं क्षितिशेन वसिष्ठधेनुविज्ञापिता प्रीततरा बभूव ।

तदन्विता हैमवताच्च कुक्षेः प्रत्याययावाश्रममश्रमेण ॥ ६७ ॥

इत्थं चित्तीशेन विज्ञापिता वसिष्ठस्य धेनुः प्रीतरा । पूर्वं शुभ्रपया प्रीता संप्रत्य-
नया विज्ञापनया प्रीततपत्तिसंतुष्टा बभूव । तदन्विता तेन दिलीपेनान्विता हैमवतादि-
मवत्संबन्धिनः कुक्षेर्गुहायाः सकाशादश्रमेणानायासेनाश्रमं प्रत्याययावगता च ॥६७॥

तस्याः प्रसन्नेन्दुमुखः प्रसादं गुरुर्नृपाणां गुरवे निवेद्य ।

प्रहर्षचिह्नानुमितं प्रियायै शशंस वाचा पुनरुक्तयेव ॥ ६८ ॥

प्रसन्नेन्दुरिव मुखं यस्य स नृपाणां गुरुर्दिलीपः प्रहर्षचिह्नैर्मुखरागादिभिरनुमित-
मूहितं तस्या धेनोः प्रसादमनुग्रहं प्रहर्षचिह्नैरेव ज्ञातत्वात्पुनरुक्तयेव वाचा गुरवे निवेद्य
विज्ञाप्य परचात्प्रियायै शशंस । कथितस्यैव कथनं पुनरुक्तिः । न चेह तदस्ति । किंतु
चिह्नः कथितप्रायत्वात्पुनरुक्तयेव स्थितयेत्युत्प्रेक्षा ॥ ६८ ॥

स नन्दिनीस्तन्यमनिन्दितात्मा सद्वत्सलो वत्सहुतावशेषम् ।

पपौ वसिष्ठेन कृताभ्यनुज्ञः शुभ्रं यशो मूर्तमिवातितृष्णः ॥६९॥

अनिन्दितात्माऽगहितस्वभावः सत्सु वत्सलः प्रेमवान्सद्वत्सलः “वत्सांस्तान्यां का-
मवले” इति लक्ष्यत्ययः । वसिष्ठे कृताभ्यनुज्ञः कृतानुमितिः स राजा वत्सस्य द्रुतस्य
चावशेषं पीतहुतावशिष्टं नन्दिन्याः स्तन्यं क्षीरम् शुभ्रं मूर्तं परिच्छिन्नं यश इव
श्रितितृष्णः सन्पपौ ॥ ६९ ॥

प्रातर्यथोक्तव्रतपारणान्ते प्रास्थानिकं स्वस्त्ययनं प्रयुज्य ।

तौ दम्पती स्वां प्रति राजधानीं प्रस्थापयामास वशी वशिष्ठः ॥७०॥

वशी वशिष्ठः प्रातः यथोक्तस्य पूर्वोक्तस्य व्रतस्य गोसेवारूपस्याङ्गभूता या पारणा
तस्या अन्ते प्रास्थानिकं प्रस्थानकाले भवम् तत्कालोचितमित्यर्थः “कालावृत्तम्” इति
उच्यप्रत्ययः । “यथाकथंचिद्गुणश्रुत्यापि काले वर्तमानत्वात्प्रत्यय इष्यते” इति वृत्ति-
कारः । ईयते प्राप्यतेऽनेनेत्ययनं शुभावहमाशीर्वादिं प्रयुज्य तौ दम्पती स्वां राजधानीं
पुरीं प्रति प्रस्थापयामास ॥ ७० ॥

प्रदक्षिणीकृत्य हुतं हुताशमनन्तरं भर्तुं ररुन्वन्ती च ।

धेनुं सवत्सां च नृपः प्रतस्थे सन्मङ्गलोदग्रतरप्रभावः ॥७१॥

नृपो हुतं तर्पितम् हुतमश्नातीति हुताशोऽग्निः “कर्मव्ययः” । तं भर्तुं मुनेरनन्त-
रम् प्रदक्षिणानन्तरमित्यर्थः । अरुन्वन्ती च सवत्सां धेनुं च प्रदक्षिणीकृत्य प्रगतौ
दक्षिणं प्रदक्षिणम् “तिष्ठद्गुप्रभृतीनि च” इत्यव्ययीभावः । तत्तश्चिन्वः । अग्रदक्षिणं
संयद्य गानं कृत्वा प्रदक्षिणीकृत्य सद्भिर्मङ्गलैः प्रदक्षिणादिभिर्मङ्गलाचारैरुदग्रतरप्रभावः
सन् प्रतस्थे ॥ ७१ ॥

श्रोत्राभिरामध्वनिना रथेन स धर्मपत्नीसहितः सहिष्णुः ।

ययावनुद्घातसुखेन मार्गं स्वेनेव पूरणेन मनोरथेन ॥ ७२ ॥

धर्मपत्नीसहितः सहिष्णुर्वतादिदुःखसहनशीलः स नृपः श्रोत्राभिरामध्वनिना
कर्णाह्लादकस्वेनेनानुद्घातः पापाणादिप्रतिघातरहितः यत एव सुखयतीति मुरः तेन

रथेन स्वेन पूर्णेन सफलान मनोरथेनेव मार्गमध्वानं ययौ । मनोरथपक्षे ध्वनिःश्रुतिः
अनुद्घातः प्रतिबन्धनिवृत्तिः ॥ ७२ ॥

तमाहितौत्सुक्यमदर्शनेन प्रजाः प्रजाथर्वत्रतकर्षिताङ्गम् ।

नेत्रैः पपुस्तृप्तिमनाप्नुवद्भिर्नवोदयं नाथमिवौषधीनाम् ॥ ७३ ॥

अदर्शनेन प्रवासनिमित्तेनाहितौत्सुक्यं जनितदर्शनोत्कण्ठम् प्रजाथेन संतानार्थं
प्रतेन नियमेन कर्षितं कृशीकृतमङ्गं यस्य तम् नवोदयं नवाभ्युदयं प्रजास्तृप्तिमनाप्नु-
वद्भिर्नवोदयं नाथमिवौषधीनां नाथं सोममिव तं राजानं पपुः अत्यास्थया ददृशुरि-
त्यर्थः । चन्द्रपक्षे अदर्शनं कलाक्षयनिमित्तम् प्रजाथं लोकहितार्थम् व्रतं देवताभ्यः
कलादाननियमः (तं च सोमं पपुर्देवाः पयायेणानुपूर्वशः) इति व्यासः । उदय आ-
विर्भावः अन्यत्समानम् ॥ ७३ ॥

पुरन्दरश्रीः पुरमुत्पताकं प्रविश्य पौरैरभिनन्द्यमानः ।

भुजे भुजङ्गेन्द्रसमानसारे भूयः स भूमेधुर्माससञ्ज ॥ ७४ ॥

पुरः पुरीरसुराणां दारयतीति पुरन्दरः शक्रः “पुःसर्वयोर्दारिसहोः” इति खच्प्रत्ययः
“वाचंयमपुरन्दरौ च” इति मुमागमो निपातितः । तस्य श्रीरिव श्रीर्यस्य स नृपः पौरै-
रभिनन्द्यमानः उत्पताकमुच्छ्रितञ्जयम् ‘पताका वैजयन्ती स्यात्केतनं ध्वजमस्त्रियाम्’
इत्यमरः । पुरं प्रविश्य भुजगेन्द्रेण समानसारे तुल्यवले ‘सारे वले स्थिरांशे च न्याय्ये
क्लीवं वरे त्रिपु’ इत्यमरः । भुजे भूयो भूमेधुर्माससञ्ज स्थापितवान् ॥ ७४ ॥

अथ नयनसमुत्थं ज्योतिरत्रैरिव द्यौः

सुरसरिदिव तेजो वह्निनिष्ठयूतमैशम् ।


नरपतिकुलभृत्यै गर्भमाघत्त राज्ञी

गुरुभिरभिनिविष्टं लोकपालानुभावैः ॥ ७५ ॥


अथ द्यौः सुरवर्त्म ‘द्यौः स्वर्गसुरवर्त्मनोः’ इति विश्वः । अत्रैर्महर्षेणयनयोः
समुत्थमुत्पन्नं नयनसमुत्थम् “आतश्चोपसर्गे” इति कप्रत्ययः । ज्योतिरिव चन्द्र-
मित्यर्थः । ऋक्षशः स्यादत्रिनेत्रप्रसूतः” इति हलायुधः । चन्द्रस्यात्रिनेत्रोद्भूतत्वमुक्तं
हरिवंशे—(नेत्राभ्यां वारि सुस्त्राव दशधा द्योतयद्दिशः । यद्गर्भविधिना दृष्टा दिशो देव्यो
दद्युस्तदा ॥ समेत्य धारयामासुर्न च ताः समराक्षनुवन् । स ताभ्यः सहसैवाथ दिग्भ्यो
गर्भः प्रभावितः । पपात आसयैल्लोकाञ्छीतांशुः सर्वभावनः ॥ इति सुरसरिद्गङ्गा वहिना
निष्ठयूतं विधिप्रम् “च्छ्वोः शूहननासिके च” इत्यनेन निपूर्वाट्ठीवतेर्वकारस्य ऊठ् ।
‘नुत्तनुआस्तनिष्ठयूताविहृत्तिप्रेरिताः समाः’ इत्यमरः । ऐशं तेजः स्कन्दमिव । अत्र
रामायणम्—(ते गत्वा पर्वतं राम कैलासं धातुम रूढतम् । अग्निं नियोजयामासुः
पुत्रार्थं सर्वदेवताः ॥ देवकार्यमिदं देव समाधत्स्व हुताशन । शैलपुत्र्यां महातेजो गङ्गायां
तेज वत्सृज ॥ देवतानां प्रतिज्ञाय गङ्गामभ्येत्य पावकः । गर्भं धारय वै देवि देवताना-
मिदं प्रियम् ॥ इत्येतद्वचनं श्रुत्वा दिव्यं रूपमधारयत् । स तस्या महिमां दृष्ट्वा सम-
न्तादवकीर्य च ॥ समन्ततस्तु तां देवीमभ्यपिञ्चत पावकः । सर्वत्र तांसि पूर्णानि गङ्गाया

रघुनन्दन ॥) इति राज्ञी सुदक्षिणा नरपतेर्दिलीपस्य कुलभृत्यै संततिलक्षणायै गुरुभि-
र्महद्भिलोकपालानामनुभावैस्तेजोभिरभिनिविष्टमनुप्रविष्टं गर्भमाधत्त दधावित्यर्थः । अत्र
मनुः-(अष्टानां लंकपालानां वपुर्धारयते नृपः) इति । अत्र आधत्त इत्यनेन स्त्रीकृ-
कधारणमात्रमुच्यते । तथा मन्त्रे च दृश्यते-(यथेयं पृथिवी मद्भृतानां गर्भमादधे ।
एवं तं गर्भमाधेहि दशमे मासि सूनवे ॥) इत्याश्वलायनानां सीमन्तमन्त्रे स्त्रीव्यापार-
धारणश्राधानशब्दप्रयोगदर्शनादिति । मालिनीवृत्तमेतत् । तदुक्तम्-(ननमयययुत्तेयं
मालिनी भोगिलोकैः) इति लक्षणात् ॥ ७५ ॥

इति महामहोप ध्यायकीलाचलमञ्जिनायस्त्रिविरचितया संजीविनीसमा-
ख्यया व्याख्यया समेतो महाकविश्रीकालिदासकृतौ रघुवंशे महा-
काव्ये नन्दिनीवरप्रदानो नाम द्वितीयः सर्गः ॥ २ ॥



अथ तृतीयः सर्गः ।



उपाधिगम्योऽप्यनुपाधिगम्यः समावलोक्योऽप्यसमावलोक्यः ।

भवोऽपि योऽभूदभवः शिवोऽयं जगत्यपायादपि नः स पायात् ॥

'राज्ञी गर्भमाधत्त' इत्युक्तम् । सम्प्रति गर्भलक्षणानि वर्णयितुं प्रस्तौति—

अथेप्सितं भर्तु रूपस्थितोदयं सखीजनोद्गीक्षणकौमुदीमुखम् ।

निदानमिन्द्राकुकुलस्य संततेः सुदक्षिणा दौहदलक्षणं दधौ ॥१॥

अथ गर्भधारणानन्तरं सुदक्षिणा । उपस्थितोदयं प्राप्तकालं भर्तुर्दिलीपस्येप्सितं मनोरथम् भावे क्तः । पुनः सखीजनस्योद्गीक्षणानां दृष्टीनां कौमुदीमुखं चन्द्रिकाप्रादुर्भावं यद्वा कौमुदी नाम दीपोत्सवतिथिः तदुक्तं भविष्योत्तरे—(कौ मोदन्ते जना यस्य तेनासौ कौमुदी मता । इति । तस्या मुखं प्रारम्भम् । सखीजनोद्गीक्षणकौमुदीमहम् । इति षष्ठं केचित्पठन्ति । इन्द्राकुकुलस्य संततेर्विच्छेदस्य निदानं मूलकारणम् 'निदानं त्वादिकारणम्' इत्यमरः । एवं विधं दौहदलक्षणं गर्भचिह्नं वक्ष्यमाणं दधौ स्वहृदयेन गर्भहृदयेन च द्विहृदया गभिणी । तथाह वाग्भटः—(मातृजन्यस्य हृदयं मातुश्च हृदयं च तत्र । संबद्धं तेन गभिण्याः श्रेष्ठं श्रद्धाभिमाननम् ॥) इति । तत्सवन्धित्वाद्गर्भो दौहदमित्युच्यते । सा च तथोगाहौहदिनीति तदुक्तं संग्रहे—(द्विहृदयां नारीं दौहदिनीमाचक्षते इति । अत्र दौहदलक्षणस्येप्सितत्वेन कौमुदीमुखत्वेन च निरूपणाद्रपकालंकारः । अस्मिन्सर्गे वंशस्थं वृत्तम्—(जतौ तु वंशस्थमुदीरितं जरौ) इति लक्षणात् ॥ १ ॥

संप्रति क्षामतारख्यं गर्भलक्षणं वर्णयति ।

शरीरसादादसमग्रभूषणा मुखेन सालक्षयत लोभ्रपाण्डुना ।

तनुप्रकाशेन विचेयतारका प्रभातकल्पा शशिनेव शर्वरी ॥ २ ॥

शरीरस्य सादात्कार्यादसमग्रभूषणा परिमिताभरणा लोभ्रपुष्पेणैत्र पाण्डुना मुखेनापलक्षिता सा सुदक्षिणा विचेया मृग्यास्तारका यस्यां सा तथोक्ता विरलनक्षत्रेत्यर्थः । तनुप्रकाशेनालनकान्तिना शशिनोपलक्षिते रदसनात्प्रभाता प्रभातकल्पा प्रभातादीपदृनेत्यर्थः । "तसिलदिप्त्राकृत्वमुचुः" इति प्रभातशब्दस्य पुंवद्भावः । शर्वरी रात्रिर्विअलक्षयत । शरीर सादादिगर्भलक्षणमाह वाग्भटः—(क्षामता गरिमा कुक्षैर्मूर्च्छां छर्दिरोचकम् । जृम्भा प्रसेकः सदन रोमराज्या प्रकाशनम्) इति ॥ २ ॥

तदाननं मृतसुरभि क्षितीश्वरो रहस्युपाधाय न तृप्तिमाययौ ।

करीव सिक्तं पृषतैः पशुमुचां शुचिव्यपाये वनराजिपल्वलम् ॥३॥

क्षितीश्वरो रहसि मृतसुरभि मृश सुगन्धि तस्या आननं तदाननं सुदक्षिणामुखमुपाधाय तृप्तिनाययौ । कः क्रमिव । शुचिव्यपाये घ्रीष्मावसाने 'शुचिः शुद्धेऽनुपहते

शृङ्गापादयोः सिते । प्रीप्से हुतवहेऽपि स्यादुपयाशुद्धमन्त्रिणि' इति विश्वः । पयोमुचां
मेधानां पृपतैर्विन्दुभिः 'पृपन्ति, विन्दुपृपताः' इत्यमरः । सित्तमुक्षितं वनराज्याः पल्ल-
लमुपाधाय करी गज इव । अत्र करिवनराजिपल्ललानां कान्तकामिनीवदनमृगाधिरनु-
संधेयः । गर्भिणीनां मृद्गक्षणे लोकप्रसिद्धमेव । एतेन दोहदाख्यं गर्भलक्षणमुच्यते ॥३॥

दोहदलक्षणे मृद्गक्षणे हेत्वन्तरमुत्प्रेक्षते—

दिवं मरुत्वानिव भोक्ष्यते भुवं दिगन्तविश्रान्तरथो हि तत्सुतः ।

अतोऽमिलाषे प्रथमं तथाविधे मनो ववन्धान्यरसान्विलङ्घ्य सा ॥४॥

हि यस्मादिगन्तविश्रान्तरयश्चक्रवर्तां तस्याः सुतस्तत्सुतः मरुत्वानिन्द्रः 'इन्द्रो
मरुत्वान्मघवा' इत्यमरः । दिवं स्वर्गमिव भुवं भोक्ष्यते "भुजोऽनवने" इत्यात्मनेपदम् ।
अतः प्रथमं सा सुदक्षिणा तथाविधे भूविकारे मृदपे अभिलप्यत इत्यभिलाषो भोग्य
वस्तु तस्मिन् । कर्मणि घञ्प्रत्ययः । रस्यन्ते स्वायन्त इति रसा भोग्यार्थाः अन्ये च
ते रसाश्च तान्विलङ्घ्य विहाय मनो ववन्व विदधावित्यर्थः । दोहदहेतुकस्य मृद्गक्ष-
णस्य पुत्रभूभोगसूचनार्थत्वमुत्प्रेक्षते ॥ ४ ॥

न मे द्विया शंसति किञ्चिदीप्सितं स्पृहावती वस्तुषु केषु मागधी ।

इति स्म पृच्छत्यनुवेलमादृतः प्रियासखीरुत्तरकोसलेश्वरः ॥ ५ ॥

मगधस्य राशोऽपत्यं स्त्री मागधी सुदक्षिणा "द्वयज्मगधकलिङ्गन्मसादण्"
इत्यण् प्रत्ययः । द्विया किञ्चित्किमपीप्सितमिष्टं मे मद्यं न शंसति नाचटे केषु वस्तुषु
स्पृहावतीत्यनुवेलमनुक्षणमादृत आदृतवान् कर्तरि क्तः 'आदृतौ सादराचितौ' इत्यमरः ।
प्रियायाः सहचरीरुत्तरकोसलेश्वरो दिलीपः पृच्छति स्म पप्रच्छ "लट् स्मे" इत्यनेन
भूतार्थे लट् । सखीनां विश्रम्भभूमित्वादिति भावः ॥ ५ ॥

उपेत्य सा दोहददुःखशीलतां यदेव वव्रे तदपश्यदाहतम् ।

नहीष्टमस्य त्रिदिवेऽपि भूपतेरभूदनासाधमधिज्यधन्वनः ॥ ६ ॥

दोहदं गर्भिणीमनोरथः 'दोहदं दोहदं श्रद्धा लालसं च समं स्मृतम्' इति हल-
गुधः । सा सुदक्षिणा दोहदेन गर्भिणीमनोरथेन दुःखशीलतां दुःखस्वभावतामुपेत्य प्राप्य
यद्वस्तु वव्रे आचकाङ्क्षे तदादहतमानीतम् भवति शेषः । अपश्यदेव अलभतेत्यर्थः । कृतः
हि यस्मादस्य भूपतेरिदिवेऽपि स्वर्गोऽपीष्टं वृत्त्वनासाधमनवाप्यं नाभूत् । किं याचन या
नेत्याह-अधिज्यधन्वन इति न हि वीरपत्नीनामलभ्यं नाम किञ्चिदस्तीति भावः ।
अत्र वाग्भटः—(पादशोफो विदाहोऽन्ते श्रद्धा च विविधात्मिका) इति । एतन्म
पत्नीमनोरथपूरणकरणे दृष्टदोषसम्भवात् तु राज्ञः प्रीतिलौल्यात् । तदुक्तम्—(देय-
मप्यहितं तस्यै हिताय हितमल्पकम् । श्रद्धाविधाते गर्भस्य विद्वतिरच्युतिरेव वा)
अन्यत्र च—(दोहदस्याप्रदानेन गर्भो दोषमवाप्नुयात् इति) ॥ ६ ॥

क्रमेण निस्तीर्य च दोहदध्यथां प्रचीयमानावयवा रराज सा ।

पुराणपत्रापगमादनन्तरं लतेव संनद्धमनोजपल्लवा ॥ ७ ॥

सा सुदक्षिणा क्रमेण दोहदव्ययां च निस्तीर्य प्रचीयमानावयवा परिपुष्यमाणा-
वयवा सती पुराणपत्राणामपगमान्नाशादनन्तरं संनद्धाः संजाताः प्रत्यप्रत्वान्मनोज्ञाः
पल्लवा यस्याः सा लतेव रराज ॥ ७-॥

लक्षणांतरं वर्णयति—

दिनेषु गच्छत्सु नितान्तपीवरं तदीयमानीलमुखं स्तनद्वयम् ।

तिरश्चकार भ्रमराभिलीनयोः सुजातयोः पङ्कजकोशयोः श्रियम् ॥८॥

दिनेषु दोहददिवसेषु गच्छत्सु सत्सु नितान्तपीवरमतिस्थूलम् आसमन्ताश्रीले
पत्रे चूचुके यस्य तत् तदीयं स्तनद्वयम् भ्रमरैरभिलीनयोरभिव्याप्तयोः सुजातयोः
सुन्दरयोः पङ्कजकोशयोः श्रियं तिरश्चकार । अत्र वाग्भटः—(अश्ले वृता स्तनौ पीनौ
श्वेतान्तौ कृष्णचूचुकौ) इति ॥ ८ ॥

निधानगर्भामिव सागराम्बरां शमीमिवाभ्यन्तरलीनपावकाम् ।

नदीमिवान्तः सलिलां सरस्वतीं नृपः ससत्त्वां महिषीममन्यत ॥९॥

नृपः ससत्त्वामायन्नसत्त्वां गर्भिणीमित्यर्थः । 'आपन्नसत्त्वा स्याद्गुर्विययन्तर्वत्नी
च गर्भिणी' इत्यमरः । महिषीम् निधानं निधिर्गर्भं यस्यास्तां सागराम्बरां समुद्रवस-
नाम् भूमिमिवेत्यर्थः । 'भूतधात्री रत्नगर्भा विपुला सागराम्बरा' इति कोशः । अभ्यन्तरे
लीनः पावको यस्यास्तां शमीमिव शमीतरौ बहिरस्तीत्यत्र लिङ्गं 'शमीगर्भादग्नि
जनयतीति' । अन्तः सलिलामन्तर्गतजलां सरस्वतीं नदीमिव अमन्यत एतेन गर्भस्य
भाग्यवत्त्वतेजस्वित्वपावनत्वानि विवक्षितानि ॥ ९ ॥

प्रियानुरागस्य मनः समुन्नतेषु जाजितानां च दिगन्तसम्पदाम् ।

यथाक्रमं पुंसवनादिकाः क्रिया धृतेश्च धीरः सदृशीर्व्यधत्त सः ॥१०॥

धीरः सः राजा प्रियायामनुरागस्य स्नेहस्य मनसः समुन्नतेरौदार्यस्य भुजेन भुज-
वलेन करेण जाजितानाम्, न तुवाणिज्यादिना दिगन्तेषु सम्पदाम् धृतेः पुत्रां मे भवि-
ष्यतीति सन्तोषस्य च 'धृतिर्योगान्तरे धैर्ये धारणाध्वरदृष्टिषु' इति विश्वः । सदृशीरनु-
रूपः पुमान्स्मृत्यतेऽनेनेति पुंसवनम् तदादिर्या ताः क्रिया यथाक्रमं क्रममनतिक्रम्य
व्यधत्त कृतवान् आदिशब्देनानवलोभनसीमन्तोन्नयने गृह्येते । अत्र (मासि द्वितीये
तृतीये वा पुंसवनं यदा पुंसा नक्षत्रेण चन्द्रमा युक्तः स्यात्) इति पास्कुरः । (चतु-
र्थेऽनवलोभनम्) इत्याश्वलायनः । 'घण्टेऽष्टमं वा सीमन्तोन्नयनम्' इति याज्ञ-
वल्क्यः ॥ १० ॥

सुरेन्द्रमात्राश्रितगर्भगौरवात्प्रयत्नमुक्तासनया गृहागतः ।

तयोपचाराञ्जलिखिन्नहस्तया ननन्द पारिप्लवनेत्रया नृपः ॥११॥

गृहागतो नृपः सुरेन्द्राणां लोकपालानां मात्राभिरंशैराश्रितस्यानुप्रविष्टस्य गर्भस्य
गौरवाद्भाष्यत्प्रयत्नेन मुक्तःसनया आसनादुत्थितयेत्यर्थः । उपचारास्याञ्जलावञ्जलीकरणे
खिन्नहस्तया पारिप्लवनेत्रया तरलाच्या 'चञ्चलं तरलं चैव पारिप्लवपरिप्लवे' इत्यमरः ।
तया सुदक्षिणया ननन्द । 'सुरेन्द्रमात्राश्रितः-इत्यत्र मनुः—(अथाभिश्च सुरेन्द्राणां
मात्राभिर्निर्मितो नृपः) इति ॥ ११ ॥

कुमारभृत्याकुशलैरनुष्ठिते भिषग्निराप्तैरथ गर्भमर्मणि ।

पतिः प्रतीतः प्रसवोन्मुखीं प्रियां ददर्श काले दिवमभ्रितामिव ॥ १२ ॥

अथ कुमारभृत्या वाल्चिकिस्ता "संज्ञायां समजनिद०" इत्यादिना क्यप् । तस्यां कुशलैः कृतिभिः 'कृती कुशल इत्यपि' इत्यमरः । आसौहितैर्भिषग्भिर्वैद्यैः 'भिषग्भ्यो चिकित्सकै' इत्यमरः । गर्भस्य भर्मणि भरणे 'भरणे पोषणे भर्म' इति हैमः । 'भृतिर्मर्म' इति शाश्वतः । भृत्यो मनिचप्रत्ययः । 'गर्भकर्मणि' इति पाठे गर्भाधान-प्रतीतावौचित्यमङ्गः । अनुष्ठिते कृते सति काले दशमे मासि अन्यत्र गोप्मावसाने । प्रसवस्य गर्भमोचनस्योन्मुखीम् आसन्नप्रसवामित्यर्थः । स्यादुत्सवे फले पुष्पे प्रसवो गर्भमोचनेः इत्यमरः । प्रियां भार्याम् अश्रायस्याः संजातान्यभृता ताम् "तदस्य संजातं तारकादिभ्य इत्च्" इतीतचप्रत्ययः । दिवमिव पतिर्भर्ता प्रतीतो दृष्टः सन् 'ख्याते दृष्टे प्रतीतः' इत्यमरः । ददर्श दृष्टवान् ॥ १२ ॥

अहैस्ततः पञ्चभिर्हृचसंश्रयैरसूर्यगैः सूचितभाग्यसम्पदम् ।

असून पुत्रं समये शचीसमा त्रिसाधना शक्तिरिवार्थमक्षयम् ॥ १३ ॥

ततः शच्येन्द्राण्या समा 'पुलोमजा शचीन्द्राणी' इत्यमरः । सा सुदक्षिणा समये प्रसूतिकाले सति दशमे मासीत्यर्थः । (दशमे मासि जायते) इति श्रुतेः । उक्तसंश्रयैर्हृचसंश्रयैस्तुङ्गस्थानगौरसूर्यगौरस्तमितैः कैश्चिन्नयासम्भवं पञ्चभिर्यज्ञैः सूचिता भाग्यसम्पद्यस्य तं पुत्रम् । त्रीणि प्रभावमन्त्रोत्साहात्मकानि साधनान्युत्साहकानि यस्यः सा त्रिसाधना शक्तिः 'शक्त्यस्तित्तः प्रभावोत्साहमन्त्रजाः' इत्यमरः । अक्षयमर्थमिव अमृतं 'सूङ् प्रणिगर्भवि मोचने' इत्या न्नेयसिपु पश्यते तस्माद्दातोः कर्तरि कच् । अत्रेदमनुसंधेयम् - (अत्रेदमभृताङ्गनाकुलीरा भ्रुवणैर्जो च दिवाकरादितुङ्गाः । दश-शिविमनुमुक्तिपीन्द्रियांशैस्त्रिनवकारिंशतिभिरत्र तेऽस्तनीचाः ॥) इति । नृवासीनां सप्तनां ग्रहाणां मेष्टभाद्रयो राशयः श्लोकोक्तमविशिष्टा उच्चस्थानानि स्वभ्रतुङ्गा-पेक्षया सप्तमस्थानानि च नीचानि । तत्रोच्चेष्वपि दशभाद्रयो राशिद्विंशंशा यथाक्रम-मुच्यं परमोच्चा नीचेषु परमनीचा इति जातकरलोकार्थः । अत्रांशनिशो भाग । यथाह नारदः - (त्रिशद्भागान्तरं लग्नम्) इति सूर्यप्रत्यासत्तिग्रहाणांमस्तमयो नाम । तदुक्तं लघुजातके (रविणऽस्तमयो योगो वियोगस्तृदयो भवेत्) इति । ते च स्यांमस्ताः फलन्ति नास्तगां नपि नीचगाः । तदुक्तं राजसृगाङ्गे - (स्रोच्ये पूर्णं स्वर्गकंस्यं सुदृष्टे पादं द्विभ्रमेऽल्पं शुभं लेचरेन्द्रः । नीचस्थायी नागस्तगो वा न किञ्चिन्नादं नूनं स्ववि-कोण्ये दशति ॥) इति । तद्विद्वाह कविष्वसंश्रयैर्नूर्यगैरिति च । एते सति यन् जन्मकाले पञ्चभृत्या ग्रहाः स्वोच्चस्थाः स एव तुङ्गो भवति । तदुक्तं कृत्स्नार्थि- (सुविनः प्रकृष्टकायां राजप्रतिरूपकारच राजानः । एकद्विविचतुर्भिर्जायन्तेऽन. परं दिव्याः ॥ इति) तद्विद्वाह पञ्चभिरिति ॥ १३ ॥

दिशः प्रसेदुमरुतो ववुः सुखाः प्रदक्षिणाचिंहं विरग्निराददे ।

वभ्रव सर्वं शुभशंसि तत्क्षणं भवो हि-लोकाभ्युदयाय तादृशान् ॥ १४ ॥

तत्क्षणं तस्मिन्क्षणे । "कालावब्रवीत्स्वतसंयोगः" इति द्वितीया । दिशः प्रसेदु-प्रसन्ना वभ्रवुः । मस्तो वाताः सुखा मनोहरा ववुः । अग्निः प्रदक्षिणाचिः सन्नि-वि

राददे स्वीचकार । इत्थं सर्वं शुभशंसि शुभसूचकं वभूव । तथा हि । तादृशां रघुप्र-
काराणां भवो जन्म लोकाभ्युदयाय भवतीति शेषः । ततो देवा अपि संतुष्टा इत्यर्थः ॥१४

अरिष्टशय्यां परितो विसारिणा सुजन्मनस्तस्य निजेन तेजसा ।

निशीथदीपाः सहसा हतत्विषो वभूवुरालेख्यसमर्पिता इव ॥१५॥

‘अरिष्टं सूतिकागृहम्, इत्यमरः । अरिष्टे सूतिकागृहे शय्यां तल्पं परितोऽभितः *
अभितः परितः समयानिक्रपाहाप्रतियोगेषु दृश्यतेः’ इति द्वितीया । विसारिणा सुज-
न्मनः शोभनोत्पत्तः ‘जनुर्जननजन्मानि जनिरुत्पत्तिरुद्भवः’ इत्यमरः । तस्य शिशोर्निजेन
नैसर्गिकेण तेजसा सहसा हतत्विषः क्षीणकान्तयो निशीथदीपा अर्धरात्रप्रदीपाः अर्ध-
रात्रनिशीथौ द्वौ’ इत्यमरः । आलेख्यसमर्पिताश्चित्रार्पिता इव वभूवुः । निशीथशब्दो
दीपानां प्रभाधिक्यसंभावनार्थः ॥ १५ ॥

जनाय शुद्धान्तचराय शंसते कुमारजन्मामृतसम्मिताक्षरम् ।

अदेयमासीत्त्रयमेव भूपतेः शशिप्रभं छत्रमुभे च चामरे ॥ १६ ॥

भूपतेर्दिलीपस्यामृतसां म्प्रताक्षरममृतसमानाक्षरम् ‘सरूपसमसम्मिताः’ इत्याह
इण्डी । कुमारजन्म-पुत्रोत्पत्तिं शंसते कथयते शुद्धान्तचरायान्तःपुरचारिणे जनाय ।
त्रयमेवादेयमासीत् । तत्र किं शशिप्रभमुज्ज्वलं छत्रम् उभे चामरे च । छत्रादीनां राज्ञः
प्रधानाङ्गत्वादिति भावः ॥ १६ ॥

निवातपद्मस्तिमितेन चक्षुषा नृपस्य कान्तं पिवतः सुताननम् ।

महोदधेः पूर इवेन्दुदर्शनाद्गुरुः प्रहर्षः प्रवभूव नात्मनि ॥१७॥

निवातो निर्वातप्रदेशः ‘निवातावाश्रयावातो’ इत्यमरः । तत्र यत्पद्मं । तद्वस्तिमि-
तेन निष्पन्देन चक्षुषा नेत्रेण कान्तं सुन्दरं सुताननं पुत्रमुखं पिवतस्त्वृष्ण्या पर्यतो
नृपस्य गुरुरुत्कटः प्रहर्षः (कर्ता) इन्दुदर्शानामहोदधेः समुद्रस्य पूरो जलोघ इव
आत्मनि शरीरे न प्रवभूव स्थातुं न शशाकं अन्तर्न माति स्मेति यावत् नह्यल्पाधारे-
ऽधिकं म यत् इति भावः यद्वा हर्षं आत्मनि स्वस्मिन्विषये न प्रवभूव आत्मानं नियन्तुं
न शशाकं किन्तु बहिर्निर्गामेत्यर्थः ॥ १७ ॥

स जातकर्मण्यखिले तपस्विना तपोवनादेत्य पुरोधसा कृते ।

दिलीपसूनुर्मणिराकरोद्भवः प्रयुक्तसंस्कार इवाधिकं वभौ ॥ १८ ॥

स दिलीपसूनुः तपस्विना पुरोधसा पुरोहितेन ‘पुरोधास्तु पुरोहितः’ इत्यमरः ।
वशिष्टेन तपस्त्रित्वात्तदनुष्ठितं कर्म सर्वैर्यं स्यादिति भावः । तपोवनादेत्यागत्य अखिले
समये जातकर्मणि जातस्य कर्तव्यसंस्कारविशेषे कृते सति प्रयुक्तः संस्कारः शाखो-
ल्लेखनादिर्यस्य स तपोक्तः आकरोद्भवः स्वनिप्रभवः ‘खनिः खियामाकरः स्यात्’ इत्य-
मरः । मणिरिव अधिकं वभौ वशिष्टमन्त्रप्रभावात्तेजिष्ठोऽभूदित्यर्थः । अत्र मनुः—
(प्राङ्नाभिवर्धनात्पुंसो जातकर्म विधीयते) इति ॥ १८ ॥

सुखश्रवा मङ्गलतूर्यनिस्वनाः प्रमोदनृत्यैः सह वारयोषिताम् ।

न केवलं सद्भिनि मागधीपतेः पथि व्यजृम्भन्त दिवौकसामपि ॥१९॥

सुखः सुखकरः श्रवः श्रवणं येषां ते सुखश्रवाः । श्रुतिमुखा इत्यर्थः । मङ्गलतूर्यनिः-
स्वना मङ्गलत्राद्यध्वनयो चारयोपितां वेश्यानाम् चारस्त्री गणिका वेश्या ह्याजीवा
इत्यमरः । प्रमोदनृत्यैर्हर्षनर्तनैः सह मागधीपतोर्दिलीपस्य सगनि केवलं गृह एव न
व्यजृम्भन्त किंतु द्यूरोको येषां ते दिवोकसो देवाः पुरोदगादित्त्रात्साधुः तथा पथ्याका-
शोऽपि व्यजृम्भन्त । तस्य देवांशत्वाद्देवोपकारित्वाच्च देवदुन्दुभयोऽपि मेदुरिति भावः ॥१६॥

न संयतस्तस्य बभूव रक्षितुर्विसर्जयेद्यं सुतजन्मइर्षितः ।

ऋणामिधानात्स्वयमेव केवलं तदा पितृणां मुमुचे स वन्धनात् ॥२०॥

रक्षितुः सम्यक्पालनशीलस्य तस्य दिलीपस्य अत एव चौराद्यभावात् संयमो बद्धो
न बभूव नामृत । किं तेनात ग्राह-विसर्जयेदिति । सुतजन्मना हर्षितस्तोषितः सन् यं
बद्धं विसर्जयेद्विमोचयेत् । किं तु स राजा तदा पितृणामृणामिधानाद्वन्धनात्केवल-
मेकं यथा तथा स्वयमेव एक एवेत्यर्थः । 'केवलः कृत्स्न एकश्च केवलश्चावधीरितः' इति
शाश्वतः । मुमुचे कर्मकर्तरि लिट् । स्वयमेव मुक्त इत्यर्थः । अस्मिन्नर्थे—(एव वा
श्रवणो यः पुत्री) इति श्रुतिः प्रमाणम् ॥ २० ॥

श्रुतस्य यायादयमन्तमर्भकस्तथा परेषां युधि चेति पार्थिवः ।

अवेक्ष्य घातोर्गमनार्थमर्थविचकार नाम्ना रघुमात्मसंभवम् ॥२१॥

अर्थविच्छेदार्थज्ञः पार्थिवः पृथिवीश्वरो दिलीरः । अयमर्भको बालकः श्रुतस्य
शास्त्रस्यन्तं परं यायात् तथा युधि परेषां शत्रूणामन्तं च यायात् यातुं शक्नुवादि-
त्यर्थः । "शक्ति लिङ् च" इति शक्यार्थे लिङ् । इति हेतोर्घातोः 'अविचक्षित्यधि
गत्ययोः' इति लघिवातागमनाख्यमर्थमर्थविचकाराद्यध्यायान्त्य । आत्मसंभवं पुत्रं
नाम्ना रघु चकार "लविंशोनेलोपथ" इत्यप्रत्यये बालमूललघ्वलमङ्गुलीनां वा
लो रस्वमापयत् इति वैकल्पिके रेफादेशे रघुरिति रूपं सिद्धम् । अत्र शङ्खः—(आलोच्ये
तु व्यतिक्रान्ते नामकर्म विधीयते) इति ॥ २१ ॥

पितुः प्रयत्नात्स समग्रसंपदः शुभैः शरीरावयवैर्दिने दिने ।

पुपोष वृद्धिं हरिदश्वदीधितेरनुप्रवेशादिव बालचन्द्रमाः ॥ २२ ॥

स रघुः समग्रसंपदः पूर्णलक्ष्मीकस्य पितुर्दिलीपस्य प्रयत्नाच्चुभैर्नोहरैः शरी-
रावयवैः हरिदश्वदीधितेः सूर्यस्य स्मः 'भास्वद्विषस्वस्वसताथहरिदश्वोष्णस्वसयः'
इत्यमरः । अनुप्रवेशाद्बालचन्द्रमा इव दिने दिने प्रतिदिनम् "नित्यवीप्सयोः" इति
द्विर्वचनम् । वृद्धिं पुपोष । अत्र बराहसंहितायचनम्—(सलिलमये शशिनि स्वदीधि-
तयो मूर्च्छितास्ततो नैशम् । हृष्यन्ते र्षणोदरसंनिहिता मन्दिरस्यान्तः) इति ॥२२॥

उमावृष ह्यौ शरजन्मना यथा यथा जयन्तेन शचीपुरंदरौ ।

तथा नृपः सा च सुतेन मागधी ननन्दतुस्तत्पटशेन तत्समौ ॥२३॥

उमावृषह्यौ पार्वतीवृषभध्वजौ शरजन्मना कार्तिकेयेन कार्तिकेयो महामेनः शर-
जन्मा पडानन' इत्यमरः । यथा ननन्दतुः शचीपुरंदरौ जयन्तेन जयन्तान्वयेन सुतेन
'जयन्तः पाकशासनिः' इत्यमरः । यथा ननन्दतुः तथा तत्समौ ताभ्यामुमावृषाह्यौ

शचीपुरन्दराभ्यां च समौ समानौ सा मागधी नृपश्च तत्सदृशेन ताभ्यां कुमारजय-
न्ताभ्यां सदृशेन सुतेन ननन्दतुः । मागधी प्राग्व्याख्याता ॥ २३ ॥

रथाङ्गनाम्नोरिव भाववन्धनं बभूव यत्प्रेम परस्पराश्रयम् ।

विभक्तमप्येकसुतेन तत्तयोः परस्परस्योपरि पर्यचीयत ॥ २४ ॥

रथाङ्गनाम्नी च रथाङ्गनामा च रथाङ्गनामानौ चक्रवाकौ । “पुमान्त्रिया” इत्ये-
कशेषः । तयोस्वित् तयोर्दपत्योर्भाववन्धनं हृदयाकर्षकं परस्पराश्रयमन्योन्यविषयं
यत्प्रेम बभूव तदेकेन केवलेन ताभ्यामन्येन वा । “एकेमुख्यान्यकेवलाः” इत्यमरः ।
सुतेन विभक्तमपि कृतविभागमपि परस्परस्योपरि पर्यचीयत वदथे । कर्मकर्तारि लिट् ।
अकृत्रिमत्वात्स्वयमेवोपचितमित्यर्थः । यदेकाधारं वस्तु तदाधारद्वये विभज्यमानं
हीयते । अत्र तु तयोः प्रागेकैककृतृकमेकैकविषयं प्रेमसंप्रति द्वितीयविषयलाभेऽपि
नाहीयत प्रत्युतोपचितमेवाभूदिति भावः ॥ २४ ॥

उवाच धात्र्या प्रथमोदितं वचो ययौ तदीयामवलम्ब्य चांगुलिम् ।

अभूच्च नम्रः प्रणिपातशिक्षया पितुमुदं तेन ततान सोऽर्भकः ॥ २५ ॥

सोऽर्भकः शिशुः ‘पोतःपाकोऽर्भको हिम्भः पृथुकः शावकः शिशुः’ इत्यमरः ।
धात्र्योपमात्रा ‘धात्री जनन्यामलकीवसुमत्युपमात्पु’ इति विश्वः । प्रथममुदितमुप-
दिष्टं वचनं उवाच तदीयामङ्गुलिमवलम्ब्य ययौ च प्रणिपातस्य शिक्षयोपदेशेन नम्रोऽ-
भूव इति यत्नेन पितुमुदं ततान ॥ २५ ॥

तमङ्गमारोप्य शरीरयोगजैः सुखैर्निषिञ्चन्तमिवामृतं त्वचि ।

उपान्तसमीलितलोचनो नृपश्चिरात्सुतस्पर्शरसज्ञतां ययौ ॥ २६ ॥

शरीरयोगजैः सुखैस्त्वचि त्वगिन्द्रयेऽमृतं निषिञ्चन्तं वर्पन्तमिव तं पुत्रमङ्गमारोप्य
मुदा विर्भावादुपान्तयोः प्रान्तयोः समीलितलोचनः सन् नृपश्चिरात्सुतस्पर्शरसज्ञतां
ययौ । रसः स्वादः ॥ २६ ॥

अमंस्त चानेन परार्ध्यञ्जन्मना स्थितेरभेत्ता स्थितिमन्तमन्वयम् ।

स्वमूर्तिभेदेन गुणाश्रयवर्तिना पतिः प्रजानामिव सर्गमात्मनः ॥ २७ ॥

स्थितेरभेत्ता मर्यादापालकः स नृपः परार्ध्यजन्मनोत्कृष्टजन्मनाऽनेन रघुणान्वयं
वंशं प्रजानां पतिर्ब्रह्मा गुणाः सत्त्वदयः तेष्वप्येण मुख्येन सत्त्वेन वर्तते व्याप्रियत
इति गुणाश्रयवर्ती तेन स्वस्य मूर्तिभेदेनावतारविशेषेण विष्णुनात्मनः सर्गं सृष्टिमिव
स्थितिमन्तं प्रतिष्ठावन्तममंस्त मन्यते स्म । मन्यतेरनुदात्तत्वादिट्प्रतिषेधः अत्रोपमा-
नोपमेययोरितरेतरविशेषणानीतरेतरत्र योज्यानि ! तत्र रघुपक्षे गुणाः विद्याविनयादयः ।
‘गुणोऽप्रधाने रूपादौ मौर्त्या सूदे दृकोदरे । स्तम्भे सत्त्वादिसंध्यादिविद्यादिहरिता-
दिपु’ ॥ इति विश्वः । शेषं सुगमम् ॥ २७ ॥

स वृत्तचूलश्चलकाकपत्तकैरमात्यपुत्रैः सवयोभिरन्वितः ।

लिपेर्यथावद्ग्रहणेन वाङ्मयं नदीमुखेनेव समुद्रमाविशत् ॥ २८ ॥

(चडा कार्या द्विजातीनां सर्वयामेव धर्मतः । प्रथमेऽब्दे तृतीये वा कर्तव्यो
श्रुतिबोदनात् ॥) इति मनुस्मरणान्तृ तीये वर्षे दृत्तवृत्तो निष्पन्नचूडाकर्मा सन् ।
इलेयोरभेदः । स रघु । (प्राप्ते तु पञ्चमे वर्षे विद्यारम्भं च कारयेत्) इति वचना-
स्पष्टमे वर्षे चलकाकपक्षकैश्चञ्चलशिखण्डकैः । 'वालानां तु शिखा प्रोक्ता काकपक्षः
शिखण्डकः' इति हलायुधः । सर्वयोभिः स्निग्धैः । 'वयस्यः स्निग्धः सर्वयाः इत्यमरः ।
श्रमात्यपुत्रैरन्वितः सन् । लिपेः पञ्चाशद्वर्णात्मिकाया मानृकाया यथावद्वर्णान्
सम्यग्बोधेनोपायभूतेन वाङ्मयं शब्दजातम् नया मुवं द्वारम् 'मुवं तु वदने
मुख्यारम्भे द्वाराभुपाययोः' इति यादवः । तेन करिञ्जन्मकरादिः समुद्रमिव श्रावि-
शत्प्रविष्टः ज्ञातवानित्यर्थः ॥ २८ ॥

अथोपनीतं विधिवद्विपरिचितो विनिन्दुरेनं गुरवो गुरुप्रियम् ।

अवन्धयत्नाश्च वभूवुरत्र ते क्रिया हि वस्तूपहिता प्रसीदति ॥ २९ ॥

(गर्भाष्टमेऽब्दे कुर्वन्त ब्राह्मणस्योपनायनम् । गर्भद्विंशत्यब्दे राज्ञो गर्भांश्च द्वादशे
विशः ॥) इति मनुस्मरणान्तृ दशे गर्भेकादशेऽब्दे विधिवद्विपरिचितं गुरुप्रियमेनं रघुं
विपरिचितं विद्वांसो गुरवो विनिन्दुः शिखितवन्तः । गुरवोऽत्रास्मिन् रथावन्धयत्नाश्च
वभूवुः तथा हि क्रिया शिक्षा 'क्रिया तु निष्कृतौ शिक्षाच्चिकित्सोपायकर्मसु' इति
यादवः । वस्तुनि पात्रभूते उपहिता प्रयुक्ता प्रसीदति फलति । 'क्रिया हि द्रव्यं
विनयति नाद्रव्यम्' इति कौटिल्यः ॥ २९ ॥

धियः समग्रैः स गुरोरुदारधीः क्रमाच्चतस्रश्चतुरर्णवोपमाः ।

ततार विद्याः पवनातिपातिभिर्दिशो हरिर्द्विर्हरितामिवेश्वरः ॥ ३० ॥

अत्र कामन्दकः—(शुश्रूषा श्रवणं चैव ग्रहणं धारणं तथा । ऊहापोहोऽर्थ-
विज्ञानं तत्त्वज्ञानं च धीगुणाः ॥) इति । (आन्वीञ्जिकी प्रयो वार्ता दग्ढनीतिश्च
शाश्वती । एता विद्यारचतस्रस्तु लोकसंस्थितिहेतवः ॥) इति च । उदारशीलकृष्ट-
बुद्धिः स रघुः समग्रैर्धियो गुणैः चत्वारोऽर्णवा उपमा यासां तारचतुरर्णवोपमाः
"तद्विद्यार्थोत्तरपदसमाहारे च" इत्युत्तरपदसमासः । चतस्रोविद्याः हरितां दिशामीश्वरः
सूर्यः पवनातिपातिभिर्हरिर्द्विर्निजाश्वैः 'हरित्ककुभि वर्षे च नृणवाजिविशेषयोः' इति
विश्वः । चतस्रो दिश इव क्रमात्ततार । चतुरर्णवं पमत्वं दिशामपि द्रष्टव्यम् ॥ ३० ॥

त्वचं स मेघ्यां परिधाय रौरवीमशिञ्जताखं पितुरेव मन्त्रवत् ।

न केवलं तद्गुरुरेकगार्थिवः क्षितावमृदेकधनुर्धरोऽपि सः ॥ ३१ ॥

स रघुः । 'कार्पण्यैरौरववास्तानि चर्माणि ब्रह्मचारिणः । वसोस्त्रानुपप्लेगा
शाण्वौमात्रिकानि च ॥' इति मनुस्मरणान्मेघ्यां शुद्धां रौरवीं रुद्रवन्धिनीम् ।
'रुर्महाकृष्णसारः' इति यादवः । त्वचं चर्म परिधाय वसित्वा मन्त्रवत्समन्त्रकर्मण
मानेयादिकं पितुरेवोपाध्यायादशिक्षताभ्यस्तवान् । "आध्यातोपयोगे" इत्यतदान-
संज्ञा । पितुरेवैत्यवधारणमुत्पादयति-नेति । तद्गुरुरेकोऽद्वितीयः पार्थिवः केवलं
पृथिवीश्वर एव नाभूत् किन्तु क्षितौ स दिलीप एको धनुर्धरोऽप्यभूत् ॥ ३१ ॥

महोक्षतां वत्सतरः स्पृशन्निव द्विपेन्द्रमव कलमः श्रयन्निव ।

रघुः क्रमाद्यौवनभिन्नशैशवः पुपोप गाम्भीर्यमनोहरं वपुः ॥ ३२ ॥

रघुः क्रमाद्यौवनेन भिन्नशैशवो निरस्तशिशुभावः सन् महानुच्चा महोच्चो महर्षभः
“अचतुरविचतुर०” इत्यादिसूत्रेण निपातनादकारान्तत्वम् । तस्य भावस्तत्ता तां
स्पृशन्गच्छन्वत्सतरो दम्प इव ‘दन्ववत्सतरौ ससौ’ इत्यमरः द्विपेन्द्रभावं महागर्जत्वं
अयन्त्रजन्कलभः करिपोत इव गान्धोर्षेणात्रापलेन मनोहरं वपुः पुपोप ॥ ३२ ॥

अथास्य गोदानविधेरनन्तरं विवाहदीक्षां निरवर्तयद्गुरुः ।

नरेन्द्रकन्यास्तमवाप्य सत्पतिं तमोनुदं दत्तसुता इवावभुः ॥ ३३ ॥

‘गौर्नादित्ये वलीवदं क्रतुभेदभिभेदयोः । स्त्री तु स्यादिशि भागत्यां भूमो च सुर-
भात्रपि । पुं त्रियोः स्वर्गं वच्चांस्त्रुरश्मिदम्बाणलोमसु’ इति केशवः ॥ गावो लोमानि
केशा दीयन्ते खरपन्तेऽस्मिन्निति व्युत्पत्त्या गोदानं नाम ब्राह्मणादीनां षोडशादिपु
वर्षेषु कर्तव्यं केशान्तरव्यकर्मोच्यते । तदुक्तं मनुना—(केशान्तः षोडशे वर्षे ब्राह्मणस्य
विधीयते । राजन्यवन्धोर्द्वाविंशे वैश्यस्य द्व्यधिके ततः ॥) इति । अथ गुरुः पिता
‘गुरुर्गांप्रतिपित्राद्यौ’ इत्यमरः । अस्य गोदानानन्तरं विवाहदीक्षां निरवर्तयत् कृतवा-
नित्यर्थः । नरेन्द्रकन्यास्तं दत्तस्य सुता रोहिण्यादयस्तमोनुदं चन्द्रमिव ‘तमोनुदोऽग्नि-
चन्द्रार्काः’ इति विश्वः । सत्पतिमवाप्यावभुः रघुरपि तमोनुत् । अत्र मनुः—(वेदान-
धीत्य वेदो वा वेदं वापि यथाक्रमम् । अत्रिप्लुतब्रह्मचर्यो गृहस्थाश्रममाविशेत् ॥)
इति ॥ ३३ ॥

संप्रति यौवराज्ययोग्यतामाह—

युवा युगव्यायतवाहुरंसलः कपाटवक्षाः परिणद्धकंधारः ।

वपुः प्रकर्षादजयद्गुरुं रघुस्तथापि नीचर्विनयाददृश्यत् ॥ ३४ ॥

युवा युगो नाम धुर्यस्कन्धगः सच्छिद्रप्रान्तो यानाङ्गभूतो दारुविशेषः । ‘यानाद्यङ्गे
युगः पुंसि युगं युग्मे कृतादिपु’ इत्यमरः । युगवद्व्यायतौ दीर्घौ बाह्व यस्य सः । अंसा-
वस्य स्त इत्यंसलो बलवान् मांसलश्चेति वृत्तिकारः । ‘बलवान्मांसलोऽसलः’ इत्यमरः ।
“वत्सांसाभ्यां कामवले” इति लक्षप्रत्ययः । कपाटवक्षाः परिणद्धकंधरो विशालश्रीवः
‘परिणाहो विशालता’ इत्यमरः । रघुर्वपुवः प्रकर्षादाधिक्याद्यौवनकृताद्गुरुं पितरम-
जयत् । तथापि विनयान्नम्रत्वेन नीचैरत्स्वकोऽदृश्यत् अनीहृत्यं च विवर्चितम् ॥ ३४ ॥

संप्रति तस्य यौवराज्यमाह—

ततः प्रजानां चिरमात्मना धृतां नितान्तगुर्वीं लघयिष्यता ध्रुस्म् ।

निसर्गसंस्कारविनीत इत्यसौ नृपेण चक्रे युवराजशब्दभाक् ॥ ३५ ॥

तत आत्मना चिरं धृतां नितान्तगुर्वीम् “वोतो गुणवचनात्” इति डीप् । प्रजानां
रं पालनप्रयासं लघयिष्यता लघुं करिष्यता “तत्करोति तदाचष्टे” इति लघुशब्दा-
शिणच् ततो “लृटः सद्वा” इति शतृप्रत्ययः । नृपेण दिलीपेनासौ रघुर्निसर्गेण स्वभा-
वेन संस्कारेण शास्त्राभ्यासजनितवासनया च विनीतो नम्र इति हेतोः युवराज इति
शब्दं भजतीति तथोक्तः “भजो रिङ्” इति रिङ्प्रत्ययः चक्रे कृतः । (द्विविधो विनयः
स्वाभाविकः कृत्रिमश्च) इति कौटिल्यः । तदुभयसंपन्नत्वात्पुत्रं युवराजं चकारेत्यर्थः ।
अत्र कामन्दकः—(विनेयोपग्रहान्भूत्यै कुर्वीत नृपतिः सुतान् । अविनीतकुमारं हि
कुलमाशु विशीर्यते ॥ विनीतमौरसं पुत्रं यौवराज्येऽभिषेचयेत् ॥) इति ॥ ३५ ॥

नरेन्द्रमूलायतनादनन्तरं तदास्पदं श्रीयुवराजसंज्ञितम् ।

अगच्छदंशेन गुणाभिलाषिणी नवावतारं कमलादिवीक्ष्यलम् ॥ ३६ ॥

गुणान्विनयादीन्सौख्यादींश्चाभिलषतीति गुणाभिलाषिणी श्रीः राज्यलक्ष्मीः पद्म-
श्रिया च नरेन्द्रो दिलीप एवः मूलायतनं प्रधानस्थानं तस्मात् अवादानात् अनन्तरं
संनिहितम् युवराज इति संज्ञाऽस्य संजाता युवराजसंज्ञितम् तारकादित्वादित्प्रत्ययः ।
आत्मनः पदं स्थानमास्पदम् “आस्पदं प्रतिठायाम्” इति निपातः । स रघुगित्यास्पदं
तदास्पदम् कमलाक्षिरात्पश्चात्त्रावतारमचिरात्पन्नमुत्पलमिव अंशेनागच्छत् । द्विगो द्वि-
युक्ति रज्यन्त इति भावः ॥ ३६ ॥

विभावसुः सारथिनेव वायुना घनव्यपायेन गभस्तिमानिव ।

वभूव तेनातितरां सुदुःसहः कष्टप्रभेदेन करीव पार्थिवः ॥ ३७ ॥

सारथिना सहायभूतेन एतद्विशेषणमुत्तरवाक्येऽप्यनुपपन्ननीयम् । वायुना विभाव-
सुर्वहिरिव ‘सूर्यवही विभावसु’ इत्यमरः । घनव्यपायेन शरत्समयेन सारथिना गभ-
स्तिमान्मूर्ध्न्य इव करो गरुडः ‘गरुडः कटो मदो दानम्’ इत्यमरः । तस्य प्रभेदः स्तुष्टनम्
मदोदय इत्यर्थः । तेन करीव पार्थिवो दिलीपस्तेन रघुणाऽतितरामत्यन्तं सुदुःसहः
सुष्ठ्वसन्नो वभूव ॥ ३७ ॥

नियुज्य तं होमतुरङ्गरक्षणे धनुर्वरं राजसुतैरनुद्रुतम् ।

अपूर्णमेकेन शतक्रतूपमः शतं क्रतूनामपविघ्नमाप सः ॥ ३८ ॥

शतक्रतुरिन्द्र उपमा यस्य स शतक्रतूपमः स दिलीपः । ‘शतं वै तुल्या राजपुत्रा
देवा आशापालाः’ इत्यादिश्रुत्या राजसुतैरनुद्रुतमनुगतं धनुर्वरं तं रघुं होमतुरङ्गाणां
रक्षणे नियुज्य एकेन क्रतूनाऽपूर्णमेकोनं क्रतूनामश्वमेधानां शतमपविघ्नमपगतविघ्नं
यथा तथाप ॥ ३८ ॥

ततः परं तेन मखाय यज्वना तुरङ्गमुत्सृष्टमनर्गलं पुनः ।

धनुर्भूतामग्रत एव रक्षिणां जहार शक्रः किल गूढविग्रहः ॥ ३९ ॥

ततः परमेकोनशतक्रतुप्राप्त्यनन्तरं यज्वना विधिनेष्ट्रता तेन दिलीपेन पुनः पुन-
रपि मखाय मखं क्रतुम् । “क्रियाथोपपदस्य०” इत्यादिना चतुर्थो । उत्सृष्टं मुक्तन-
र्गलमप्रतिबन्धम् । अग्राह्यतस्वैरगतिमित्यर्थः । (अथर्ववर्तयन्तोऽश्वमनुचरन्नि)
इत्यापस्तम्बस्मरणात् । तुरङ्गं धनुर्भूतां रक्षिणां रक्षकाणामग्रत एव शक्रो गूढविग्रहः
सन् किलेत्यैतिह्ये ॥ ३९ ॥

विषादलुप्तप्रतिपत्तिं विस्मितं कुमारसैन्यं सपदि स्थितं च तत् ।

वशिष्टधेनुश्च यदृच्छयाऽऽगता श्रुतप्रभावा ददृशेऽथ नन्दिनी ॥४०॥

तत्कुमारस्य सैन्यं सेना सपदि । विषाद इष्टनाशकृतो मनोभङ्गः तदुत्तम- (विरा-
दश्चेतसो भङ्ग उपायाभावनाशयोः) इति । तेन लुप्ता प्रतिपत्तिः कर्तव्यज्ञान वन्ध-
तत्तथोक्तम् । विस्मितमश्वनाशस्याकस्मिन्कृत्वादाश्रयार्थिदं मत्त स्थितं तदृशे । अथ
श्रुतप्रभावा यदृच्छयाऽऽगता रघोः स्वप्रसादलभ्यत्वाद्गुणित्वात्तदृश्येति भावः ।
नन्दिनी नाम वशिष्ठधेनुश्च ददृशे ह्ये चकारावचिलम्बन्धुर्जो ॥ ४० ॥

तदङ्गनिस्थन्दजलेन लोचने प्रमृज्य पुण्येन पुरस्कृतः सताम ।

अतीन्द्रियेष्वप्युपपन्नदर्शनो बभूव भावेषु दिलीपनन्दनः ॥ ४१ ॥

सतां पुरस्कृतः पूजितो दिलीपनन्दनो रघुः पुण्येन तस्या नन्दिन्या यदङ्गं तस्य निस्थन्दो देवः स एव जलम् मूत्रमित्यर्थः । तेन लोचने प्रमृज्य शोधयित्वा अतीन्द्रियेष्वप्युपपन्नदर्शनो बभूव भावेषु दिलीपनन्दनः ॥ ४१ ॥

स पूर्वतः पर्वतपक्षशतनं ददर्श देवं नरदेवसंभवः ।

पुनः पुनः सूतनिषिद्धचापलं हरन्तमश्वं रथरश्मिसंयतम् ॥ ४२ ॥

नरदेवसंभवः स रघुः पुनः पुनः सूतेन निषिद्धचापलं निवारितौहत्यं रथस्य रश्मिभिः प्रग्रहेः 'किरणप्रग्रहो रश्मी' इत्यमरः । संयतं बद्धमश्वं हरन्तं पर्वतपक्षाणां शतनं छेदकं देवमिन्द्रं पूर्वतः पूर्वस्यां दिशि ददर्श ॥ ४२ ॥

शतैस्तमद्गणामनिमेषवृत्तिभिर्हरिं विदित्वा हरिमिश्र वाजिभिः ।

अवोचदेनं गगनस्पृशा रघुः स्वरेण धीरेण निवर्तयन्निव ॥ ४३ ॥

रघुस्तमश्वहतां रमनिमेषवृत्तिभिर्निमेषव्यापारश्चैरद्गणां शतैर्हरिभिर्हरिद्वयैः 'हरिर्वाच्यवदाख्यातो हरित्कपिलवर्णयोः' इति विश्वः । वाजिभिरश्वैश्च हरिमिन्द्रं विदित्वा 'हरिर्वाताकचन्द्रेन्द्रयमोपेन्द्रमरीचिषु' इति विश्वः । एनमिन्द्रं गगनस्पृशा व्योमव्यापिना धीरेण गम्भीरेण स्वरेण ध्वनिनैव निवर्तयन्निवावोचत ॥ ४३ ॥

मखांशभाजां प्रथमो मनीषिभिरत्वमेव देवेन्द्र सदा निगद्यसे ।

अजस्रदीक्षाप्रियतस्य मद्गुरोः क्रियाविघाताय कथं प्रवर्तसे ॥ ४४ ॥

हे देवेन्द्र ! मनीषिभिस्त्वमेव मखांशभाजां अजस्रभागभुजां प्रथमः सदा निगद्यसे कथ्यसे । तथाप्यजस्रदीक्षायां नित्यदीक्षायां प्रियतस्य मद्गुरोः क्रियाविघाताय क्रतुविघाताय मियां विहन्तुमित्यर्थः । "तुमर्थाच्च भाववचनात्" इति चतुर्थी । कथं प्रवर्तसे ॥ ४४ ॥

त्रिलोकनाथेन सदा मखद्विषस्त्वया नियम्या ननु दिव्यचक्षुषा ।

स चेत्स्वयं कर्मसु धर्मचारिणां त्वमन्तरायो भवसि च्युतो विधिः ४५

त्रयाणां लोकानां नाथत्रिलोकनाथः "तद्विधायोत्तरपदसमाहारे च" इत्यनेनोत्तरपदसमासः । तेन त्रैलोक्यनियामकेन दिव्यचक्षुषाऽतीन्द्रियार्थदर्शना त्वया मखद्विषः क्रतुविघातकाः सदा नियम्या ननु शिक्ष्याः खलु । स त्वं धर्मचारिणां कर्मसु क्रतुपु स्वयमन्तरायो विघ्नो भवसि चेत् विधिरनुष्ठानं च्युतः क्षतः । लोके सत्कर्मकथेवास्तमियादित्यर्थः ॥ ४५ ॥

तदङ्गमग्र्यं मघवन्महाक्रतोरमुं तुरङ्गं प्रतिमोक्तुमर्हसि ।

पथः श्रुतेर्दर्शयितार ईश्वरा मलीमसामाददते न पञ्चतिम् ॥ ४६ ॥

हे मधवन् ! तत्तस्मात्कारणान्महाकृतैः रश्त्रमेधस्याप्यं श्रेष्ठमङ्गं साधनममुं तुग्धं प्रतिमोक्तुं प्रतिदातुमर्हसि । तथा हि । श्रुतेः पथो दर्शयितारः सन्मार्गप्रदर्शका ईश्वरा महान्तो मलीमसां मलिनां पद्धतिं मार्गं नाददते न स्वीकुर्वते अस्नमार्गं नावलम्बन्त इत्यर्थः । मलीमसं तु मलिनं कचरं मलदूषितम् इत्यमरः ॥ ४६ ॥

इति प्रगल्भं रघुणा समीरितं वचो निशम्याधिपतिर्दिवौकसाम् ।

निवर्तयामास रथं सविस्मयः प्रचक्रमे च प्रतिवक्तुमुत्तरम् ॥ ४७ ॥

इति रघुणा समीरितं प्रगल्भं वचो निशम्याकर्ण्यं दिवौकसः स्वर्गोक्तसः । 'दिवं स्वर्गोऽन्तरिक्षे च' इति विश्वः । तेषामधिपतिर्देवेन्द्रो रघुप्रभावात्सविस्मयः सन् रथं निवर्तयामास उत्तरं प्रतिवक्तुं प्रचक्रमे च ॥ ४७ ॥

यदात्थ राजन्यकुमार तत्तथा यशस्तु रच्यं परतो यशोधनैः ।

जगत्प्रकाशं तदशेषमिज्यया भवद्गुरुर्लङ्घयितुं ममोधतः ॥ ४८ ॥

हे राजन्यकुमार ! क्षत्रियकुमार ! 'मूर्धाभिपित्तो राजन्यो बाहुजः क्षत्रियो विराट्' इत्यमरः । यदाक्यमात्थ ब्रवीषि "ब्रुवः पञ्चानामादित आहो ब्रुवः" इत्यनेनाहादेशः । तत्तथा सत्यम् । किं तु यशोधनैरस्मादशैः परतः शत्रुतो यशो रच्यम् । ततः किमत आह-भवद्गुरुस्त्वत्पिता जगत्प्रकाशं लोकप्रसिद्धमशेषं सर्वं मम तत्रश इज्यया यागेन लङ्घयितुं तिरस्कृतुमुद्यत उच्युक्तः ॥ ४८ ॥

किं तद्यश इत्याह—

हरिर्यथैकः पुरुषोत्तमः स्मृतो महेश्वरस्त्र्यम्बक एव नापरः ।

तथा विदुर्मां मुनयः शतक्रतुं द्वितीयगामी न हि शब्द एष नः ४९ ॥

पुरुषोत्तम इति सप्तमीसमासः । "न निर्धारणे" इति षष्ठीसमासनिषेधात् । कर्मधारये तु "सन्महत्परमोत्तमोत्कृष्टाः पूज्यमानैः" इत्युत्तमपुरुष इति स्यात् । यथा हरिर्विष्णुरेक एव पुरुषोत्तमः स्मृतः । यथा च त्र्यम्बकः शिव एव महेश्वरः स्मृतः । नापरोऽपरः पुमान् तथा । मां मुनयः शतक्रतुं विदुर्विदन्ति "विदो लटो वा" इति भेजुंसादेशः । नोऽस्माकम् हरिहरयोर्मम चेत्यर्थः । एव त्रितयोऽपि शब्दो द्वितीयगामी न हि । द्वितीयाप्रकरणे गम्यादीनामुपसंख्यानात्समासः ॥ ४९ ॥

अतोऽयमश्वः कपिलानुकारिणा पितुस्त्वदीयस्य मयाऽपहारितः ।

अलं प्रयत्नेन तवात्र मा निघाः पदं पदव्यां सगरस्य संततेः ॥ ५० ॥

यतोऽहमेव शतक्रतुरतस्त्वदीयस्य पितुरस्यं शततमोऽश्वः कपिलानुकारिणा कपिल-मुनितुल्येन मयाऽपहारितोवहत्तः । अपहारित इति स्वार्थे णिच् । तत्रात्राश्वे प्रयत्ने-नालम् । प्रयत्नो मा क्षापीरित्यर्थः निषेध्यस्य निषेधं प्रति करणत्वात्तृतीया । सगरस्य राज्ञः संततेः संतानस्य पदव्यां पादं मा निघा न निषेहि । निष्यांढाधातोर्लुङ् । "न माङ्चोगे" इत्यङागमप्रतिषेधः । महदास्कन्दनं ते विनाशमूलं भवे-दिति भावः ॥ ५० ॥

ततः प्रहस्यापभयः पुरंदरं पुनर्वभापे तुरगस्य रक्षिता ।

गृहाण शस्त्रं यदि सर्ग एष ते न खल्वनिर्जित्य रघुं कृता भवान् ॥५१॥

तत्रस्तुरगस्य रक्षिता रघुः प्रहस्य प्रहासं कृत्वा अपभयो निर्भोकः सन् पुनः पुरं-
दरं वभापे । किमिति-हे देवेन्द्र ! यद्येयोऽश्वमोचनरूपस्ते तत्र सर्गो निश्चयः सर्गः
स्वभावनिर्मोच्चनिश्चयाध्यायसृष्टिपु' इत्यमरः । तर्हि शस्त्रं गृहाण भवान् रघुं मामनि-
र्जित्य कृतमनेनेति कृती कृतकृत्यो न खलु । “इष्टादिभ्यश्च” इतीनिप्रत्ययः । रघुमि-
त्यनेतात्मनो दुर्जयत्वं सूचितम् ॥ ५१ ॥

स एवमुक्त्वा मधवन्तमुन्मुखः करिष्यमाणः सशरं शरासनम् ।

अतिष्ठदालीढविशेषशोभिना वपुःप्रकर्षेण विडम्बितेश्वरः ॥ ५२ ॥

स रघुरुन्मुखः सन् मधवन्तमिन्द्रमेवमुक्त्वा-शरासनं चापं सशरं करिष्यमाणः
आलीढेनालीढारख्येन स्थानभेदेन विशेषशोभिनाऽतिशयशोभिना वपुःप्रकर्षेण देहो-
न्त्येन विडम्बितेश्वरोऽनुसृतपिनाको सन् अतिष्ठत् । आलीढलक्षणमाह यादवः-(स्था-
नानि धन्विनां पञ्च तत्र वैशाखमस्त्रियाम् । त्रिवितस्त्यन्तरौ पादौ मण्डलं तोरणाकृतिः ॥
अन्वर्थं स्यात्समपदमालीढं तु ततोऽग्रतः । दक्षिणे वाममाकुप्य प्रत्यालीढविपर्ययः ॥)
इति ॥ ५२ ॥

रघोरवष्टम्भमयेन पत्रिणा हृदि क्षतो गोत्रभिदप्यमर्षणाः ।

नवाम्बुदानीकमुहूर्तलाञ्छने धनुष्यमोघं समधत्त सायकम् ॥ ५३ ॥

रघोरवष्टम्भमयेन स्तम्भरूपेण । ‘मवष्टम्भः सुवर्णे च स्तम्भप्रारम्भयोरपि’ इति
विश्वः । पत्रिणा वाणेन हृदि हृदये क्षतो विद्धः अंतः एवामर्षणोऽसहनः क्रुद्ध इत्यर्थः ।
गोत्रभिदिन्द्रोऽपि ‘संभावनीये चौरैऽपि गोत्रः क्षोणीधरे मतः’ इति विश्वः । नवाम्बु-
दानामनीकस्य छन्दस्य मुहूर्तं क्षणमात्रं लाञ्छने चिह्नभूते धनुषि दिव्ये धनुषीत्यर्थः ।
अमोघमवन्ध्यं सायकं वाणं समधत्त संहितवान् ॥ ५३ ॥

दिलीपसूनोः स बृहद्रभुजान्तरं प्रविश्य भीमासुरशोणितोचितः ।

पपावनास्वादितपूर्वमाशुगः कुतूहलेनेव मनुष्यशोणितम् ॥ ५४ ॥

भीमानां भयंकराणामसुराणां शोणिते रुधिर उचितः परिचितः स इन्द्रमुक्त
आशुगः सायको दिलीपसूनोः रघोर्वृहद्विशालं भुजान्तरं वक्षः प्रविश्य अनास्वादितपूर्व
पूर्वमनास्वादितम् सुप्नुपेति समासः । मनुष्यशोणितं कुतूहलेनेव पयो ॥ ५४ ॥

हरेः कुमारोऽपि कुमारविक्रमः सुरद्विपास्फालनकर्कशांगुलौ ।

भुजे शचीपत्रविशेषकाङ्क्षिते स्वनामचिन्हं निचखान सायकम् ॥ ५५ ॥

कुमारस्य स्कन्दस्य विक्रम इव विक्रमो यस्य स तयोक्तः । कुमारोऽपि रघुरपि
सुरद्विपस्यैराव्रतस्यास्फालनेन कर्कशा अङ्गुलयो यस्य स तस्मिन् शच्याः पत्रविशेष-
काङ्क्षिते शचीपत्रविशेषकाङ्क्षिते हरेर्गिन्द्रस्य भुजे स्वनाम चिह्नं स्वनामाङ्कितं सायकं
निचखान निखातवान् । निष्करः कः पाज्यनासत्यः यं महानभिभव इति भावः ॥५५॥

जहार चान्येन मयूरपत्रिणा शरेण शक्रस्य महाशनिध्वजम् ।

चुकोप तस्मै स भृशं सुरश्रियः प्रसह्य केशव्यपरोपणादिव ॥ ५६ ॥

अन्येन मयूरपत्रिणा मयूरपत्रवता शरेण शक्रस्येन्द्रस्य महाशनिध्वजं महान्तमश-
निरूपं ध्वजं जहार छिच्छेद च । स शक्रः सुरश्रियः प्रसह्य वलात्कृत्य केशान्तं
व्यपरोपणादवतारणाच्छेदनादिव तस्मै रघवे भृशमत्यर्थं चुकोप तं हन्तुमियेषेत्यर्थः ।
“क्रुद्धहेर्ष्यासूयार्थानां यं प्रति कोपः” इत्यनेन संप्रदानञ्चतुर्थी ॥ ५६ ॥

तयोरुपान्तस्थितसिद्धसैनिकं गरुत्मदाशीविपभीमदर्शनैः ।

वभूव युद्धं तुमुलं जयैषिणोरघोमुखैरूर्ध्वमुखैश्च पत्रिभिः ॥ ५७ ॥

जयैषिणोरन्योन्यजयाकाङ्क्षिणोस्तयोरिन्द्रध्वजोः गरुत्मन्तः पञ्चतः गरुःपत्रच्छदाः
पत्रम् इत्यमरः । आशीविषाः आशिपि दंष्ट्रायां विपं येषां ते आशीविषाः सर्पाः पृषो-
दरादित्वात्साधुः । ‘स्त्री त्वाशीहिंताशांसाहिदंष्ट्रयोः’ इत्यमरः । त इव भीमदर्शनाः
सपत्नाः सर्पा इव द्रष्टृणां भयावहा इत्यर्थः । तैरघोमुखैरूर्ध्वमुखैश्च धन्विनोरुपर्य-
धोदेशावस्थितत्वादिति भावः । पत्रिभिर्वाणैरुपान्तस्थितास्तस्याः सिद्धा देवा इन्द्रस्य,
सैनिकाश्च रघोर्यस्मिस्तत्तथोक्तं तुमुलं संकुलं युद्धं वभूव ॥ ५७ ॥

अतिप्रबन्धप्रहितास्त्रवृष्टिभिस्तमाश्रयं दुष्प्रसहस्य तेजसः ।

शशाक निर्वापयितुं न वासवः स्वतश्च्युतं वह्निमिवाद्भिरम्बुदः ॥ ५८ ॥

वासवोऽतिप्रबन्धेनातिसातत्येन प्रहिताभिः प्रयुक्ताभिरम्बुदृष्टिभिर्दुष्प्रसहस्य
दुःखेन प्रसह्यत इति दुष्प्रसहं तस्य दुःखेनाप्यसह्यस्येत्यर्थः । तेजसः प्रतापस्याश्रयं तं
रघुम् अम्बुदोऽद्भिः स्वतश्च्युतं निर्गतं वह्निमिव निर्वापयितुं न शशाक । रघोरपि
लोकपालात्मकस्येन्द्रांशसम्भवत्वादिति भावः ॥ ५८ ॥

ततः प्रकोष्ठे हरिचन्दनाङ्किते प्रमथ्यमानार्णवधीरनादिनीम् ।

रघुः शशाङ्कोर्धमुखेन पत्रिणा शरासनज्यामल्लुनाद्विडौजसः ॥ ५९ ॥

ततो रघुर्हरिचन्दनाङ्किते प्रकोष्ठे मणिवन्धे प्रमथ्यमानार्णवधीरनादिनीं प्रमथ्य-
मानर्णव इव धीरं गम्भीरं नदतीति तां तथोक्तः स वेवेष्टि व्याप्नोतीति विट् व्यापकमौजो
यस्य स तस्य विडौजस इन्द्रस्य पृथोदरादित्वात्साधुः । शरासनज्यां धनुर्मांसांश्च शशा-
ङ्कस्यार्धः खण्ड इव मुखं फलं यस्य तेन पात्रिणाऽल्लुनादच्छिनत् ॥ ५९ ॥

स चापमुत्सृज्य विवृद्धमत्सरः प्रणाशनाय प्रबलस्य विद्विपः ।

महोभ्रपक्षव्यपरोपणोचितं स्फुरत्प्रभामण्डलमस्त्रमाददे ॥ ६० ॥

विवृद्धमत्सरः प्रवृद्धवैरः स इन्द्रश्चापमुत्सृज्य प्रबलस्य विद्विपः शत्रोः प्रणाशनाय
वधाय महौ धारयन्तीति महोभ्राः पर्वतः मूलविभुजादित्वात्कप्रत्ययः । तेषां पक्षव्य-
परोपणो पक्षच्छेद उचितं स्फुरत्प्रभामण्डलमन्त्रं वज्रायुधमाददे जग्राह ॥ ६० ॥

रघुर्भृशं वद्सि तेन ताडितः पपात भूमौ सह सैनिकाश्रुभिः ।

निमेषमात्रादवधूय तद्वयथां सहोत्थितः सैनिकहर्षनिःस्वनः ॥ ६१ ॥

रघुस्तेन वज्रेण भृशमत्यर्थं वक्षसि ताडितो हतः सन् सैनिकानामश्रुभिः सह भूमौ पपात । तस्मिन्पतिते ते रुद्रुरित्यर्थः । निमेषमात्रात्तद्व्यथां दुःखमवयूय तिरस्कृत्य सैनिकानां हर्षेण ये निःस्वनाः क्षवेडास्तैः सहोरित्यतश्च । तस्मिन्पतिते हर्षात्सिंहनादांश्चक्रुरित्यर्थः ॥ ६१ ॥

तथापि शस्त्रव्यवहारनिष्ठुरे विपन्नभावे चिरमस्य तस्थुपः ।

तुतोष वीर्यातिसयेन वृत्रहा पदं हि सर्वत्र गुणैर्निधीयते ॥ ६२ ॥

तथापि वज्रपातेऽपि शस्त्राणामायुधानां व्यवहारेण व्यापारेण तिष्ठुरे क्रूरे विपन्नभावे शात्रवे चिरं तस्थुपः स्थितवतोऽस्य रघोर्वीर्यातिसयेन । वृत्रं हतवन्निति वृत्रहा “ब्रह्मभूणवृत्रेषु क्विप्” तुतोष । स्वयं वीर एव वीरं जानातीति भावः । कथं शत्रोः संतोषोऽत आह—गुणैः सर्वत्र शत्रुमित्रोदासीनेषु परमङ्घ्रिनिधीयते । गुणैः सर्वत्र संक्रम्यत इत्यर्थः । गुणाः शत्रुनप्पावर्जयन्तीति भावः ॥ ६२ ॥

असङ्गमद्रिष्वपि सारवत्तया न मे त्वदन्येन विसोढमायुधम् ।

अवेहि मां प्रीतमृते तुरङ्गमारिकमिच्छसीति स्फुटमाह वासवः ॥ ६३ ॥

सारवत्तयाऽद्रिष्वप्यसङ्गमप्रतिबन्धं मे आयुधं वज्रं त्वदन्येन न विसोढम् । अतो मां प्रीतं संशुटमवेहि । तुरङ्गमाहते तुरङ्गं वर्जयित्वा । ‘अन्यारादितरते’ इति पञ्चमी । किमिच्छसीति स्फुटं वासव आह । तुरङ्गमादन्यद्देयं नास्तीति भावः ॥ ६३ ॥

ततो निषङ्गादसमग्रमुद्धृतं सुवर्णपुङ्खद्युतिरञ्जिताङ्गुलिम् ।

नरेन्द्रसूनुः प्रतिसंहरन्निषु प्रियंवदः प्रत्यवदत्सुरेश्वरम् ॥ ६४ ॥

ततो निषङ्गात्तृणीरादसमग्रं यथा तयोद्धृतं सुवर्णपुङ्खद्युतिभीरजिता अङ्गुलयो येन तमिषुं प्रतिसंहरन्निवर्तयन् । नाप्रहरन्तं प्रहरेदिति भावः । प्रियं वदतीतिः प्रियंवदः “प्रियवशे वदः खच्” इति खच्प्रत्ययः । “शरुद्विवदजन्तस्य मुमु” इत्यनेन मुमागमः । नरेन्द्रसूनुरघुः सुरेश्वरं प्रत्यवदत् । न तु प्राहरदिति भावः ॥ ६४ ॥

अमोच्यमश्वं यदि मन्यसे प्रभो ततः समाप्ते विधिनैव कर्मणि ।

अजसदाक्षाप्रयतः स मद्गुरुः क्रतोरशेषेण फलेन युज्यताम् ॥ ६५ ॥

हे प्रभो इन्द्र ! अश्वममोच्यं मन्यसे यदि ततस्तर्ह्यजसदीक्षायां प्रयतः स मद्गुरुर्मम पिता विधिनैव कर्मणि समाप्ते सति क्रतोर्यत्फलं तेन फलेनाशेषेण कृत्स्नेन युज्यताम् युक्तोऽस्तु । अश्वमेधफललाभे किमश्वेनेति भावः ॥ ६५ ॥

यथा च वृत्तान्तमिमं सदोगतस्त्रिलोचनैकांशतया दुरासदः ।

तवैव सन्देशहराद्विश्रांपतिः शृणोति लोकेश तथा विधीयताम् ॥ ६६ ॥

सदोगतः सदोगृहगतस्त्रिलोचनस्येश्वरस्यैकांशतयाऽद्यानामन्यतममृतित्वात् । दुरासदोऽस्मादृशैर्दुष्प्राप्यो विश्रांपतियथेमं वृत्तान्तं तव संदेशहराद्वाताहरादेव शृणोति च । हे लोकेशेन्द्र ! तथा विधीयताम् ॥ ६६ ॥

तथेति कामं प्रतिशुश्रुवान् रघोर्यथागतं मातलिसारथिर्ययौ ।

नृपस्य नातिप्रमनाः सदोगृहं सुदक्षिणासुरापि न्यवर्तत ॥ ६७ ॥

मातलिसारथिरिन्द्रो रथोः संस्वन्विनं कामं मनोरथं तथेति तथास्त्विति प्रतिशुश्रुवान् “भायःयां सदवसश्रुत्रः” इति क्वसुप्रत्ययः । यथागतं ययौ । सुदक्षिणासून् रघुरपि नातिप्रमना विजयलाभेऽप्यश्वनाशान्नातीव तुष्टः सन् नन्वर्थस्य नशब्दस्य सुप्सुपेति समासः । नृपस्य सदोष्टहं प्रति न्यवर्तत ॥ ६७ ॥

तमभ्यनन्दत्प्रथमं प्रबोधितः प्रजेश्वरः शासनहारिणा हरेः ।

परामृशन्हर्षजडेन पाणिना तदीयमंगं कुलिशत्रणाङ्कितम् ॥ ६८ ॥

हरेरिन्द्रस्य शासनहारिणं पुरुषेण प्रथमं बोधितो ज्ञापितः ‘वृत्तान्तमिति शेषः । प्रजेश्वरो दिलीपो हर्षजडेन हर्षशिशिरेण पाणिना कुलिशत्रणाङ्कितम् तस्य रथोरिदं तदीयम् अङ्गं शरीरं परामृशंस्तं रघुमभ्यनन्दत् ॥ ६८ ॥

इति क्षितीशो नवतिं नवाधिकां महाक्रतूनां महनीयशासनः ।

समारुरुक्षुर्दिवमायुषः क्षये ततान सोपानपरम्परामिव ॥ ६९ ॥

महनीयशासनः पृजनीयाज्ञः क्षितीश इत्यनेन प्रकारेण ‘इति हेतुप्रकरणप्रकषादि-समाप्तिपु’ इत्यमरः । महाक्रतूनामश्वमेधानां नवभिरधिका नवतिमेकौनशतमायुषः क्षये सति दिवं स्वर्गं समारुरुक्षुरारोढुमिच्छुः सोपानानां परम्परां पङ्क्तिमिव ततान ॥ ६९ ॥

अथ स विषयव्यावृत्तात्मा यथाविधि सूनवे

नृपतिककुदं दत्त्वा यूने सितातपवारणम् ।

मुनिवनतरुच्छायां देव्या तथा सह शिश्रिये


गलितवयंसामिद्धाकृणामिदं हि कुलव्रतम् ॥ ७० ॥

अथ विषयेभ्यो व्यावृत्तात्मा निवृत्तः स दिलीपो यथाविधि यथाशास्त्रं यूने सूनवे नृपतिककुदं राजचिह्नम् । ‘ककुदत्ककुदं श्रेष्ठे वृषाङ्के राजलक्ष्मणि’ इति विश्वः । सितातपवारणं श्वेतच्छत्रं दत्त्वा तथा देव्या सुदक्षिण्याया सह मुनिवनतरोच्छायां शिश्रिये श्रितवान् । वानप्रस्थाश्रमं स्वीकृतवानित्यर्थः । तथा हि गलितवयस्तं वृद्धानामिद्धा-कृणामिद्धाक्रोगोत्रापत्यानाम् । तद्वानसंज्ञकत्वादणो लुक् । इदं वनगमनं कुलव्रतम् । देव्या सहेत्यनेन सपत्नीकवानप्रस्थाश्रमपक्ष उक्तः तथा च याजवल्क्यः—(सुतविन्द्य-स्तपत्नीकस्तथा वानुगतो वनम् । वानप्रस्थो ब्रह्मचारी साग्निः संपासनो व्रजेत् ॥) इति । हरिणीवृत्तमेतत् । तदुक्तम्—(रसयुगहयैस्सां स्तौ गो यदा हृत्वेणी तदा) इति ॥ ७० ॥

इति महामहोपाध्यायकेलाचलमहिनाथस्मृतिरचितया संजीविनीसमाख्यया

व्याख्यया समेतौ महाकविश्रीकालिदासकृतौ रघुवंशे महाकाव्ये

रघुराज्याभिषेको नाम तृतीयः सर्गः ॥ ३ ॥



अथ चतुर्थः सर्गः ।

शारदा शारदाभोजवदनावदनाम्बुजे ।
सर्वदा सर्वदाऽस्माकं रुनिधिं सन्निधिं क्रियात् ॥

स राज्यं गुह्या दत्तं प्रतिपद्याधिकं वभौ ।
दिनान्ते निहितं तेजः सवित्रेव हुताशनः ॥ १ ॥

स रघुर्गुह्या पित्रा दत्तं राज्यं राज्ञः कर्म अजापरिपालनात्मकम् पुरोहितादि-
त्वाद्यक् प्रतिपद्य प्राप्य दिनान्ते सायंकाले सवित्रा सूर्येण निहितं तेजः प्रतिपद्य हुता-
शनोऽग्निखिवं अधिकं वभौ । (सौरं तेजः सायमग्निं संक्रमते । आदित्यो वा अस्त-
यन्नग्निमनुप्रविशति । अग्निं वा आदित्यः सायं प्रविशति) इत्यादिश्रुतिः प्रमाणम् ॥१॥

दिलीपानन्तरं राज्ये तं निश्चय्य प्रतिष्ठितम् ।
पूर्वं प्रधूमितो राज्ञां हृदयेऽग्निखिवोत्थितः ॥ २ ॥

दिलीपानन्तरं राज्ये प्रतिष्ठितमवस्थितं तं रघु निश्चय्याकर्ण्य पूर्वं दिलीपकाले
राज्ञां हृदये प्रकर्षेण धूमोऽस्य संजातः प्रधूमितोऽग्निः संतापान्निखित इव प्रज्वलित
इव । पूर्वभ्योऽधिकसंतापोऽभूदित्यर्थः । राजकर्तृकस्यापि निश्चयनस्यागनावुपचारात्
समानकर्तृकत्वविरोधः ॥ २ ॥

पुरुहूतध्वजस्येव तस्योन्नयनपंक्तयः ।
नवाभ्युत्थानदर्शिन्यो ननन्दुः सप्रजाः प्रजाः ॥ ३ ॥

पुरुहूतध्वज इन्द्रध्वजः । स किल राजभिर्वृद्धयर्थं पूज्यत इत्युक्तं भविष्योत्तरे
(एवं यः कुरुते यात्रामिन्द्रकेतोर्गुधिष्ठिर । पर्जन्यः कामवर्षा स्यात्तस्य राज्ये न
संशयः) इति । (चतुरस्रं ध्वजाकारं राजद्वारे प्रतिष्ठितम् । आहुः शक्रध्वजं नाम
पौरलोकसुखावहम् ।) इति । पुरुहूतध्वजस्येव तस्य रघोर्नवमभ्युत्थितमभ्युदयं च पश्य-
न्तीति नवाभ्युत्थानदर्शिन्यः ङ्ङ्घ्वं प्रस्थिता वल्लसिताश्च नयनपङ्क्तयो यासां ताः
सप्रजाः ससंतानाः प्रजा जनाः 'प्रजा स्यात्संततौ जने' इत्युभयत्राप्यमरः । ननन्दुः ॥३॥

सममेव समाक्रान्तं द्वयं द्विरदगामिना ।
तेन सिंहासनं पित्र्यमखिलं चारिमण्डलम् ॥ ४ ॥

द्विरद इव द्विरदः द्विरदैश्च गच्छतीति द्विरदगामी तेन । "कर्तव्युपमाने" इति
"सुप्यजातौ" इति च शिनिः । तेन रघुणा समं युगपदेव द्वयं समाक्रान्तमधिष्ठितम् ।
किं तद्द्वयम् । पितुरागतं पित्र्यम् । "पितुर्यत्" इति यत्प्रत्ययः । सिंहासनम् अखिल-
मरीणां मण्डलं राष्ट्रं च ॥ ४ ॥

अथ सिंहासनगोहृणानन्तरं तस्य लक्ष्मीसंनिधानमाह—
छायामण्डललक्ष्येण तमदृश्या किञ्च स्वयम् ।

पद्मा पद्मातपत्रेण भेजे साम्राज्यदोक्षितम् ॥ ५ ॥

अत्र रघोस्तेजोविशेषेण स्वयं सन्निहितया लक्ष्म्या छत्रधारणं कृतमित्यु-
त्पद्यते । पद्मा लक्ष्मीः । 'लक्ष्मीः पद्मालया पद्मा कमला श्रीर्हरिप्रिया' इत्यमरः । सा
स्वयमदृश्या किल किलेति संभावनायाम् । सती द्वायामरदललक्षणेण कान्तिपुञ्जानु-
मेयेन न तु स्वरूपतो दृश्येन । द्वायामरदलमित्यनेनानातपज्ञानं लक्ष्यते । 'द्वाया सूर्य-
प्रिया कान्तिः प्रतिविम्बमनातपः' इत्युभयत्राप्यमरः । पद्मात्पत्रेण पद्ममेवातपत्रं
तेन कारणभूतेन साम्राज्यदीक्षितं साम्राज्ये साम्राज्यकर्मणि मरदलाविपत्ये दीक्षित-
मभिपिक्तं भेजे । अन्यथा कथमेतादृशी कान्तिसंभतिरिति भावः ॥ ५ ॥

संप्रति सरस्वतीसन्निध्यमाह—

परिकल्पितसान्निध्या काले काले च वन्दिषु ।

स्तुत्यं स्तुतिभिरर्थ्याभिरुपतस्थे सरस्वती ॥ ६ ॥

सरस्वती च काले काले सर्वत्रापि योग्यकालेषु "नित्यत्रोत्सयोः" इति वीप्सायां
द्विर्वचनम् । वन्दिषु परिकल्पितसान्निध्या कृतसन्निधाना सती स्तुत्यं स्तोत्रार्हं तं रघुम्
अर्थ्याभिरर्थ्यादिनपेताभिः "धर्मपथ्यर्थन्यायादनपेते" इति यन्प्रत्ययः । स्तुतिभिः स्तोत्र-
रुपतस्थे । देवताबुद्ध्या पूजितवतीत्यर्थः । देवतात्वं च (ना विष्णुः प्रथिवीपतिः)
इति वा लोकपालात्मकत्वाद्वैत्यनुसंधेयम् । एवं च सति * उपादेवपूजासंगतिकरणमित्र-
करणपथिषु * इति वक्तव्यादात्मनेपदं सिध्यति ॥ ६ ॥

मनुप्रभृतिभिर्मान्यैर्भुक्ता यद्यपि राजभिः ।

तथाऽप्यनन्यपूर्वेव तस्मिन्नासीद्वसुन्धरा ॥ ७ ॥

वसुन्धरा मनुप्रभृतिभिर्मन्वादिभिर्मान्यैः पुज्यै राजभिर्भुक्ता यद्यपि भुक्तैवेत्यर्थः ।
यद्यपि त्यवधारणे । 'अप्यर्थे यदिवाथं स्यात्' इति केशवः । तथापि तस्मिन्नास्ति अन्यः
पूर्वो यस्याः साऽन्यपूर्वा अन्यपूर्वा न भवतीत्यनन्यपूर्वा अनन्योपभुक्तैवासीत् तत्प्रथम-
पतिकेवानुक्तवतीत्यर्थः ॥ ७ ॥

अत्र कारणमाह—

स हि सर्वस्य लोकस्य युक्तदण्डतया मनः ।

आददे नातिशीतोष्णो नमस्वानिव दक्षिणः ॥ ८ ॥

हि यस्मात्कारणात्स रघुर्गुक्तदण्डतया यथापराधदण्डतया सर्वस्य लोकस्य मन
आददे जहार । क इव । अतिशीतोऽत्युष्णो वा न भवतीति नातिशीतोष्णः न अर्थस्य
नशब्दस्य मुष्णुपेति समासः । दक्षिणो दक्षिणादिभ्रवो नमस्वान्वायुरिव । मलयानिल
इवेत्यर्थः । युक्तदण्डतयेत्यत्र कामन्दकः—(उद्वेजयति तीक्ष्णेन मृदुना परिभूयते ।
दण्डने नृपतिस्तस्माद्युक्तदण्डः प्रशस्यते) इति ॥ ८ ॥

मन्दोत्कण्ठाः कृतास्तेन गुणाधिकतया गुरौ ।

फलेन सहकारस्य पुष्पोद्गम इव प्रजाः ॥ ९ ॥

तेन रघुणा प्रजा गुरौ दिलीपविक्रये सहकारोऽतिसौरभश्चूतः 'शाम्भश्चूतो रसा-
लोऽसौ सहकारोऽतिसौरभः' इत्यमरः । तस्य फलेन पुष्पोद्गमं पुष्पोद्गम इव ततोऽपि
गुणाधिकतया हेतुना मन्दोत्कण्ठा अल्पोत्सुक्याः कृताः । गुणोत्तरश्चोत्तरो विनयः
पूर्वं विस्मरयतीति भावः ॥ ९ ॥

नयविद्धिर्नवे राज्ञि सदसच्चोपदर्शितम् ।

पूर्वं एवाभवत्पक्षस्तस्मिन्नाभवदुत्तरः ॥ १० ॥

नयविद्धिर्नीतिशास्त्रनवे तस्मिन् राज्ञि विषये तमधिकृत्येत्यर्थः । सद्धर्मयुद्धादिक-
मसत्कृत्युद्धादिकं चोपदर्शितम् । तस्मिन् राज्ञि पूर्वं पक्ष एवाभवत् संक्रान्त इत्यर्थः ।
उत्तरः पक्षो नाभवत् न संक्रान्त इत्यर्थः । तत्र सदसत्तोर्मध्ये सदेवाभिमत्तं नासत् तदु-
द्भावनं तु ज्ञानार्थमेवित्यर्थः । पक्षः साधनयोग्यार्थः । पक्षः पार्श्वंग्रस्तसाध्यसहायबल-
भित्तिपुः इति केशवः ॥ १० ॥

पञ्चानामपि भूतानामुत्कर्षं पुपुषुर्गुणाः ।

नवे तस्मिन्महीपाले सर्वं नवमिवाभवत् ॥ ११ ॥

पृथिव्यादीनां पञ्चानां भूतानामपि गुणा गन्धादय वत्कर्षमतिशयं पुपुषुः । अत्रो-
त्प्रेक्षते—तस्मिन्महीपाले नाम नवे महीपाले सति सर्वं वस्तुजातं नवमिवाभवत् तदेव
भूतजातमिदानीमपूर्वगुणयोगादपूर्वमिवाभवदिति भावः ॥ ११ ॥

यथा प्रह्लादनाच्चन्द्रः प्रतापात्तपनो यथा ।

तथैव सोऽमृदन्वर्थो राज्ञा प्रकृतिरञ्जनात् ॥ १२ ॥

यथा चन्द्रयत्याह्लादयतीति चन्द्र इन्दुः चद्रियातोरौणादिको रप्रत्ययः । प्रह्लाद-
नादाह्लादकरणादन्वर्थोऽनुगतार्थनामकोऽभूत् । यथा च तपतीति तपनः सूर्यः “नन्दि-
ग्रहिपचादिभ्यो ल्युण्णिन्त्यचः” इत्येनन ल्युट्प्रत्ययः । प्रतापात्संतापजननादन्वर्थः ।
तथैव स राजा प्रकृतिरञ्जनादन्वर्थः सार्थकराजशब्दोऽभूत् । यद्यपि राजशब्दो
राजतेर्दोष्यर्थात्कनिन्प्रत्ययान्तो न तु रञ्जेस्तथापि धातूनामनेकार्थत्वाद्भ्रजनाद्वा-
जेत्युक्तं कविना ॥ १२ ॥

कर्म कर्णान्तविश्रान्ते विशाले तस्य लोचने ।

चक्षुष्मत्ता तु शास्त्रेण सूक्ष्मकार्यार्थदर्शिना ॥ १३ ॥

विशाले तस्य रघोर्लोचने कामं कर्णान्तयोविश्रान्ते कर्णप्रान्तगते । चक्षुष्मत्ता तु
चक्षुः फलं त्वित्यर्थः । सूक्ष्मकार्यार्थान्कर्तव्यार्थान्दर्शयति प्रकाशयतीति सूक्ष्मकार्यार्थ
दर्शिना शाल्लेणैव । शाल्लं दृष्टिविवेकिनामिति भावः ॥ १३ ॥

लब्धप्रशमनस्वस्थमथैनं समुपस्थिता ।

पार्थिवश्रीर्द्वितीयेव शरत्पङ्कजलक्षणा ॥ १४ ॥

अथ लब्धस्य राज्यस्य प्रशमनेन परिपन्थिनामनुरञ्जनप्रतीकाराभ्यां स्थिरीकरणेन
स्वस्थं समाहितचित्तमेतं रघुं पङ्कजलक्षणा पद्मचिह्ना श्रियोऽपि विशेषणमेतत् ।
शरत् द्वितीया पार्थिवश्री राजलक्ष्मीरिव समुपस्थिता प्राप्ता (रक्षा पौरजनस्य देशनगर-
ग्रामेषु गुप्तिस्था योधानामपि संप्रहोऽपि तुलया मानव्यवस्थापनम् । साम्यं लिङ्गिषु
दानवृत्तिकरणं त्यागः समानेऽर्चनं कार्याण्येव महीभुजां प्रशमनान्येतानि राज्ये
नवे) ॥ १४ ॥

निर्वृष्टलघुभिर्मेघैर्मुक्तवर्त्मा सुदुःसहः ।

प्रतापस्तस्य मानोरश्च युगपद्व्यानशे दिशः ॥ १५ ॥

निःशेषं वृष्टा निवृष्टाः कर्तारि क्तः । अत एव लघवः । तैर्मेघैर्मुक्तवर्त्मा त्यक्तमार्गः । अत एव सुदुःसहः तस्य रघोर्मानोरश्च प्रतापः पौरुषमातपश्च 'प्रतापौ पौरुषातपौ' इति यादवः । युगपदिशो व्यानसे व्याप ॥ १५ ॥

वार्षिकं संजहारेन्द्रो धनुर्जैत्रं रघुर्दधौ ।

प्रजार्थसाधने तौ हि पर्यायोद्यतकामुकौ ॥ १६ ॥

इन्द्रः वर्षासु भवं वार्षिकम् वर्षानिमित्तमित्यर्थः । "वर्षाभ्यठक्" इति ठक् प्रत्ययः । धनुः संजहार । रघुर्जैत्रं जयशीलम् जेनृशब्दात्तृन्तात् "प्रज्ञादिभ्यश्च" इति स्वार्थेऽणप्रत्ययः धनुर्दधौ । हि यस्मात्ताविन्द्ररघू प्रजानामर्थस्य प्रयाजनस्य वृष्टिविजयलक्षणस्य साधनविषये पर्यायेणोच्यते कामुकौ याम्यां तौ पर्यायोद्यतकामुकौ 'पर्यायोद्यमविश्रमौ, इति पाठान्तरे पर्यायेणोद्यमो विश्रमश्च ययोस्तौ पर्यायोद्यमविश्रमौ । द्वयोः पर्याय-करणादक्लेश इति भावः ॥ १६ ॥

पुण्डरीकातपत्रस्तं विकसत्काशचामरः ।

ऋतुविडम्बयामास न पुनः प्राप तच्छ्रियम् ॥ १७ ॥

पुण्डरीकं सिताम्भोजमेवातपत्रं यस्य स तथोक्तः । विकसन्ति काशानि काशाख्य-वृणकुसुमान्धेव चामराणि यस्य स तथोक्तः ऋतुः शरद्वतुः पुण्डरीकनिभातपत्रं काशनिभचामरं तं रघुं निडम्बयामासानुचकार । तस्य रघोः श्रियं पुनः शोभां तु न प्राप 'शोभा संपत्तिपद्मासु लक्ष्मीः श्रीरिव दृश्यते' इति शाश्वतः ॥ १७ ॥

प्रसादसुमुखे तस्मिंश्चन्द्रे च विशदप्रभे ।

तदा चक्षुष्मतां प्रीतिरासौत्समरसा द्वयोः ॥ १८ ॥

प्रसादेन सुमुखे तस्मिन् रघौ विशदप्रभे निर्मलकान्तौ चन्द्रे च द्वयोर्विषये तदा चक्षुष्मतां प्रीतिरनुरागः समरसा समस्वादा तुल्ययोगेति यावत् 'रसो गन्धे रसः स्वादे' इति विश्वः । आसीत् ॥ १८ ॥

हंसश्रेणीषु तारासु कुमुद्वत्सु च वारिषु ।

विभूतयस्तदीयानां पर्यस्ता यशसाभिव ॥ १९ ॥

हंसानां श्रेणीषु रङ्क्तिषु तारासु नक्षत्रेषु कुमुदानि येषु सन्तीति कुमुद्वन्ति 'कुमुदा-न्कुमुदप्राये' इत्यमरः । "कुपुदनहवेतसेभ्यो ङ्मत्तुप्" तेषु कुमुदप्रायेष्वित्यर्थः । वारिषु च तदीयानां रघुसंबन्धिनां यशसां विभूतयः संपदः पर्यस्ता इव प्रसारिताः किन् इत्यु-त्प्रेक्षा । अन्यथा कथमेवं धवलमिति भावः ॥ १९ ॥

इनुच्छायानिषादिन्यस्तस्य गोप्तुर्गुणोदयम् ।

आकुमारकथोद्धातं शालिगोप्यो जगुर्यशः ॥ २० ॥

इच्छुणां छायेचुच्छायम् । “छाया बह्वल्ये” इति नपुंसकत्वम् । तत्र निपण्या इच्छुच्छायानिपादिन्यः इच्छुच्छायानिपादिन्यः” इति स्त्रीलिङ्गपाठे इक्षोरछायेति विग्रहः अन्यथा बहुत्वे नपुंसकत्वप्रसङ्गात् । शालीन्गोपायन्ति रचन्तीति शालिगोप्यः सस्यपालिकाः क्रियः “कर्मण्यण्” “टिड्ढाणञ्” इत्यादिना ङीप् । गोप्न् रत्नकस्य तस्य रघोः गुण्येभ्य उदयो यस्य तद्गुणोदयं गुणोत्पन्नमाकुमारं कुमारदारभ्य कपोद्घातः कथारम्भो यस्य तत् कुमारैरपि स्तुयमानमित्यर्थः । यशो जगुर्गायन्ति स्म । अथवा कुमारस्य सतो रघोर्याः कथा इन्द्रविजयादयस्तत् आरभ्याकुमारकथम् । तत्राप्यधिविधावव्ययीभावः । आकुमारकथमुद्घातो यस्मिन्कर्मणि गानक्रियाविशेषणमेतत् । ‘स्याद्भ्याद्घानमुद्घात आरम्भः’ इत्यमरः । ‘आकुमारकथोद्भूतम् इति पाठे कुमारस्य सतस्तस्य कथाभिरचरितैरुद्भूतं ययशस्तयश आरभ्य यशो जगुरिति व्याख्येयम् ॥२०॥

प्रससादोदयादम्भः कुम्भयोनेर्महौजसः ।

रघोरमिभवाशङ्कि चुलुभे द्विषतां मनः ॥ २१ ॥

महौजसः कुम्भयोनेरगत्यस्य ‘अगत्यः कुम्भसंभवः’ इत्यमरः । उदयादम्भः प्रससाद् प्रसन्नं बभूव । महौजसो रघोरुदयादभिभवाशङ्कि द्विषतां मनश्चुलुभे कालुष्यं प्राप । ‘अगस्त्योदये जलानि प्रसीदन्ति’ इत्यागमः ॥ २१ ॥

मदोदग्राः ककुब्धन्तः सरितां कूलमुदुजाः ।

लीलाखेलमनुप्रापुर्महोक्षास्तस्य विक्रमम् ॥ २२ ॥

मदोदग्रा मदोदताः ककुब्धन्तः महाककुब्ध इत्यर्थः । यवादित्वा-न्मकारस्य वत्वाभावः । सरितां कूलान्युदजन्तीति कूलमुदुजाः “उदि कूले रुजिवहोः” इति खश्प्रत्ययः । “अरुद्विषदजन्तस्य मूम” इत्यनेन -मुमागमः । महान्त उच्चारणो महोक्षाः “अचतुर०” इत्यादिना निपातनादकारान्तः । लीलाखेलं विलाससुभगं तस्य रघोरुत्साहवतो वपुष्मतः परभञ्जकस्य विक्रमं शौर्यमनुप्रापुर्नुचक्रुः ॥ २२ ॥

प्रसवैः सप्तपर्णानां मदगन्धिभिराहताः ।

असूययेव तन्नागाः सप्तधैव प्रसुक्षुवुः ॥ २३ ॥

मदस्येव गन्धो शेषां तैर्मदगन्धिभिः । “उपमानाच्च” इतीकारः समासान्तः । सप्तपर्णानां छत्रविशेषाणाम् । ‘सप्तपर्णां त्रिशालत्वकशारदो विषमच्छदः’ इत्यमरः । प्रसवैः पुष्पैराहतास्तस्य रघोर्नागा गजः । ‘गजेऽपि नागमातङ्गौ’ इत्यमरः । असूय-येवाहतनिमित्तया स्पर्धयेव सप्तधैव प्रसुक्षुवुर्मदं वष्टुः । प्रतिगजगन्धिभिमानादिति भावः । ‘करात्कथाभ्यां मेढ्राच्च नेत्राभ्यां च मदक्षुतिः’ इति पालकाप्ये । करान्नासार-न्धाभ्यामित्यर्थः ॥ २३ ॥

सरितः कुर्वती गाधाः पथश्चाश्यानकर्दमान् ।

यात्रायै चोदयामास तं शक्तेः प्रथमं शरत् ॥ २४ ॥

सरितो गाधाः सुप्रतराः कुर्वती पथो मार्गाश्चाश्यानकर्दमान्छुष्कपङ्कान्कुर्वती “संयोगादेरतो धातोर्श्वतः” इति श्यतोर्निष्ठानस्य नेत्वम् । शरच्छरदनुस्तं रघुं शक्तेः प्रथमं प्राग्यात्रायै चोदयामास प्रेरयामास । प्रभावमन्त्रशक्तिसंपन्नस्य शरत्स्वयमुत्सा-हमुत्पादयामासेत्यर्थः ॥ २४ ॥

तस्मै सम्यग्भुतो वह्निर्वाजिनीराजनाविधौ ।

प्रदक्षिणाचिर्व्याजेन हस्तेनेव जयं ददौ ॥ २५ ॥

वाजिनामश्वाणां नीराजनविधौ नीराजनाख्ये शान्तिकर्मणि सम्यग्बिधिवद्भुतो होमसमिद्धो वह्निः प्रगता दक्षिणं प्रदक्षिणम् तिष्ठद्गुप्रभृतित्वाद्द्वययीभावः । प्रदक्षिणं याचिर्ज्वाला तस्या व्याजेन हस्तेनेव तस्मै जयं ददौ । उक्तपाहवयात्रायाम्- (इन्द्रः प्रदक्षिणगतो हुतमुद्भृत्स्य धात्रीं समुद्रशनां वशागां करोति) इति । वाजिग्रहणं गजादीनामप्युपलक्षणं तेषामपि नीराजनाविधानात् ॥ २५ ॥

स गुप्तमूलप्रत्यन्तः शुद्धपार्ष्णिारयान्वितः ।

पट्टविधं बलमादाय प्रतस्थे दिग्जिगीषया ॥ २६ ॥

गुप्तो मूलं स्वनिवासस्थानं प्रत्यन्तः प्रान्तदुर्गं च येन सं गुप्तमूलप्रत्यन्तः शुद्ध-पार्ष्णिारुद्भृतप्रदशत्रुः सेनया रक्षितप्रदशत्रो वा अयान्वितः शुभदैवान्वितः । 'अयःशुभावहो विधिः' इत्यमरः । स रघुः पट्टविधं मौलभृत्यादिरूपं बलं सैन्यम् । 'मौलं भृत्यः सुहृच्छ्रेणी द्विभद्रादत्रिकं बलम्' इति कोशः । आदाय दिशां जिगीषया जेतुमच्छया प्रतस्थे चचाल ॥ २६ ॥

अवाकिरन्वयोवृद्धास्तं लाजैः पौरयोषितः ।

पृषतैर्मन्दरोद्भूतैः क्षीरोर्मय इवाच्युतम् ॥ २७ ॥

वयोवृद्धाः पौरयोषितस्तं रघुं प्रयान्तं लाजैरुच्चारलाजैः मन्दरोद्भूतैः पृषतैर्विन्दुभिः क्षीरोर्मयः क्षीरसमुद्रोर्मयोऽच्युतं विष्णुमिव अवाकिरन्पर्यक्षिपन् ॥ २७ ॥

स ययौ प्रथमं प्राचों तुल्यः प्राचीनवर्हिषा ।

अहिताननिलोद्भूतैस्तजयन्निव केतुभिः ॥ २८ ॥

प्राचीनवर्हिषां कश्चिन्महाराज इति केचित् । प्राचीनवर्हिषिन्द्रः 'पर्जन्यो मघवा एवा हरिहयः प्राचीनवर्हिः स्मृतः' इतीन्द्रपययिषु हलायुधाभियानात् । तेन तुल्यः स रघुः अनिलेनानुकूलवातेनोद्भूतैः केतुभिर्घ्नजैरहितान्निरपृस्तजयन्निव (तन्निभस्त्यां-रनुपात्तत्वेऽपि चक्षिणे इत्करणेनानुशक्तत्वे निमित्तस्यात्मनेपदस्यानित्यत्वज्ञापनात्तस्मैपदमिति वामनः) । प्रथमं प्राचों दिशं ययौ ॥ २८ ॥

रजोभिः स्यन्दनोद्भूतैर्गजैश्च धनसंनिभैः ।

भुवस्तलमिव व्योम कुर्वन्व्योमेव भूतलम् ॥ २९ ॥

किं कुर्वन् स्यन्दनोद्भूतै रजोभिर्घनसंनिभैर्वर्णतः क्रियातः परिमाणात्तश्च मेघतुल्यैर्गजैश्च यथाक्रमं व्योमाकाशं भुवस्तलमिव भूतलं च व्योमेव कुर्वन् यथाविति पूर्वेण सम्बन्धः ॥ २९ ॥

प्रतापोऽग्रे ततः शब्दः परागस्तदनन्तरम् ।

ययौ पश्चाद्गजदोषि चतुःस्कन्धेव सा चमूः ॥ ३० ॥

अग्रे प्रतापस्तेजोविशेषः । 'स प्रभावः प्रतापश्च यत्तेजः कोशदग्दजम्' इत्यमरः । ततः शब्दः सेनाकलकलः । तदनन्तरं परागो धृतिः । 'परागः पुष्परजसि धूलिस्नानीययोरपि' इति विश्वः । पश्चाद्द्रादि रथाशवादिकं चतुरंगबलम् । 'रथानीकम्' इति पाठ इति शब्दाध्याहारेण योज्यम् । इतीत्थं चतुःस्कन्धेव चतुर्व्यूहेव 'स्कन्धप्रकारेण कायांशे विज्ञानादिषु पञ्चसु । नृपे समूहे व्यूहे च' इति हैमः । सा चमूर्ययौ ॥ ३० ॥

— मरुपृष्ठान्युदम्भांसि नाव्याः सुप्रतरा नदीः ।

विपिनानि प्रकाशानि शक्तिमत्त्वाच्चकार सः ॥ ३१ ॥

स रघुः शक्तिमत्त्वात्समर्थत्वान्मरुपृष्ठानि निर्जलस्थानानि 'समानौ मरुधन्वानौ' इत्यमरः । उदम्भस्युद्भूतजलानि चकार । नाव्या नौभिस्तार्या नदीः । 'नाव्ये त्रिलिङ्गनौतार्ये' इत्यमरः । "नौवयोधर्मविषमूलमूलसीतातुलाम्यः०" इत्यादिना यत्प्रत्ययः । सुप्रतराः सुखेन तार्याश्चकार । विपिनान्यरण्यानि । अटव्यरण्यं विपिनम्' इत्यमरः । प्रकाशानि निवृत्ताणि चकार । शक्त्युत्कर्षात्तस्यागम्यं किमपि नासीदिति भावः ॥ ३१ ॥

स सेनां महतीं कर्षन्पूर्वसागरगामिनीम् ।

बभौ हरजटाभ्रष्टां गङ्गामिव भगीरथः ॥ ३२ ॥

महतीं सेनां पूर्वसागरगामिनीं कर्षन्स रघुः । हरस्य जटाभ्यो भ्रष्टां गङ्गां कर्षन् सापि पूर्वसागरगामिनीं भगीरथ इव बभौ । भगीरथो नाम कश्चित्कपिलदग्धानां सागराणां नप्ता तत्पावनाय हरकिरीटाद्गङ्गां प्रवर्तयिता राजा । यत्संवन्धाद्गङ्गा च भागीरथीति गीयते ॥ ३२ ॥

त्याजितैः फलमुत्खातैर्भग्नैश्च बहुधा नृपैः ।

तस्यासीदुल्लवणो मार्गः पादपैरिव दन्तिनः ॥ ३३ ॥

'फलं फले घने बीजे निष्पत्तौ भोगलाभयोः' इति केशवः । फलं लाभम् । वृक्षपक्षे प्रसवं च । त्याजितैः (त्यजेत्घर्षन्ताद्द्विकर्मकादप्रधाने कर्मणि क्तः) । उत्खातैः स्वपदाच्च्यावितैः अन्यत्रोत्पादितैः । बहुधा भग्नैः रणैः जितैः अन्यत्र द्धितैः नृपैः पादपैर्दन्तिनो गजस्येव तस्य रघोर्मार्गं उल्लवणः प्रकाश आसीत् । 'प्रकाशं प्रकटं स्पष्टमुल्लवणं विशदं स्फुटम्' इति यादवः ॥ ३३ ॥

पौरस्त्यानेवमाक्रामंस्तास्ताञ्जनपदाञ्जयी ।

प्राप तालीवनश्याममुपकरणं महोदधेः ॥ ३४ ॥

जयी जयनशीलः "जिद्विजिश्ची०" इत्यादिनेनिप्रत्ययः । स रघुरेवम् । पुरो भवान्पौरस्त्यान्प्राच्यान् "दक्षिणापश्चात्पुरस्त्यक्" इति त्यक्प्रत्ययः तांस्तान् सर्वा-
नित्यर्थः । वीप्सायां द्विरुक्तिः जनपदान्देशानाक्रामंस्तालीवनैः श्यामं महोदधेरुपकरणं-
मन्तिकं प्राप ॥ ३४ ॥

अनप्राणां समुद्धर्तुस्तस्मात्सिन्धुरयादिव ।

आत्मा संरक्षितः सुहृद्वृत्तिमाश्रित्य वैतसीम् ॥ ३५ ॥

अनप्राणाम् कर्मणि पठौ । समुद्धर्तुं रुन्मूलयितुस्तस्माद्द्रव्योः सकाशात् “भीत्रार्थानो भयहेतुः” इत्यपादानत्वात्पञ्चमी । सिन्धुरयान्नदीवेगादिव सुहृद्वैः सुहृद्देशीयैः सुहृदादयः शब्दा जनपदवचनाः क्षत्रियमाचक्षते वैतसीं वैतसःसबन्धिनीं वृत्तिम् प्रणतिमित्यर्थः ॥ आश्रित्यात्मा संरक्षितः । अत्र कौटिल्यः ‘बलीयसाऽभियुक्तो दुर्बलः सर्वत्रानुप्रणतो वैतसधर्ममातिष्ठेत्’ इति ॥ ३५ ॥

वज्रानुत्खाय तरसा नेता नौसाधनोधतान् ।

निचखान जयस्तम्भान् गङ्गास्रोतोन्तरेषु सः ॥ ३६ ॥

नेता नायकः स रघुनौभिः साधनैरुद्यतान्संनहान्वज्रान्नात्तरसा बलेन, ‘तरसी बल-रंहसी’ इति यादवः । उत्खायोन्मूल्य गङ्गायाः स्रोतसां प्रवाहानामन्तरेषु द्वीपेषु द्वीपे जयस्तम्भान्निचखानं स्थापितवानित्यर्थः ॥ ३६ ॥

आपादपद्मप्रणताः कलमा इव ते रघुम् ।

फलैः संवर्धयामासुस्तखातप्रतिरोपिताः ॥ ३७ ॥

आपादपद्ममङ्घ्रिपद्मपर्यन्तं प्रणताः अत एवोत्खाताः पूर्वमुद्धृता अपि प्रतिरोपिताः पश्चात्स्थापितास्ते वज्राः कलमा इव शालिविशेषा इव ‘शालयः कलमा-वारश्च पुंस्यमी’ इत्यमरः । तेषुआपादपद्म पादपद्ममूलपर्यन्तं प्रणताः ‘पादो बुद्धे तुरीयांशशैलप्रत्यन्तपर्वताः’ इति विश्वः । उत्खातप्रतिरोपिताश्च रघुं फलैर्धनेः अन्यत्र सस्यैः संवर्धयामासुः । ‘फलं फले धने बीजे निष्पत्तौ भोगलाभयोः । सस्ये’ इति केशवः ॥ ३७ ॥

स तीर्त्वा कपिशां सैन्यैर्वद्धद्विरदसेतुभिः ।

उरकलादर्शितपथः कलिङ्गाभिमुखो ययौ ॥ ३८ ॥

स रघुर्वद्धाः द्विरदा एव सेतवो यैस्तैः सैन्यैः कपिशां नाम नदीं तीर्त्वा ‘करमान्’ इति केचित्पठन्ति । उरकलैः राजभिरादर्शितपथः संदर्शितमार्गःसन् कलिङ्गाभिमुखो ययौ ॥ ३८ ॥

स प्रतापं महेन्द्रस्य मूर्ध्नि तीक्ष्णं न्यवेशयत् ।

अङ्कुरां द्विरदस्येव यन्ता गम्भीरवेदिनः ॥ ३९ ॥

स रघुर्महेन्द्रस्य कुलपर्वतविशेषस्य (महेन्द्रो मलयः सद्यः शक्तिमावृत्तपर्वतः । विन्ध्यश्च पारियात्रश्च सप्तैते कुलपर्वताः ॥) इति विष्णुपुराणात् । मूर्ध्नि तीक्ष्णं दुःसहं प्रतापम् यन्ता सारथिर्गम्भीरवेदिनो द्विरदस्य गजविशेषस्य मूर्ध्नि तीक्ष्णं निशितमङ्कुरामिव न्यवेशयन्निसिप्तवान् । त्वग्भेदाच्छोणितसत्त्वान्मांसस्य क्रथनादपि । आत्मानं यो न जानाति स स्याद्गम्भीरवेदिता ॥) इति राजपुत्रीये । (चिरकालेन यो वेत्ति शिक्षां परिचितामपि । गम्भीरवेदी विज्ञेयः स गजो गजवेदिभिः ॥) इति मृगचर्मणि ॥ ३९ ॥

प्रतिजग्राह कालिङ्गस्तमस्त्रैर्गजसाधनः ।

पक्षच्छेदोधतं शक्रं शिलावर्षावपर्वतः ॥ ४० ॥

गजसाधनः सच्च कालिङ्गः कलिङ्गानां राजा “द्वयन्मगधकलिङ्गसुग्मसादण” इत्यनेनाणुप्रत्ययः शक्रैरायुधैस्त रघुम् पक्षाणां छेदे उच्यतमुद्युक्तं शक्रं शिलावर्षा पर्वत इव प्रतिजग्राह प्रत्यभियुक्तवान् ॥ ४० ॥

द्विषां विषह्य काकुत्स्थस्तत्र नाराचतुर्दिनम् ।

सन्मङ्गलस्नात इव प्रतिपेदे जयश्रियम् ॥ ४१ ॥

काकुत्स्थो रघुस्तत्र महेन्द्राद्रौ द्विषां नाराचतुर्दिनं नाराचानां वाणविशेषाणां दुर्दिनम् लक्षण्या वर्षमुच्यते । विषह्य सहित्वा सवथाशास्त्रं मङ्गलस्नात इव विजयमङ्गलार्थमभिषिक्त इव जयश्रियं प्रतिपेदे प्राप । ‘यत्तत्सर्वविधिस्नानं तन्मङ्गल्यमुदीरितम्’ इति यादवः ॥ ४१ ॥

ताम्बूलीनां दलैस्तत्र रचितापानभूमयः ।

नारिकेलसवं योधाः शात्रवं च पपुर्यशः ॥ ४२ ॥

तत्र महेन्द्राद्रौ युध्यन्त इति योधाः पचाद्यच् । रचिताः कल्पिता आपानभूमयः पानयोग्यप्रदेशा यैस्ते तथोक्ताः सन्तो नारिकेलासवं नारिकेलमदं ताम्बूलीनां नागवल्लीनां दलैः पपुः तत्र विजह्नरित्यर्थः । शात्रवं यशश्च पपुः जह्नरित्यर्थः ॥ ४२ ॥

गृहीतप्रतिमुक्तस्य स धर्मविजयी नृपः ।

श्रियं महेन्द्रनाथस्य जहार न तु मेदिनीम् ॥ ४३ ॥

धर्मविजयी धर्मार्थं विजयशीलः सं नृपो रघुः गृहीतश्चासौ प्रतिमुक्तश्च गृहीत-प्रतिमुक्तः तस्य महेन्द्रनाथस्य कालिङ्गस्य श्रियं जहार धर्मार्थमिति भावः । मेदिनीं तु न जहार । शरणागतवात्सल्यादिति भावः ॥ ४३ ॥

ततो वेलातटेनैव फलवत्पूगमालिना ।

अगस्त्याचरितामाशामनाशास्यजयो ययौ ॥ ४४ ॥

ततः प्राचीविजयानन्तरं फलवत्पूगमालिना फलितक्रमुकश्रेणीमता ब्रीह्यादित्वादिनि प्रत्ययः । वेलायाः समुद्रकूलस्य तटेनोपान्तेनैवागस्त्येनाचरितामाशां दक्षिणां दिशामनाशास्यजयः अयत्नसिद्धत्वादप्रार्थनीयजयः सन् ययौ । (अगस्त्यो दक्षिणामाशा माशित्य नभसि स्थितः । वरुणस्यात्मजो योगो विन्व्यवातापिमर्दनः ॥) इति ब्रह्मपुराणे ॥ ४४ ॥

स सैन्यपरिभोगेण गजदानसुगन्धिना ।

कावेरीं सरितां पत्युः शङ्कनीयामिवाकरोत् ॥ ४५ ॥

स रघुः गजानां दानेन मदेन सुगन्धिना सुरभिगन्धिना—“गन्धस्येदुत्पृतिमुसुर-भिभ्यः” इत्यनेनैकाग्रदेशः समासान्तः । यद्यपि गन्धस्येत्वे तदेकान्तोपहृणं कर्तव्यमिति

नैसर्गिकगन्धविवक्षायामेवेकारादेशः तथापि निरङ्कुशाः कत्रयः । तथा माघकाव्ये- 'वनुर्युकञ्चदगुच्छसुगन्धयः सततमास्ततगानगिरोऽलिभिः) । नैयथे च- (अथां हि वृसाय न वाष्पारा स्वादुः सुगन्धिः स्वदते तुयारा) इति न कर्मधारयान्मत्वर्थीय इति निषेधादिनिप्रत्ययपक्षोऽपि जयन्त्य एव । सेनायां समवेताः सैन्याः । सेनायां समवेता ये सैन्यास्ते सैनिकारश्च तेः इत्यमरः । "सेनायां वाः" इति रथप्रत्ययः । तेषां परिभोगेने कावेरी नाम सरितं सरितां पत्युः समुद्रस्य शङ्खनीयामविश्रसनीयामिवाकरोत् । संमोगलिङ्गदर्शनाद्गुरुविश्वासो भवतीति भावः ॥ ४५ ॥

वलैरघुषितास्तस्य विजिगोषोर्गताध्वनः ।

मारीचोद्भ्रान्तहारीता मलयाद्रेरुपत्यकाः ॥ ४६ ॥

विजिगोषोर्विजेतुमिच्छोर्गताध्वनस्तस्य रघोर्वलैः सैन्यैः । 'वलं शक्तिर्वलं सैन्यम्' इति यादवः । मारीचेषु मारीचवनेऽद्भ्रान्ता परिभ्रान्ता हारीताः पश्चिदिशेषा यामुताः । 'तेषां विशेषा हारीतो मद्गुः कारणद्वयः पञ्चवः' इत्यमरः । मलयाद्रेरुपत्यका आसन्नभूमयः 'उपत्यकाद्रेरासन्ना भूमिरुर्ध्वमवित्यका' इत्यमरः । "उपाधिभ्यां त्यक्त्वा-सन्नारूपाः" इत्यनेन त्यक्त्वाप्रत्ययः । अघुषिताः उपत्यकासूचितमित्यर्थः । "तपान्द्र-ध्याद्वसः" इति कर्मत्वम् ॥ ४६ ॥

ससञ्जुरश्वक्षुण्णानामेलानामुत्पतिष्णवः ।

तुल्यागन्धिषु मत्तेभक्तेषु फलरेणवः ॥ ४७ ॥

शश्वैः क्षुण्णानामेलानामेलालतानामुत्पतिष्णव उदयतनशीलाः "अलंकृद्" इत्यदिनेष्णुप्रत्ययः । फलरेणवः फलरजांसि तुल्यागन्धिषु समानगन्धिषु सर्वधनानीति विश्रन्तो न बहुव्रीहिः । मत्तेभानां कटेषु ससञ्जुः सक्ता । 'गजगण्डे कटीकटे' इति कोपः ॥ ४७ ॥

भोगिवेष्टनमार्गेषु चन्दनानां समर्पितम् ।

नाससत्करिणां ग्रैवं त्रिपदीच्छेदिनामपि ॥ ४८ ॥

चन्दनानां चन्दनद्रमाणां भोगिवेष्टनमार्गेषु संपवेष्टननिम्नेषु समर्पितं सन्नितं त्रिपदीच्छेदिनां पादशृङ्खलच्छेदकानामपि 'त्रिपदी पादवन्धनम्' इति यादवः । करिणाम् ग्रीवासु भवं ग्रैवं करणवन्धनम् "ग्रीवाभ्योऽणव" इत्यणुप्रत्ययः । नाससत् सस्तमभूत् । "बुद्ध्यो लुब्धि" इति परस्मैपदे पुषदित्वादङ् । "अनिदितां हल उपधायाः कृद्धिति, इति नकारलोपः ॥ ४८ ॥

दिशि मन्दायते तेजो दक्षिणस्यां रवेरपि ।

तस्यामेव रघोः पारङ्ग्याः प्रतापं न विषेहिरे ॥ ४९ ॥

दक्षिणस्यां दिशि रवेरपि तेजो मन्दायते मन्दं भवति । लोहितादित्वात्क्यप्रत्ययः । "वा क्यनः" इत्यात्मनेपदम् । दक्षिणायने तेजोमान्द्यादिति भावः । तस्यामेव दिशि पारङ्ग्याः पारङ्गनां जनपदानां राजानः पारङ्ग्या 'पोरुद्योर्ध्वस्यस्तथा' रघोः प्रतापं न विषेहिरे न सोद्वन्तः । सूर्यविजयिनाऽपि विजितवानिति नायकस्य मदानुत्कर्षो गम्यते ॥ ४९ ॥

ताम्रपर्णासमेतस्य मुक्तासारं महोदधेः ।

ते निपत्य ददुस्तस्मै यशः स्वमिव संचितम् ॥ ५० ॥

ते पाण्ड्यास्ताम्रपर्ण्या नद्या समेतस्य संगतस्य महोदधेः संवन्धि संचितं मुक्तासारं मौक्तिकवरम् 'सारो बले स्थिरांशे च न्याप्ये क्लीवं वरे त्रिपु' इत्यमरः । स्वं स्वकीयं संचितं यश इव तस्मै रघवे निपत्य प्रणिपत्य ददुः । यशसः शुभ्रत्वादौपम्यम् । ताम्रपर्णासंगमे मौक्तिकोत्पत्तिरिति प्रसिद्धम् ॥ ५० ॥

स निविश्य यथाकामं तटेष्वालीनचन्दनौ ।

स्तनाविव दिशस्तस्याः शैलौ मलयददुरौ ॥ ५१ ॥

असह्यविक्रमः सह्यं दूरान्मुक्तमुदन्वता ।

नितम्बमिव मेदिन्याः स्रस्तांशुकमलङ्घयत् ॥ ५२ ॥

युग्ममेतत् । असह्यविक्रमः स रघुस्तटेपु सानुष्वालीनचन्दनौ व्याप्तचन्दनद्रमा । 'गन्धसारो मलयजो भद्रश्रीश्चन्दनोऽस्त्रियाम्' इत्यमरः । स्तनपक्षे प्रान्तेषु व्याप्त-चन्दनानुलेपौ । तस्या दक्षिणस्या दिशः स्तनाविव स्थितौ मलयददुरौ नामशैलौ यथाकामं यथेच्छं निर्विशयोपभुज्य । 'निर्वेशो भृतिभोगयोः' इत्यमरः । उदकान्यस्य सन्तीत्युदन्वानुदधिः 'उदन्वानुदधौ च' इति निपातः । उदन्वता दूरतस्त्यक्तम् । 'स्तोकात्तिकदूरार्थकृच्छ्राणि क्तेन' इति समासः । 'पञ्चम्याः स्तोकादिभ्यः' इत्यलुक् । स्रस्तांशुकं मेदिन्या नितम्बमिव स्थितं सह्यादिमलङ्घयत्प्राप्तोऽतिक्रान्तो वा ॥५१॥५२॥ संप्रति प्रतीचीं दिशमभिययावित्याह-

तस्यानीकैर्विसर्पद्विरपरान्तजयोद्यतैः ।

रामास्रोत्सारितोऽप्यासीत्सह्यलग्न इवार्णवः ॥ ५३ ॥

अपरान्तानां पाश्चात्यानां जयं रुयतैरुद्युक्तैः 'अपरान्तास्तु पाश्चात्यास्ते च सूर्यरिकादयः' इति यादवः । विसर्पद्विस्तस्य रघोरनीकैः सैन्यैः 'अनीकं तु रणे सैन्ये' इति विश्वः । अर्णवो रामस्य जामदग्न्यस्यास्रोत्सारितः परिसारितोऽपि सह्यलग्न इवासीत् । सैन्यं द्वितीयोऽर्णव इवाद्दृश्यतेति भावः ॥ ५३ ॥

भयोत्सद्यविभूषाणां तेन केरलयोषिताम् ।

अलकेषु चमूरेणुश्चूर्णप्रतिनिधीकृतः ॥ ५४ ॥

तेन रघुणा भयेनोत्सद्यविभूषाणां परिहृतभूषणानां केरलयोषितां केरलाङ्गनाना-मलकेषु चमूरेणुः सेनारजश्चूर्णस्य कुङ्कुमादिरजसः प्रतिनिधीकृतः । एतेन योषितां पलायनं चमूनां च तदनुधावनं ध्वन्यते ॥ ५४ ॥

मुरलामारुतोद्घृतमगमत्कैतकं रजः ।

तद्योधवारवाणानामयत्नपटवासताम् ॥ ५५ ॥

मुरला नाम केरलदेशेषु काचिन्नदी । 'मुरलीमारुतोद्घृतम्' इति केचित्पठन्ति । तस्या मारुतेनोद्घृतमुत्थापितं कैतकं कैतकीसम्बन्धि रजस्तद्योधवारवाणानां रघुभट-

कञ्चुकानाम् । 'कञ्चुको वारवाणोऽस्त्री' इत्यमरः । अयत्नपटवासतामयत्नसिद्धवक्र-
वासनाद्रव्यत्वमगमत् । 'पिष्टातः पट्वासकः' इत्यमरः ॥ ५५ ॥

अभ्यभूयत वाहानां चरतां गात्रशिञ्जितैः ।

वर्मभिः पवनोद्धूतराजतालीवनध्वनिः ॥ ५६ ॥

चरतां गच्छतां वाहानां वाजिनाम् । वाजिवाहार्वागन्धर्वहयसैन्धवसप्तयः इत्यमरः ।
गात्रशिञ्जितैर्गात्रेषु शब्दायमानैः । कर्तरि क्तः । 'गात्रसञ्जितैः' इति वा पाठः । सञ्ज-
तेर्यन्तात्कर्माणि क्तः । वर्मभिः कवचैः । 'मर्मरः' इति पाठे वाहानां गात्रशिञ्जितैर्गात्र-
ध्वनिभिरित्यर्थः । मर्मरो मर्मरायमाण इति ध्वनोर्विशेषणम् । पवनोद्धूतानां कम्पि-
तानां राजतालीवनानां ध्वनिरभ्यभूयत तिरस्कृतः ॥ ५६ ॥

खर्जूरीस्कन्धनद्धानां मदोद्गारसुगन्धिषु ।

कटेषु करिणां पेतुः पुत्रागोभ्यः शिलीमुखाः ॥ ५७ ॥

खर्जूरीणां तृणद्रुमविशेषाणाम् 'खर्जूरः केतकी तालो खर्जूरी च तृणद्रुमाः'
इत्यमरः । स्कन्धेषु प्रकार्येषु 'अस्त्री प्रकार्यः स्कन्धः स्यान्मूलाच्छाखावधेस्तरोः'
इत्यमरः । नद्धानां बद्धानां करिणां मदोद्गारेण मदलावेण सुगन्धिषु 'गन्धस्येदुत्पत्ति-
सुसुर्गभ्यः' इत्यनेनेकारः । कटेषु गरुडेषु पुत्रागपुत्राणि विहय त्यन्तोपे पञ्चमी ।
शिलीमुखा अलयः पेतुः 'अलिवाणौ शिलीमुखौ' इत्यमरः । ततोऽपि सौगन्ध्याति-
शयादिति भावः ॥ ५७ ॥

श्रवकाशं किलोदन्वः नुरामायाभ्यर्थितो ददौ ।

अपरान्तमहीपालव्याजेन रघवे करम् ॥ ५८ ॥

उदन्वानुद्धो रामाय जामदग्न्यय अभ्यर्थितो याचितः सन् श्रवकाशं स्थानं
ददौ किल किलेति प्रसिद्धो । रघवे त्वंपरान्तमहीपालव्याजेन करं बलिं ददौ ।
'बलिहस्तांशवः करः' इत्यमरः । अपरान्तानां समुद्रमध्यदेशवतित्वात्तैर्दत्ते करं
समुद्रदत्तोपचारः । करदानं च भीत्या । न तु याचयति रामाद्रघोरुत्कर्षः ॥ ५८ ॥

मत्तेभरदनोत्कीर्णव्यक्तविक्रमलक्षणम् ।

त्रिकूटमेव तत्रोच्चैर्जयस्तम्भं चकार सः ॥ ५९ ॥

तत्र स रघुर्मत्तानामिभानां रदनोत्कीर्णानि दन्तक्षतान्येव भावे क्तः । व्यक्तानि
स्फुटानि विक्रमलक्षणानि पराक्रमचिह्नानि विजयवर्णावलिस्थानानि यस्मिंस्तं तयोक्तं
त्रिकूटमेवोच्चैर्जयस्तम्भं चकार । गाढप्रकाशत्रिकूटोऽद्विरेवोत्कीर्णस्तम्भ इव
रघोर्जयस्तम्भोऽभूदित्यर्थः ॥ ५९ ॥

पारसीकांस्ततो जेतुं प्रतस्थे स्थलवर्त्मना ।

इन्द्रियाख्यानिव रिपूँस्तत्त्वज्ञानेन संयमी ॥ ६० ॥

ततः स रघुः संयमी योगी तत्त्वज्ञानेन्द्रियाख्यानिन्द्रियनामकान् रिपूनिव
पारसीकान् राज्ञो जेतुं स्थलवर्त्मना प्रतस्थे न तु निर्दिष्टेनापि जलपथेन । समुद्रयानस्य
निषिद्धत्वादिति भावः ॥ ६० ॥

यवनीमुखपद्मानां सेहे मधुमदं न सः ।

बालातपमिवाञ्जानामकालजलदोदयः ॥ ६१ ॥

स रघुर्यवनीनां यवनस्त्रीणाम् "जातेरस्त्रीविनयादयोपयात्" इति ङीप् । मुखानि पद्मानिव मुखयन्त्रानि उपमितसमासः । तेषां मधुना मद्येन यो मद्यो मद्यरागः कार्यकारणभावयोरभेदेन निर्देशः । तं न सेहे । कमिव । अकाले प्राट्ढ व्यतिरिक्ते काले जलदोदयः प्रायेण प्राट्ढि पद्मविकाशस्याप्रसक्तत्वादञ्जानां संवन्धिनं बालातपमिव । अञ्जहितत्वादञ्जसंवन्धिवं सौरातपस्य ॥ ६१ ॥

संग्रामस्तुमुलास्तस्य पार्श्व्यात्पर्यैरश्वसाधनैः ।

शाङ्गकूजितविज्ञेयप्रतियोधे रजस्यभूत् ॥ ६२ ॥

तस्य रघोरश्वसाधनैर्वाजिसैन्यैः 'साधनं सिद्धिसैन्ययोः' इति हैमः । पार्श्व्यात्पर्यैः सह 'दक्षिणापार्श्व्यात्पुरसस्यक्' इति त्यक् । सहाय्ये तृतीया । शृगाणां विकारः शाङ्गाणि धनुषि तेषां कूजितैः शब्दैः । शाङ्गं पुनर्धनुषि शाङ्गिणः । जये च शृङ्गविहिते चापेऽप्याह विशेषतः' इति केशवः । अथवा शाङ्गैः शृङ्गसम्बन्धिभिः कूजितैर्विज्ञेया अनुमेयाः प्रतियोधाः प्रतिभटा यस्मिंस्तस्मिन्नजसि तुमुलः संग्रामः संकुलं युद्धमभूत् । 'तुमुलं रणसंकुले' इत्यमरः ॥ ६२ ॥

मह्लापवर्जितैस्तेषां शिरोभिः श्मश्रुलैर्महीम् ।

तस्तार सरघाव्याप्तैः स क्षौद्रपटलैरिव ॥ ६३ ॥

स रघुर्भङ्गापवर्जितैर्वाणविशेऽमृतैः 'स्नुहीदलचलो मङ्गः' इति यादवः । श्मश्रुलैः प्रष्टद्धमुखरोमवद्भिः । 'सिध्माभिः' अश्वच' इति लक्ष्मणप्रत्ययः । तेषां पार्श्व्यात्यानां शिरोभिः । 'सरघा-मधुमक्षिका' इत्यमरः । क्षुद्राः सरघाः । 'क्षुद्रा व्यङ्गा नदी वेश्या सरघा कण्ठकारिका' इत्यमरः । क्षुद्राभिः कृतानि क्षौद्राणि मधुनि । 'मधु क्षौद्रं मक्षिकादि' इत्यमरः । 'क्षुद्राभ्रमखटपादपादभ्र' इति संज्ञायाम्प्रत्ययः । तेषां पटलैः संचयैरिव । 'पटलं तिलके नेत्ररोगे छन्दसि संचये । भित्तके परिवारे च' इति हैमः । महीं तस्ताराच्छादयामास ॥ ६३ ॥

अपनीतशिरस्त्राणाः शेषास्तं शरणां ययुः ।

प्रणिपातप्रतीकारः संरम्भो हि महात्मनाम् ॥ ६४ ॥

शेषा हतावशिष्टा अपनीतशिरस्त्राणा अपसारितशीर्षण्याः सन्तः । 'शीर्षकम् । शीर्षक्यं च शिरस्त्रे' इत्यमरः । शरणागतलक्षणमेतत् । तं रघुं शरणां ययुः तथा हि । महात्मनां संरम्भः क्षोपः 'संरम्भः संभ्रमे क्षोपे' इति विश्वः । प्रणिपातः प्रणतिरेव प्रतीकारो स हि । महतां परकीयमौढ्यमेवासन्नं न तु जीवितमिति भावः ॥ ६४ ॥

विनयन्ते स्म तद्योधा मधुभिर्विजयश्रमम् ।

आस्तीर्णाजिनरत्नासु द्रुक्षावलयभूमिषु ॥ ६५ ॥

तस्य रघोर्योधां भटा अस्तीर्णान्यजिनरत्नानि चर्मश्रेष्ठानि - यासु तासु द्राक्षावल-
यानां भूमिषु 'मृद्धीका गोस्तनी द्राक्षा स्वाद्वी मधुरस्तेति च' इत्यमरः । मधुभिर्द्राक्षा-
फलप्रकृतिकैर्मधोविजयश्रमं युद्धखेदं विनयन्ते स्मापनोत्तवन्तः "कतृ स्थे चाशरीरे कर्म-
णि" । लट् स्मे" इति भूताथ लट् ॥ ६५ ॥

ततः प्रतस्थे कौबेरीं भास्वानिव रघुर्दिशम् ।

शरैरस्रैरिवोदीच्यानुद्धरिष्यन् रसानिव ॥ ६६ ॥

ततो रघुर्भास्वान्सूर्य इव शरैर्वाणैरस्रैः किरणैरिव किरणोऽस्रमयूलांशुगभस्तिवृशि-
रश्मयः इत्यमरः । उदीच्यानुद्धरिवान्नुत्तानुदकानीवोद्धरिष्यन्कौबेरीं कुबेरसंवन्धिनीं
दिशमुदीचीं प्रतस्थे । अनेकेवशब्देनेयमुपमा । यथाह दण्डी-('एकानेकेवशब्दत्वात्सा
वाक्यार्थोपमा द्विधा') इति ॥ ६६ ॥

विनीताध्वश्रमास्तस्थ सिन्धुतीरविचेष्टनैः ।

दुधुवुर्वाजिनः स्कन्धान्लग्नकुङ्कुमकेसरान् ॥ ६७ ॥

सिन्धुनाम काश्मीरदेशेषु कश्चिन्नदविशेषः देशे नदविशेषेऽथौ सिन्धुना सरिति
स्त्रियाम् इत्यमरः । सिन्धास्तीरे विचेष्टनैरङ्गपरिवर्तनैर्विनीताध्वश्रमास्तस्थ । रघोर्वा-
जिनोऽश्वलग्नाः कुङ्कुमकेसराः कुङ्कुमकुसुमकिञ्जल्का येषां तान् । यद्वा लग्नकुङ्कुमाः
केसराः सदा तान् । 'अथ कुङ्कुमम् । काश्मीरजन्म' इत्यमरः 'केसरो नागकेसरः ।
तुरङ्गसिंहयोः स्कन्धकेशेषु । बहुलद्रुमे । पुंनागदक्षे किञ्जल्के स्यात्' इति हैमः ।
स्कन्धान्कायान् । 'स्कन्धः प्रकारेणै कायेऽसे विज्ञानदिपु पञ्चसु । नृपे समूहे व्यूहे च'
इति हैमः । दुधुवुः कम्पयन्तिस्म ॥ ६७ ॥

तत्र हृणावरोधानां भर्तृषु व्यक्तविक्रमम् ।

कपोलपाटलादेशि वभूव रघुचेष्टितम् ॥ ६८ ॥

तत्रोदीच्यां दिशि भर्तृषु व्यक्तविक्रमं भर्तृवंधेन स्फुटपराक्रममित्यर्थः । रघुचेष्टितं
रघुव्यापारः हृणा जनपदाख्याः क्षत्रियाः तेषामवरोधा अन्तःपुरस्त्रियः तासां कपोलेषु
पाटलस्य पाटलिम्नस्ताडनादिकृतारुण्यस्यादेश्युपदेशकं वभूव । अथवा पाटल आदेश्या-
देषा यस्य तद्वभव । स्वयं लक्ष्यायत इत्यर्थः ॥ ६८ ॥

काम्बोजाः समरे सोढुं तस्य वीर्यमनीश्वराः ।

गजालानपरिविलष्टैरक्षौटैः सार्धमानताः ॥ ६९ ॥

काम्बोजा राजानः समरे तस्य रघोर्वीर्यं प्रभावं वीर्यं तेजः प्रभावयोः इति हैमः ।
सं. दुमनीश्वरा अशक्ताः सन्तः गजानामालानं बन्धनम् भावे ल्युटि 'विभाषा लीयतेः'
इत्यात्वम् । तेन परिक्लिष्टैः परिक्लिष्टैरक्षौटैश्च विशेषैः सार्धमानताः ॥ ६९ ॥

तेषां सदश्वभूयिष्ठास्तुङ्गा द्रविणाराशयः ।

उपदा विविशुः शश्वन्नोस्तेकाः कोशलेश्वरम् ॥ ७० ॥

तेषां काम्बोजानां सद्भिर्दश्वभूयिष्ठा बहुलास्तुङ्गा द्रविणानां हिगयानाम् 'हिरण्यं
द्रविणं शुम्भम्' इत्यमरः । राशय एवोपदा उपायनानि 'उपायनमुपयात्रमुपहारस्त-
भोपदा' इत्यमरः । कोशलेश्वरं कोशलदेशाधिपतिं तं रघुं 'शश्वदसृष्टद्विविशुः । मुहुः

पुनः पुनः शश्वदभीषणमसकृत्समाः' इत्यमरः । तथाप्युत्सैका गवास्तु न विविक्ता ।
सत्यपि गर्वकारणे न जगर्वेत्यर्थः ॥ ७० ॥

ततो गौरीगुरुं शैलमारुरोहाश्वसाधनः ।

वर्षयन्निव तत्कूटानुद्धूतधृतुरेणुभिः ॥ ७१ ॥

ततोऽनन्तरमश्वसाधनः सन्नौर्यां गुरुं पितरं शैलं हिमवन्तम् उद्धूतैरश्वमुसे-
द्धूतैर्धानानां गैरिकादीनां रेणुभिस्तत्कूटांस्तस्य शृङ्गाणि 'कूटोऽस्त्री शिखरं शृङ्गम्' इत्य-
मरः । वर्षयन्निव आरुरोह । उत्पतद्भूलिदर्शनाद्गिरिशिखरवृद्धिभ्रमो जात इति भावः ॥ ७१ ॥

शशंस तुल्यसत्त्वानां सैन्यघोषेऽप्यसंभ्रमम् ।

गुहाशयानां सिंहानां परिवृत्यावलोकितम् ॥ ७२ ॥

तुल्यसत्त्वानां वन्यैः समानबलानाम् गुहासु शेरत इति गुहाशयास्तेषाम् "अधि-
करणे शेतेः" इत्यच्प्रत्ययः 'दरी तु कन्दरो वाञ्छी देवखातविले गुहा' इत्यमरः ।
सिंहानां हरीणाम् 'सिंहो मृगेन्द्रः पञ्चास्यो हर्यक्षः केसरी हरिः' इत्यमरः । संवन्धि
परिष्ठत्य परावृत्यावलोकितं शयित्वैव प्रीवामङ्गेनावलोकनं कर्तुं सैन्यघोषे सेनाकलकले
संभ्रमकारणे सत्यप्यसंभ्रममन्तः सौभविरहित्वम् । नञः प्रसज्यप्रतिषेधेऽपि समास
इष्यत । शशंस कथयामास सैन्येभ्य इत्यर्थल्लिभ्यते । ब्राह्मचेष्टितमेव मनोवृत्तेरनुमा-
पकमिति भावः । असंभ्रान्तत्वे हेतुस्तुल्यसत्त्वानामिति । न हि समबलाः समबला-
द्विभ्यतीति भावः ॥ ७२ ॥

भूर्जेषु मर्मरीभूताः कीचकध्वनिहेतवः ।

गंगाशीकरिणो मार्गे मरुतस्तं सिषेविरे ॥ ७३ ॥

भूर्जेषु भूर्जपत्रेषु । भूर्जपत्रो भुजो भूर्जो मृदुत्वकर्चमिका मता' इति यादवः । मर्मरः
शुष्कपर्णध्वनिः । 'मर्मरः शुष्कपर्णानाम्' इति यादवः । अयंच शुक्रादिशब्दवद्गुणि-
न्यपि वर्तते प्रयोज्यते च । (मर्मरैरगुरुभूषणान्धिभिः) इति । अतो मर्मरीभूताः ।
मर्मरशब्दवन्तो भूता इत्यर्थः । कीचकानां वेणुविशेषाणां ध्वनिहेतवः श्रोत्रसुखाश्चेति
भावः । गङ्गाशीकरिणः शीतला इत्यर्थः । मरुतो वाता मार्गे तं सिषेविरे ॥ ७३ ॥

विशश्रमुर्नमेरूणां छायास्वध्यास्य सैनिकाः ।

दृषदो वासितोत्संगा निषण्णामृगनाभिभिः ॥ ७४ ॥

सैनिकाः सेनायां समवेता प्राग्वहतीयवकप्रत्ययः । नमेरूणां सुरपुंनगानां छायासु
निषण्णानां पट्टदुपविष्टानां मृगाणां कस्तुरीमृगाणां नाभिभिर्वासितोत्संगाः सुरभित्तला
दृषदः शिला अध्यास्याधिष्ठाय "अधिशीङ्ग्यासां कर्म" इति दकर्म पत्स्वरिवरुद्योत्यर्थः ।
विशश्रमुर्विश्रान्ताः ॥ ७४ ॥

सरलासक्तमातङ्गश्रैवेयस्फुरितत्विषः ।

आसन्नोषधयो नेतुर्नक्तमस्नेहदीपिकाः ॥ ७५ ॥

सरलेषु देवदारुविशेषेष्वसक्तानि यानि मातङ्गानां गजानाम् प्रीवासु भवानि श्रैवे-
याणि कण्ठशृङ्गलानि "प्रीवाम्योऽण्च" इति चकाराददृष्प्रत्ययः । तेषु स्फुरितत्विषः

प्रतिफलितमास श्रोत्रधयो ज्वलन्तो ज्योतिर्लताविशेषा नक्तं राशौ नेतुर्नायकस्य रघोर-
स्नेहदीपिकास्तैलनिरपेक्षाः प्रदीपा आसन् ॥ ७५ ॥

तस्योत्सृष्टनिवासेषु कण्ठरज्जुक्षतत्वचः ।

गजवर्षं किरातेभ्यः शशंसुर्देवदारवः ॥ ७६ ॥

तस्य रघोरुत्सृष्टपृष्णिकतेषु निवासेषु सेनानिवेशेषु कण्ठरज्जुभिर्गजघैः
क्षता निष्पिशास्त्वचो येषां ते देवदारवः किरातेभ्यो वनचरेभ्यो गजानां वर्षं प्रमाणम्
'वर्षं देहप्रमाणयोः' इत्यमरः । शशंसुः कथितवन्तः । देवदारुस्कन्धत्वक्षतैर्गजानामौ-
पत्यमनुमीयत इत्यर्थः ॥ ७६ ॥

तत्र जन्यं रघोर्घोरं पर्वतीयैर्गणैरभूत् ।

नाराचक्षेपणीयाश्मनिष्पेषोत्पतिता नलम् ॥ ७७ ॥

तत्र हिमद्रौ रघोः पर्वते भवैः पर्वतीयैः "पर्वताश्च" इति छप्रत्ययः गणैरुत्सवसं-
केताख्यैः सप्तभिः सह (गणानुत्सवसंकेतानजयत्सप्त पाण्डवः) इति महाभारते ।
नाराचानां वाणविशेषाणां क्षेपणीयानां मिन्दिपालानामश्मनां च निष्पेषेण संघर्षेणो-
त्पतिता अनला यस्मिंस्तत्तथोक्तम् "क्षेपणीयो मिन्दिपालः खड्गो दीर्घो महाफलः"
इति यादवः । घोरं भीमं जन्यं युद्धमभूत् 'युद्धमायोधनं जन्यम्' इत्यमरः ॥ ७७ ॥

शरैस्त्वसंकेतान्स कृत्वा विरतोत्सवान् ।

जयोदाहरणं बाह्वोर्गापयामास किन्नरान् ॥ ७८ ॥

स रघुः शरैर्वाणैरुत्सवसंकेतानाम गणान्विरतोत्सवान्कृत्वा लिखित्वेत्यर्थः ।
किन्नरान्बाह्वोः स्वभुजयोर्जयोदाहरणं जयख्यापकं प्रबन्धविशेषं गापयामास "गति-
चुद्धिप्रत्यवसानार्थशब्दकर्मकर्मक्राणामणि कर्ता स खौ" इत्यनेन किन्नराणां
कर्मत्वम् ॥ ७८ ॥

परस्परेण विज्ञातस्तेषूपायनपाणिषु ।

राज्ञा हिमवतः सारो राज्ञः सारो हिमाद्रिणा ॥ ७९ ॥

तेषु गणेषूपायनयुक्ता पाणयो येषां तेषु सत्सु परस्परेणान्योन्यं राज्ञा हिमवतः
सारो धनरूपो विज्ञातः । हिमाद्रिणापि राज्ञः सारो बलरूपो विज्ञातः । एतेन तत्रत्य-
चक्षुनामर्घ्यत्वं गणानामभूतपूर्वश्च पराजय इति ध्वन्यते ॥ ७९ ॥

तत्रान्नोभ्यं यशोराशिं निवेश्यावस्तोह सः ।

पौलस्त्यतुलितस्याद्रेरादधान इव द्वियम् ॥ ८० ॥

स रघुस्तत्र हिमाद्रावन्नोभ्यमधृष्यं यशोराशिं निवेश्य निधाय पौलस्त्येन यद्यत्वेन
तुलितस्य चालितस्याद्रेः कैलासस्य द्वियमादधानो जनयन्निव श्वरुरोद्भावत्ततार । कैला-
समगतैव प्रतिनिरुत्त इत्यर्थः । न हि शराः परेण पराजितमभियुज्यन्त इति
भावः ॥ ८० ॥

चक्रुन्पे तीर्णलौहित्ये तस्मिन्प्रान्ज्योतिषेश्वरः ।

तद्गजालानतां प्राप्तैः सह कालागुरुद्रुमैः ॥ ८१ ॥

तस्मिन् रघौ तीर्णा लौहित्या नाम नदी येन तस्मिंस्तीर्णलौहित्ये सति प्राग्ज्योति-
पाणां जनपदानामीश्वरस्तस्य रघोर्गजानामालानतां प्राप्तेः कालागुरुदमैः कृष्णागुरुदक्षैः
सह चक्रन्पे कम्पितवान् ॥ ८१ ॥

न प्रसेहे स रुद्राकर्मधारावर्षदुर्दिनम् ।

रथवर्त्मरजोऽप्यस्य कुत एव पताकिनीम् ॥ ८२ ॥

स प्राग्ज्योतिषेश्वरः रुद्राकर्मवृत्तसूर्य अघारावर्ष च तद्दुर्दिनं च धारावृष्टिं विना
दुर्दिनीभूतम् अस्य रघो रथवर्त्मरजोऽरि न प्रसेहे । पताकिनीं सेनो तु कुत एव प्रसेहे
न कुतोऽपीत्यर्थः ॥ ८२ ॥

तमीशः कामरूपाणामत्याखण्डलविक्रमम् ।

भेजे भिन्नकटैर्नागैरन्यानुपस्त्रोव यैः ॥ ८३ ॥

कामरूपाणां नाम देशानामीशोऽस्याखण्डलविक्रममतीन्द्रपराक्रमं तं रघुम् भिन्नाः
स्रवन्मदाः कटा गण्डा येषां तैर्नागैर्गजैः साधनैर्भेजे नागान्दत्त्वा शस्त्रं गत इत्यर्थः । कीदृशै-
र्नागैः यैरन्यान् रघुञ्चतिरिक्तान्द्रुपानुपसुरोध । शूराणामपि शूरो रघुरिति भावः ॥ ८३ ॥

कामरूपेश्वरस्तस्य हेमपीठाधिदेवताम् ।

रत्नपुष्पोपहारेण ह्यायामानर्च पादयोः ॥ ८४ ॥

कामरूपेश्वरो हेमपीठस्याधिदेवतां तस्य रघोः पादयोश्छायां कनकमयपादपीठ-
व्यापिनीं कान्ति रत्नान्येव पुष्पाणि तेषामुपहारेण संपर्षणैर्नानर्चाचियामास ॥ ८४ ॥

इति जित्वा दिशो जिष्णुर्न्यवर्तत रथोद्धतम् ।

रजो विश्रामयन् राज्ञां छत्रशून्येषु मौलिषु ॥ ८५ ॥

जिष्णुर्जयशीलः “ग्लानिस्थश्च ग्लुः” इति ग्लुप्रत्ययः । स रघुरित्यर्थं दिशो
जित्वा रथैरुद्धतं रजशूत्रशून्येषु रथोरेकच्छत्रकत्वादिति भावः । राज्ञां मौलिषु किरीटेषु
‘मौलिः किरीटे धम्मिल्ले चूडाकङ्केलिमूर्धजे’ इति हेमः । विश्रामयन् संक्रामयन्नित्यर्थः ।
न्यवर्तत निवृत्तः ॥ ८५ ॥

स विश्वजितमाजह्ने यज्ञसर्वस्वदक्षिणम् ।

आदानं हि विसर्गाय संतां वारिमुचामिव ॥ ८६ ॥

स रघुः सर्वस्वं दक्षिणां यस्य तं सर्वस्वदक्षिणम् (विश्वजित्सर्वस्वदक्षिणः)
इति श्रुतेः । विश्वजितं नाम यज्ञमाजह्ने कृतवानित्यर्थः । युक्तं चैतदित्याह—सन्तो
साधूनाम् वारिमुचां मेघानामिव आदानमर्जनं विसर्गाय त्यागाय हि पात्रविनियोगाये-
त्यर्थः ॥ ८६ ॥

सत्रान्ते सचिवसखः पुरस्क्रियाभि-

गुर्वीमिः शमितपराजयव्यलीकान् ।

काकुत्स्थश्चिरविरहोत्सुकावरोधा-

न्नाचन्यान्स्वपुरनिवृत्तयेऽनुमेने ॥ ८७ ॥

काकुत्स्थो रघुः सत्रान्ते यज्ञान्ते 'सत्रमाच्छादने यज्ञे सदा दाने धनेऽपि चः
इत्यमरः । सचिवानाममात्यानां सखेति सचिवसखः सन् 'सचिवो भृतकेऽमात्येः इति
हैमः । तेषामत्यन्तानुसरणद्योतनार्थं राज्ञः सखित्वव्यपदेशः "राजाहः सखिभ्यष्ट्व"
गुर्वभिर्महतीभिः 'गुरुर्महत्याङ्गिरसे पित्रादौ धर्मदेशके' इति हैमः । पुरस्क्रियाभिः
पूजाभिः शमितं पराजयेन व्यलीकं दुःखं वैलक्ष्यं वा येषां तान् 'दुःखे वैलक्ष्ये व्यली-
कम्' इति यादवः । चिरविरहे राज्ञ्याः क्षत्रियास्तान् "राजश्चशुराद्यत्" इत्यपत्यायं
यत्प्रत्ययः । 'मूर्धाभिषिक्तो राजन्यो बाहुजः क्षत्रियो विराट्' इत्यमरः । स्वपुरं प्रति
निवृत्तये प्रतिगमनायानुमेनेऽनुज्ञातवात् । प्रहर्षिणीवृत्तमेतत् । तदुक्तम्—(म्नो ज्ञौ
गन्निदशयतिः प्रहर्षिणीयम्] इति ॥ ८७ ॥

ते रेखाध्वजकुलिशातपत्रचिह्नं

सम्राजश्चरणयुगं प्रसादलभ्यम् ।

प्रस्थानप्रणतिभिरङ्गुलीषु चक्रुः

मौलिस्तक्च्युतमकरन्दरेणुगौरम् ॥ ८८ ॥

ते राजानः । रेखा एव ध्वजाश्च कुलिशानि चातपत्राणि च ध्वजाद्याकाररेखा
इत्यर्थः । तानि चिह्नानि यस्य तत्तथोक्तम् प्रसादेनैव लभ्यं प्रसादलभ्यम् सम्राजः
सार्वभौमस्य रघोश्चरणयुगं प्रस्थाने प्रयाणसमये याः प्रणतयो नमस्कारगस्ताभि
करणैः श्रङ्गुलीषु मौलिषु केशवन्धेषु याः क्षत्रो मात्यानि ताभ्यश्च्युतैः मकरन्दैः
पुष्परसैः 'मकरन्दः पुष्परसः' इत्यमरः । 'रेणुभिः परागैश्च परागः सुमनोरजः'
इत्यमरः । गौरं गौस्वर्णं चक्रुः ॥ ८८ ॥

इति महामहोपाध्यायकोलाञ्जलमल्लिनाथसूरिविरचितया संजीविनीसमा-
ख्यया व्याख्यया समेतो महाकविश्रीकालिदासकृतौ रघुवंशे महा-
काव्ये रघुदिग्विजयो नाम चतुर्थः सर्गः ॥ ४ ॥

पञ्चमः सर्गः ।

इन्दीवरदलश्याममिन्दिरानन्दकन्दलम् ।

वन्दारुजनमन्दारं वन्देऽहं यदुनन्दनम् ॥

तमध्वरे विश्वजिति त्रितीशं निःशेषविश्राणितकोषजातम् ।

उपात्तविद्यो गुरुदक्षिणार्थी कौत्सः प्रपेदे वरतन्तुशिष्यः ॥ १ ॥

विश्वजिति विश्वजिन्नामन्यध्वरे यज्ञे 'यज्ञः सर्वोऽध्वरो यागः, इत्यमरः । निःशेषः विश्राणितं दत्तम् 'शरणं दाते' चुरादिः कोषानामर्थरासीनां जातं समूहो येन तं तथोक्तम् "कोपोऽस्त्री कुड्मले खड्गपिधानेऽर्थोघदिव्ययोः" इत्यमरः । 'जातं जनिसमूहयोः' इति शाश्वतः । एतेन कौत्सस्यानवसरप्राप्तिं सूचयति । तं त्रितीशं रघुमुपात्तविद्यो लब्धविद्यो वरतन्तोः शिष्यः कौत्सः । "ऋष्यन्धकट्टिणिकुरुम्यश्र" इत्यण् इवोऽपवादः । गुरुदक्षिणार्थी "पुष्करादिभ्यो देशे" इत्यत्रार्थाच्चासनिहिते तदन्ताच्चेतीनिः अप्रत्याख्येय इति भावः । प्रपेदे प्राप अस्मिन्सर्गे उत्तमुपजातिः । तद्वृत्तं तु—(स्यादिन्द्रवज्रा यदि तौ जगौ गः । उषेन्द्रवज्रा जतजास्ततो गौ । अनन्तरोदीरितः लक्ष्मभाजौ पदौ यदीयानुपजातयस्ताः) इति ॥ १ ॥

स मृगमये वीतहिरण्मयत्वात्पात्रे निधायार्ध्वमनर्घशीलः ।

श्रुतप्रकाशं यशसा प्रकाशः प्रत्युज्जगामातिथिमातिथेयः ॥ २ ॥

अनर्घशीलोऽमूल्यस्वभावः असाधारणस्वभाव इत्यर्थः । 'मूल्ये पूजाविधावर्घः' इति 'शीलं स्वभावे सद्वृत्ते, इति चामरशाश्वतौ । यशसा कीर्त्या प्रकाशत इति प्रकाशः पचाद्यच् । अतिथिषु साधुरतिथेयः "पथ्यतिथिवसतिस्वपतेर्दन्" इति ढञ् । स रघुः हिरण्यस्य विकारो हिरण्मयम् "द. गिडनाय०" इत्यादिसूत्रेण निपातः वीतरणिमयत्वादपगतसुवर्णपात्रत्वात् । यज्ञस्य सर्वस्वदक्षिणाकत्वादिति भावः । मृगमये मृद्विकारे पात्रे अर्घार्थमिदमर्घ्यम् "पादार्घ्यां च" इति यत् । पूजार्थं द्रव्ये निधाय श्रुतेन शास्त्रेण प्रकाशं प्रसिद्धम् श्रूयत इति श्रुतं वेदशास्त्रम् श्रुतं शास्त्रावधत्तयोः इत्यमरः । अतिथिमभ्यागतम् कौत्सम् 'अतिथिर्ना गृहागते' इत्यमरः । प्रत्युज्जगाम ॥ २ ॥

तमर्चयित्वा विधिवद्विधिजस्तपोधनं मानघनाग्रयायी ।

विशांपतिर्विष्टरभाजमारारुताञ्जलिः कृत्यविदित्युवाच ॥ ३ ॥

विधितः शास्त्रज्ञ अकरणे प्रत्यवायभीरुरित्यर्थः । मानघनानामग्रयाध्यघेसरः अपघशोभीरुरित्यर्थः । कृत्यवित्कार्यज्ञः आगमनप्रयोजनमवश्यं प्रष्टव्यमिति कृत्यवित् । विशांपतिर्मनुजेश्वरः 'द्वौ विशौ वैश्यमनुजौ' इत्यमरः । विष्टरभाजमासनगतम् अम्बुविष्टमित्यर्थः । विष्टरो विष्टपी दर्भमुष्टिः पीठाद्यमासनम् इत्यमरः । "वृक्षासनयो-

विद्वरः' इति निपातः । तं तपोधनं विधिवद्विध्यर्हम् यथाशास्त्रमित्यर्थः । "तदर्हम्" इति वतिप्रत्ययः । अर्चयित्वाऽऽरत्समीपे 'आराद्दूरसमीपयोः' इत्यमरः । कृताञ्जलिः सन्निति वक्ष्यमाणप्रकारणोवाच ॥ ३ ॥

अप्यग्रणीमन्त्रकृतामृषीणां कुशाग्रबुद्धे कुशली गुरुस्ते ।

यतस्त्वया ज्ञानमशेषमाप्तं लोकेन चैतन्यमिवोष्णारश्मेः ॥ ४ ॥

हे कुशाग्रबुद्धे सूक्ष्मबुद्धे 'कुशाग्रीयमतिः प्रोक्तः सूक्ष्मदर्शी च यः पुमान्' इति हलायुधः । मन्त्रकृतां मन्त्रसङ्ग्रहाम् "सुकर्मपापमन्त्र०" इत्यादिना क्विप् । ऋषीणां मग्रणीः श्रेष्ठस्ते तत्र गुरुः कुशल्यपि क्षेमवान्किम् । अग्निः प्रश्ने । 'गर्हासमुच्चयप्रश्न-सङ्कासंभावनास्वपि' इत्यमरः । यतो यस्माद्गुरोः सकाशात्त्वयाऽशेषं ज्ञानम् लोकेनो-ष्णारश्मेः सूर्याच्चैतन्यं प्रबोध इव आप्तं स्वीकृतम् ॥ ४ ॥

कायेन वाचा मनसाऽपि शश्वद्यत्संभृतं वासवधैर्यलोपि ।

आपाद्यते न व्ययमन्तरायैः कच्चिन्महर्षेस्त्रिविधं तपस्तत् ॥ ५ ॥

कायेनोपवासादिकृच्छ्रचान्द्रायणादिना वाचा वेदपाठेन मनसा गायत्रीजपादिना कायेन वाचा मनसापि करणेन वासवस्येन्द्रस्य धैर्यं लुम्पतीति वासवधैर्यलःपि स्वपदा-पहारशङ्काजनकमित्यर्थः । यत्तपः शश्वदसकृत् 'मुहुः पुनः पुनः शश्वदभीक्षणमस-कृतसमाः' इत्यमरः । संभृतं संचितं महर्षेर्वरतन्तोस्त्रिविधं वाङ्मनःकायजं तत्तपो-ऽन्तरायैर्विघ्नैरिन्द्रप्रेरिताप्सरःशापैर्व्ययं नाशं नापाद्यते कच्चिद् न हीयते किम् 'कचि-क्तामप्रवेदने' इत्यमरः ॥ ५ ॥

आधारबन्धप्रमुखैः प्रयत्नैः संवर्धितानां सुतनिर्विशेषम् ।

कच्चिन्न-वाय्वादिरुपप्लवो वः श्रमच्छिदामाश्रमपादपानाम् ॥ ६ ॥

आधारबन्धप्रमुखैरालवालनिर्माणादिभिः प्रयत्नैरुपायैः 'आधार आलवालेऽनु-बन्धेऽधिकरणेऽपि च' इति विश्वः । सुतेभ्यो निर्गतो विशेषोऽतिशयो यस्मिन्कर्मणि तत्तथा संवर्धितानां श्रमच्छिदां वः आश्रमपादपानां वाय्वादिः आदिशब्दादावानलादिः उपप्लवो वाधको न कच्चिन्नास्ति किम् ॥ ६ ॥

क्रियानिमित्तेष्वपि वत्सलत्वादभग्नकामा मुनिभिः कुशेषु ।

तदङ्कशय्याच्युतनाभिनाला कच्चिन्मृगीणामनघा प्रसृतिः ॥ ७ ॥

क्रियानिमित्तेष्वप्यनुष्ठानसाधनेष्वपि कुशेषु मुनिभिर्वत्सलत्वान्मृगान्नेहादभग्नकामा-ऽप्रतिहनेच्छा तेषां मुनीनामङ्गा एव शय्यास्तासु च्युतानि नाभिनालानि यस्याः सा तथोक्ता मृगीणां प्रसृतिः संततिरनघाऽव्यसना कच्चिद् अनपायिनी क्रिमित्यर्थः । 'दुःखेनोऽवसनेष्वघम्' इति यादवः । ते हि व्यालमयाश्शरात्रमङ्ग एव धारयन्ति ॥७॥

निर्वृत्यते यैनियमामिषेको येभ्यो निवापाञ्जलयः पितृणाम् ।

तान्युञ्ज्यषष्ठाङ्कितसैकतानि शिवानि वस्तीर्थजलानि कच्चिद् ॥ ८ ॥

यैस्तीर्थजलैर्नियमामिषेको नित्यस्नानादिर्निर्वृत्यते निष्पाद्यते येभ्यो अलेभ्यः उद्भू-स्येति शेषः । पितृणामनिष्पात्तादीनां निवापाञ्जलयस्तर्पणाञ्जलयः पितृदानं निवापः स्यात्' इत्यमरः । निर्वृत्यन्ते उञ्ज्यानां प्रकीर्णोद्धृतधान्यानां षष्ठैः षष्ठभागैः पालकत्वा-

द्राजग्राह्यैरङ्घ्रितानि सैकतानि पुलिनानि येषां तानि तथोक्तानि वो गुप्ताकं तानि तीर्थजलानि शिकानि भद्राणि कञ्चित् अनुपल्लवानि किञ्चित् यथः 'उच्छ्रो धान्या-शकादानं कण्ठशावर्जनं शिलम् इति यादयः । "पठाष्टाभ्यां अ च' इति पठशब्दाद्भागाः प्रत्ययः । अत एवापूरणार्थत्वात् "पूरणगुण०" इत्यादिना न पठोसमास-प्रतिषेधः । सिकता येषु सन्ति सैकतानि "सिकताशर्कराभ्यां च" इत्यण्प्रत्ययः ॥ ८ ॥

नीवारपाकादि कडङ्गरीयैरामृश्यते जानपदैर्न कञ्चित् ।

कालोपपत्तातिथिकल्प्यभागं वन्यं शरीरस्थितिसाधनं वः ॥ ९ ॥

कालेषु योग्यकालेषुपन्नानामागतानामतिथीनां कल्प्या भागा यस्य तत्तथोक्तम् । वने भवं वन्यम् शरीरस्थितेर्जावितस्य साधनं वो गुप्ताकम् पच्यत इति पाकः फलम् धान्यमिति यावत् । नीवारपाकादि आदिशब्दाच्छ्रयामाकादिधान्यसंग्रहः जनपदेभ्य आगतैर्जानपदैः "तत् आगतः" इत्यण् । कडङ्गरीयैः कडङ्गं वुसमर्हन्तीति कडङ्गरीयाः 'कडङ्गरो वुसः क्लीबे धान्यत्वञ्चि तुषः पुमान्, इत्यमरः । "कडङ्गरदक्षिणाच्छ्र च' इति छप्रत्ययः । तैर्गोमहिषादिभिर्नामृश्यते कञ्चित् न भक्ष्यते किमित्यर्थः ॥ ९ ॥

अपि प्रसन्नेन महर्षिणा त्वं सम्यग्विनीयानुमतो गृहाय ।

कालो ह्ययं संक्रमितुं द्वितीयं सर्वोपकारक्षममाश्रमं ते ॥ १० ॥

किञ्च त्वं प्रसन्नेन सता महर्षिणा सम्यग्विनीय शिष्यित्वा विद्यानुपदिश्येत्यर्थः । गृहस्थाश्रमं प्रवेष्टुम् "क्रियार्थोपपद०" इत्यादिना चतुर्थी । अनुमतोऽप्यनुज्ञातः किम् हि यस्मात्ते तत्र सर्वेषामाश्रमाणां ब्रह्मचर्यवानप्रस्थयतीनामुपकारे क्षमं शक्तम् 'क्षमं शक्ते हिते त्रिषु, इत्यमरः । द्वितीयमाश्रमं गार्हस्थ्यं संक्रमितुं प्राप्नुमयं कालः विद्या-ग्रहणानन्तर्यात्तस्येति भावः । "कालसमयवेलासु तुमुन्" इति तुमुन् । सर्वोपकारक्षम-मित्यत्र मनुः—(यथा मातरं वायुं समाश्रित्य सर्वे जीवन्ति जन्तवः । वर्तन्ते गृह्णिणस्तद्वदाश्रित्येतर आश्रमाः) इति ॥ १० ॥

कुशलप्रश्नं विधायामनप्रयोजनप्रश्नं चिकीर्षुर्गृह—

तवाहंतो नाभिगमेन तृप्तं मनोऽनियोगक्रिययोत्सुकं मे ।

अप्याज्ञया शासितुरात्मना वा प्राप्तोऽसि सम्भावयितुं वनान्माम् ११

अहंतः पूज्यस्य प्रशस्तस्य "अहं प्रशंसायाम्" इति शतृप्रत्ययः । तवाभिगमने-नागमनमात्रेण मे मनो न तृप्तं न तुष्टम् । किंतु नियोगक्रिययाऽऽज्ञाकरणेनोत्सुकं सोत्कण्ठम् 'इष्टार्थाद्युक्त उत्सुकः' इत्यमरः । "प्रसितोत्सुकाभ्यां तृतीया च" इति सप्तम्यर्थे तृतीया । शासितुर्गुरोराज्ञयाऽऽप्यात्मना स्वतो वा 'प्रकृत्यादिभ्य उपसख्या-नम्" इति तृतीया । मां सम्भावयितुं वनात्प्राप्तोऽसि गुर्वर्थं स्वार्थं वाऽऽगमन-मित्यर्थः ॥ ११ ॥

इत्यर्ध्यापात्रानुमितव्ययस्य रघोरुदारामपि गां निशम्य ।

स्वार्थोपपत्तिं प्रति दुर्वलाशस्तमित्यवोचद्दरतन्तुशिष्यः ॥ १२ ॥

अर्ध्यापात्रेण मृन्मयेनानुमितो व्ययः सर्वस्वत्यागो यस्य तस्य रघोरित्युक्त-प्रकारामुदारामौदार्ययुक्तमपि गां वाचम् 'मनो-नियोगक्रिययोत्सुकं मे इत्येवंरूपाम्' ।

स्वर्गेषुपशुवाग्जदिङ्नेत्रगुणिमूजले । लक्ष्यदृष्ट्याः स्त्रियां पुंसि गौः इत्यमरः ।
निशम्य । श्रुत्वा वरतन्तुशिष्यः कौत्सः स्वार्थोपपत्तिं स्वकार्यसिद्धिं प्रति दुर्बलाशः
सन्मृगमयपात्रदर्शनाच्छिथिलमनोरथः संस्तं रघुमिति वक्ष्यमाणप्रकारेणावोचत् ॥ १२ ॥

सर्वत्र नो वार्तमवेहि राजन्नाथे कुतस्त्वय्यशुभं प्रजानाम् ।

सूर्ये तपत्यावरणाय दृष्टेः कल्पेत लोकस्य कथं तमिस्रा ॥ १३ ॥

हे राजन् ! त्वं सर्वत्र नोऽस्माकं वार्तं स्वास्थ्यमवेहि जानीहि 'वार्तं फल्गुन्यरोगे
च' इत्यमरः । 'वार्तं पाठवमारोग्यं भव्यं स्वास्थ्यमनामयम्' इति यादवः । न चैत-
दाश्रयमित्याह-नाथ इति । त्वयि नाथ ईश्वरे सति प्रजानामशुभं दुःखं कुतः । तथा
हि अर्थान्तरं न्यस्यति-सूर्यं इत्यादिना । सूर्ये तपति प्रकाशमाने सति तमिस्रा
तमस्ततिः । 'तमिन्नं तिमिरं रोगे तमिस्रा तु तमस्ततौ । कृष्णपक्षनिशायां च' इति
विश्वः । 'तमिन्नम्' इति पाठे तमिन्नं तिमिरम् "तमिन्नं तिमिरं तमः" इत्यमरः । लोकस्य
जनस्य 'लोकस्तु भुवने जने' इत्यमरः । दृष्टेरावरणाय कथं कल्पेत दृष्टिमावरितुं नाल-
मित्यर्थः । कल्पेत्परलभर्थत्वात्तद्योगे "नमःस्वस्तिस्वाहास्वधालं वपइयोगाच्च" इत्यनेन
चतुर्था । 'अलमिति पर्याप्त्यर्थप्रहणम्' इति भगवान्भाष्यकारः । कल्पेत संपद्येतेत्य-
र्थः । कल्पेति संपद्यमाने चतुर्थाति वृत्तेव्याद ॥ १३ ॥

'तवाहंत—' इत्यादिनोक्तं यत्तन्न चित्रमित्याह—

भक्तिः प्रतीक्ष्येषु कुलोचिता ते पूर्वान्महाभाग तयाऽतिशेषे ।

व्यतीतकालस्त्वहमभ्युपेतस्त्वामर्थिभावादिति मे विषादः ॥ १४ ॥

प्रतीक्ष्येषु पूज्येषु पूज्यः प्रतीक्ष्यः इत्यमरः । भक्तिरनुरागविशेषस्ते तव कुलो-
चिता कुलाम्यस्ता 'अभ्यस्तेऽप्युचितं न्याप्यम्' इति यादवः । हे महाभाग सार्व-
भौम ! तया भक्त्या पूर्वानतिशेषेऽतिवर्तसे । किन्तु सर्वत्र वार्तं चेत्तर्हि कथं
वेदसिन्न इव दृश्यसेऽत आह-व्यतीतेति । अहं व्यतीतकालोऽतिक्रान्तकालः सन्नर्थिभा-
वाच्चाभ्युपेत इति मे मम विषादः ॥ १४ ॥

शरीरमात्रेण नरेन्द्र तिष्ठन्नाभासि तीर्थप्रतिपादितद्धिः ।

आरर्यकोपात्तफलप्रसूतिः स्तम्भेन नीवार इवावशिष्टः ॥ १५ ॥

हे नरेन्द्र ! तीर्थे सत्पात्रे प्रतिपादिता इत्तदर्थेन स तयोक्तः 'शोनौ जलावतार
च मन्त्रायष्टादशेऽपि । पुण्यक्षेत्रे तथा पात्रे तीर्थे स्यादर्शनेष्वपि' इति हलायुधः ।
शरीरमात्रेण तिष्ठन् आरर्यकोपात्तफलप्रसूतिः भवा मनुष्या मनुप्रमुखाः "आरर्यान्मनुष्ये"
इति बुद्धप्रत्ययः । तैरुपात्ता फलमेव प्रसूतिर्यस्य स स्तम्भेन काण्डेनावशिष्टः प्रकृत्या-
दित्वात्तृतीया । नीवार इव आभासि शोभसे ॥ १५ ॥

स्थाने भवानेकनराधिपः सन्नकिंचनत्वं मखजं व्यनक्ति ।

पर्यायपीतस्य सुरैर्हिमांशोः कलाक्षयः श्लाघ्यतरो हि वृद्धेः ॥ १६ ॥

भवानेकनराधिपः सार्वभौमः सन् मखजं मखजन्यम् न विद्यते । किंचन यस्येत्य-
किंचनः मय ख्यंसकादित्वात्तत्पुरुषः तस्य भावस्तत्त्वं निर्धनत्वं व्यनक्ति प्रकटयति
स्थाने युक्तम् । युक्तं द्वे सांप्रतं स्थाने इत्यमरः । तयारिं सुरैर्देवैः पर्यायेण क्रमेण

पीतस्य हिमांशोः कलाक्षयो शृङ्गेरुपचयाञ्जलाध्यतरो हि वरः खलु । (मणिः
शाण्डोष्ठीदः समरविजयो हेतिनिहतो मदक्षीणो नागः शरदि सरितः श्यामपुलिनाः ।
कलाशेषश्चन्द्रः सुरतष्टिता बालवनिता तनिम्ना श भन्ते गलितविभवाः प्राधिभु
नृपाः ॥) इति भावः । अत्र कामन्दकः—(धर्मार्थं क्षीणकोपस्य क्षीणत्वमपि शोभते
स्यैः पीतावशेषस्य कृष्णपक्षे विधोरिव] इति ॥ १६ ॥

तदन्यतस्तावदनन्यकार्यो गुर्वर्थमाहर्तुमहं यतिष्ये ।

स्वस्त्यस्तु ते निर्गलिताम्बुगर्भं शरदधनं नार्दति चातकोऽपि ॥ १७ ॥

तत्तस्मात्तावदनन्यकार्यः यावत्तावच्च साकल्येऽवधौ मानेऽवधारणे इति विश्वः ।
प्रयोजनान्तररहितोऽहमन्यतो वदान्यान्तराद्गुर्वर्थं गुरुधनमाहर्तुं यतिष्ये उद्योच्ये ।
ते तुभ्यं स्वस्ति शुभमस्तु । 'नमः स्वस्तिस्त्राहास्वधालंष्टपञ्चोगाभ' इत्यनेन चतुर्थी ।
तथा हि चातकोऽपि (धरणीपतितं तोयं चातकानां रुजाकरम्) इति हेतोरनन्यगति-
कोऽपीत्यर्थः । निर्गलितोऽम्बुवै गर्भो यस्य तं शरदधनं नार्दति न याचते । 'अर्द-
गतौ याचने च' इति धातुः । 'याचनाथ रणेऽर्दनम्' इति यादवः ॥ १७ ॥

एतावदुक्त्वा प्रतियातुकामं शिष्यं महर्षेर्नृपतिनिषिध्य ।

किं वस्तु विद्वन्गुरवे प्रदेयं त्वया कियद्वेति तमन्वयुक्तं ॥ १८ ॥

एतावद्वाक्यमुक्त्वा प्रतियातुं कामा यस्य तं प्रतियातुकामं गन्तुकामम् 'तु का-
ममनसोरपि' इति मकारलोपः । महर्षेर्वरतन्तोः शिष्यं कौत्सं नृपतीरघुनिषिध्य
निवार्य । हे विद्वन् ! त्वया गुरवे प्रदेयं वस्तु किं किमात्मकं कियत्किममाणं वा । इत्येवं
तं कौत्समन्वयुक्तापृच्छत् । प्रश्नोऽनुयोगः पृच्छा च इत्यमरः ॥ १८ ॥

ततो यथावद्विहिताध्वराय तस्मैस्मयावेशविवर्जिताय ।

वर्णाश्रमाणां गुरवे स वर्णा विचक्षणः प्रस्तुतमाचक्षते ॥ १९ ॥

ततो यथावदधार्हम् । विहिताध्वराय विधिवदनुष्ठितयथाय सदाचारयेत्यर्थः ।
स्मयावेशविवर्जिताय गर्वाभिनिवेशशून्याय अनुद्वितायेत्यर्थः । वर्णानां ब्राह्मणादीना-
माश्रमाणां ब्रह्मचर्यादीनां च गुरवे नियामकाय 'वर्णाः स्युर्ब्राह्मणादयः' इति । 'ब्रह्म-
चारी गृही वानप्रस्थो भिक्षुश्चतुष्टये । आश्रमोऽस्त्री' इति चामरः । सर्वकार्यनिर्वाहका
येत्यर्थः । तस्मै रघवे विचक्षणो विद्वान्वर्णां ब्रह्मचारी 'वर्णिनां ब्रह्मचारिण' इत्यमरः ।
'वर्णाद्ब्रह्मचारिणि' इतीनिप्रत्ययः स कौत्सः प्रस्तुतं प्रकृतमाचक्षते ॥ १९ ॥

समाप्तविद्येन मया महर्षिविज्ञापितोऽभूद्गुरुदक्षिणायै ।

स मे चिरायास्खलितोपचारां तां भक्तिमेवागणयत्पुरस्तात् ॥ २० ॥

समाप्तविद्येन मया महर्षिगुरुदक्षिणायै गुरुदक्षिणास्वीकारार्थं विज्ञापितोऽभूत्
स च गुरुश्चिरायास्खलितोपचारां तां दुष्करां मे भक्तिमेव पुरस्तात्प्रथममगणयत्सं-
ख्यातवान् । भक्त्यैव संतुष्टः किं दक्षिणयेत्युक्तं नित्यर्थः । अथवा भक्तिमेव तां
दक्षिणामगणयदिति योज्यम् ॥ २० ॥

निर्वन्धसञ्जातरुषार्थकार्यमचिन्तयित्वा गुरुणाऽहमुक्तः ।

वित्तस्य विधापरिसंख्यया मे कोटीश्चतस्रो दश चाहरेति ॥ २१ ॥

निबन्धेन प्रार्थनातिशयेन संज्ञातरुपा संज्ञातक्रोधेन गुरुणा अर्थकार्श्यं दारिद्र्य-
मचिन्तयित्वाऽविधायार्थं हम् वित्तस्य धनस्य चतस्रो दश च कोटीरचतुर्दशकोटीं मत्स्य-
माहरानयेति विधापरिसंख्यया विधापरिसंख्यानुसारेणैवाक्तः । अत्र मनुः—(अङ्गानि
त्रेदारचत्वारो मीमांसा न्यायविस्तरः । पुण्यं धर्मशास्त्रं च विधा ह्येतारचतुर्दश ॥) ॥२१॥

सोऽहं सपर्याविधिभाजनेन मत्वा भवन्तं प्रभुशब्दशेषम् ।

अभ्युत्सहे सम्प्रति नोपरोद्धुमल्पेतरत्वाच्छ्रुतनिष्क्रयस्य ॥ २२ ॥

सोऽहं सपर्याविधिभाजनेनार्थपात्रेण भवन्तं प्रभुशब्द एव शेषो यस्य तं मत्वा
निःस्वं निश्चित्यर्थः । श्रुतिनिष्क्रयस्य विधामूल्यस्याल्पेतरत्वादतिमहत्त्वात्संप्रत्युपरोद्धुं
नाभ्युत्सहे ॥ २२ ॥

इत्थं द्विजेन द्विजराजकान्तिरावेदितो वेदविदां वरेण ।

एनोनिवृत्तेन्द्रियवृत्तिरेन जगाद भूयो जगदेकनाथः ॥ २३ ॥

द्विजराजकान्तिरचन्द्रकान्तिः 'द्विजराजः शशधरो नक्षत्रेशः क्षपाकरः' इत्यमरः ।
तस्मात्सोमो राजा नो ब्राह्मणानाम्) इति श्रुतः । द्विजराजकान्तित्वेनार्थावाप्तिवैरा-
ग्यं वारयति । एनसः पापाश्रिवृत्तेन्द्रियवृत्तिर्यस्य स जगदेकनाथो रघुर्वेदविदां वरेण
श्रेष्ठेन द्विजेन कौत्सेनेत्यभावेदितो निवेदितः सन् एनं कौत्सं भूयः पुनर्जगाद ॥२३॥

गुर्वर्थमर्था श्रुतपारदृश्या रघोः सकाशादनवाप्य कामम् ।

गतो वदान्यान्तरमित्ययं मे मा भूत्परीवादनवावतारः ॥ २४ ॥

श्रुतस्य पारं दृष्ट्वाञ्छ्रुतपारदृश्या "दृशेः क्वनिप्" इति क्वनिप् । गुर्वर्थं
गुरुदक्षिणार्थं यथा तथार्थो याचकः विशेषणद्वयेनाप्यस्याप्रत्यारख्येयत्वमाह । रघोः
सकाशात्कामं मनोरथमनवाप्याप्राप्य वदान्यान्तरं दात्रन्तरं गतः 'स्युर्वदान्यस्यूल-
क्यदानशौक्या बहुप्रदे' इत्यमरः । इत्येवंरूपोऽयं परीवादस्यापवादस्य नवो नूतनः
प्रथमोऽवतार आभिर्भावो मे मा भून्मास्तु । रघोरिति स्वनामग्रहणं संभावितत्वशो-
नार्थकम् । तथा च—(संभावितस्य चाक्रीर्तिर्मरणादतिरिच्यते) इति भावः ॥ २४ ॥

स त्वं प्रशस्ते महिते मदीये वसंश्चतुर्थोऽग्निरिवान्यगारे ।

द्विन्नाग्यहान्यर्हसि सोढुमर्हन्त्यावद्यते साधयितुं त्वदर्थम् ॥ २५ ॥

स त्वं महिते पूजिते प्रशस्ते प्रसिद्धे मदीयेग्न्यगारे त्रेतानिशालायां चतुर्थोऽ
ग्निरिव वसन्दिवाग्निं द्वे त्रीणि वाऽहानि । दिनानि । "संख्ययाव्ययाऽसन्नादृगधिक-
संख्याः संख्येये", इति बहुव्रीहिः । 'बहुव्रीहौ संख्येये ङ्ज्वहुगणान्' इति ङ्ज्व-
त्यय समासान्तः । सोढुमर्हसि । हे अर्हन् मान्य ! त्वदर्थं तत्र प्रयोजनं साधयितुं याव-
द्यते यत्तिष्ये । 'यावत्पुरानिपातयोर्लट्' इति भविष्यदर्धे लट् ॥ २५ ॥

तथेति तस्यावितथं प्रतीतः प्रत्यग्रहीत्सङ्गरमग्रजन्मा ।

गामात्तसारां रघुरप्यवेक्ष्य निष्कण्टुमर्थं चकमे कुवेरात् ॥ २६ ॥

अग्रजन्मा ब्राह्मणः प्रतीतः प्रीतः संस्तस्य रघोरवितथममोघं सद्गर्भं प्रतिज्ञाम्
'अथ प्रतिज्ञाजिसंविदापत्सु सद्गर्भः' इत्यमरः । 'तां गिरम्' इति कञ्चित्पठन्ति । तथेति
प्रत्यग्रहीत् । रघुरपि गां भूमिमात्तसारां गृहीतधनामवेक्ष्य कुवेरादर्थं निष्कण्टुमाहर्तुं
चकमे इयेप ॥ २६ ॥

वसिष्ठमन्त्रोक्षणजात्मभावादुदन्वदाकाशमहीधरेषु ।

मरुत्सखस्येव बलाहकस्य गतिविजघ्ने न हि तद्रथस्य ॥२७॥

वसिष्ठस्य यन्मन्त्रेणोक्षणमभिनन्द्य प्रोक्षणं तज्जात्मभावात्सामर्थ्याद्देवतोः उदन्व-
दाकाशमहीधरेषुदन्वत्युदधावाकाशे महीधरेषु वा मरुत्सखस्य मरुतः सखेति तत्पुरुषो
बहुव्रीहौ समासान्ताभावात् । ततो वायुसहायस्येति लभ्यते । वारीणां ग्राहको बलाहकः
पृषीदरादित्वात्साधुः तस्यैव मेघस्येव तद्रथस्य गतिः संचारो न विजघ्ने न विहता हि ॥२७॥

अथाविशिस्ये प्रयतः प्रदोषे रथं रघुः कल्पितशस्त्रगर्भम् ।

सामन्तसंभावनयैव धीरः कैलासनाथं तरसा जिगीषुः ॥ २८ ॥

अथ प्रदोषे रजनीमुखे तत्काले यानधिरोहणाभिधानात् प्रयतो धीरो रघुः
समन्ताद्भवः । समन्तः राजमात्रमिति संभावनयैव कैलासनाथं कुर्वेत् तरसा बलेन
जिगीषुर्जंतुमिच्छुः सन् कल्पितं सज्जितं शस्त्रं गर्भं यस्य तं रथमविशिस्ये शयितवा-
नित्यर्थः । “अधिशीङ्स्थासां कर्म” इति कर्मत्वम् ॥ २८ ॥

प्रातः प्रयाणाभिमुखाय तस्मै सविस्मयाः कोषगृहे नियुक्ताः ।

हिरण्यमयीं कोष गृहस्य मध्ये वृष्टिं शशंसुः पतितां नभस्तः ॥२९॥

प्रातः प्रयाणाभिमुखाय तस्मै रघवे कोषगृहे नियुक्ता अधिहृता भाण्डागारिकाः
सविस्मयाः सन्तः कोषगृहस्य मध्ये नभस्तोः नभस्तः पञ्चम्यात्तसिद्धप्रत्ययः
पतितां हिरण्यमयीं सुवर्णमयीम् “दाण्डिनायन०” इत्यादिना निपातनात्साधुः । वृष्टिं
शशंसुः कथयामासुः ॥२९॥

तं भूपतिर्भासुरहे मराशि लब्धं कुवेरादभियास्यमानात् ।

दिदेश कौत्साय समस्तमेव पादं सुमेरोरिव वज्रभिन्नम् ॥ ३० ॥

भूपती रघुः अभियास्यमानादभिगमिष्यमाणात्कुवेराद्व्ययम् वज्रेण कुलिशेन भिन्नं
सुमेरोः पादं प्रत्यन्तपर्वतमिव स्थितम् पादाः प्रत्यन्तपर्वताः इत्यमरः । “शङ्कम्”
इति क्वचित्पाठः । भासुरं भास्वरम् “भञ्जभासभिदो घुरच्” । हेमराशिं समस्तं
कृत्स्नमेव कौत्साय दिदेश द्वौ न तु चतुर्दशकोटिमात्रमित्येवकारार्थः ॥ ३० ॥

जनस्य साकेतनिवासिनस्तौ द्वावप्यभूतामभिनन्द्यसवौ ।

गुरुप्रदेयाधिकनिस्पृहोऽर्थी नृपोऽर्थिकामादधिकप्रदश्च ॥३१॥

तावधिदातारौ द्वावपि साकेतनिवासिनोऽयोर्ध्यावासिनः ‘साकेतः स्यादयोर्ध्यायां
क्रोसला नन्दिनी च सा, इति यादवः । जनस्याभिनन्द्यसत्वौ स्तुत्यव्यवसायावभूताम्
‘द्रव्यासुव्यवसायेषु सत्वमन्त्री तु जन्तुषु’ इत्यमरः । कौ द्वौ गुरुप्रदेयाधिकेऽतिरि-
क्तद्रव्ये निस्पृहोऽर्थी आर्थिकामादर्थिमनोरथादधिकं प्रददातीति तथोक्तः “प्रदाज्ञः” इति
कप्रत्ययः । नृपश्च ॥ ३१ ॥

अथोष्टवामीशतवाहितार्थं प्रवेश्वरं प्रीतमना महर्षिः ।

स्पृशन्करेणानतपूर्वकायं संप्रस्थितो वाचमुवाच कौत्सः ॥३२॥

अथ प्रीतमना महर्षिः कौत्सः संप्रस्थितः प्रस्थास्यमानः सन् ‘आशंसायां तवच’

इति भविष्यदर्शने ततः । उट्ट्राणां कमलकानां वामीनां बहवानां च शतैर्वाहितार्थं प्रापित
थनमानतपूर्वकायम् । त्रिनयनमभित्यर्थः । प्रजेखरं रघुं करेण स्पृशन्वाचमुवाच ॥३३॥

किमत्र चित्रं यदि कामसुभूवृत्ते स्थितस्याधिपतेः प्रजानाम् ।

अचिन्तनीयस्तु तवं प्रभावो मनीषितं धौरपि येन दुग्धा ॥३३॥

दृष्टो स्थितस्य । (न्यायेनार्जनमर्यस्य बंधनं पालनं तथा । सत्पात्रे प्रतिपत्तिश्च
राजदृष्टं चतुर्विधम् ॥) इति कामन्दकः तस्मिन्वृत्तो स्थितस्य प्रजानामधिपतेर्दृ-
पस्य भूः कामान्सूत इति कामसूर्यदि 'सत्सुद्विषदुहृदुहयुजविदमिदुद्विदजनोराजामुप-
सर्गेऽपि त्रिवपु' । कामप्रसवने किं चित्रम् । न चित्रमित्यर्थः ॥ किन्तु तव प्रभावो
महिमा त्वचिन्तनीयः । येन त्वया धौरपि मनीषितमभिलषितं दुग्धा । दुर्होद्विकर्म-
कृत्वादप्रधाने कर्मणि ततः । (प्रधानकर्मण्यारव्ये लादीनादुद्विकर्मणाम् । अप्रधाने दुहा
दीनां गयन्ते कर्तुश्च कर्मणा ॥) इति स्मरणात् ॥ ३३ ॥

आशास्यमन्द्दुनरुक्तभूतं श्रेयांसि सर्वाण्यधिजगुषस्ते ।

पुत्रं लभस्वात्मगुणानुरूपं भवन्तमीड्यं भवतः पितेव ॥ ३४ ॥

सर्वाणि श्रेयांसि शुभान्यधिजगुषः प्राप्तव्रतस्ते तवान्यत्पुत्रातिरिक्तेमाशास्यमाशी-
साध्यमाशंसनीयं वा पुनरुक्तभूतम् सर्वसिद्धमित्यर्थः । किन्तु इड्यं स्तुत्यं भवन्तं भवतः
पितेवः त्मगुणानुरूपं त्वया तुल्यगुणमित्यर्थः । पुत्रं लभस्व प्राप्नुहि ॥ ३४ ॥

इत्थं प्रयुज्याशिषमग्रजन्मा राज्ञे प्रतीयाय गुरोः सकाशम् ।

राजापि लेभे सुमाशु तस्मादालोकमर्कादिव जीवलोकः ॥ ३५ ॥

अग्रजन्मा ब्रह्मणः 'अग्रजन्मा द्विजे श्रेष्ठे आतरि ब्रह्मणि स्मृतः' इति विश्वः ।
इत्थं राज्ञे आशिषं प्रयुज्य दत्त्वा गुरोः सकाशं समीपं प्रतीयाय प्राप राजाऽपि जीव-
लोको जीवसमूहः जीवः प्राणिनि गोप्यतौ' इति विश्वः । अर्कादालोकं प्रकाशमिव
'चैतन्यम्' इति पाठे ज्ञानम् तस्मादपेराशु सुतं लेभे प्राप ॥ ३५ ॥

ब्राह्मे मुहूर्ते किल तस्य देवो कुमारकल्पं सुषुवे कुमारम् ।

अतः पिता ब्रह्मण एव नाम्ना तमात्मजन्मानमजं चकार ॥ ३६ ॥

तस्य रघोदेवी म ह्येवी ब्राह्मे "तस्येदम्" इत्यण् । ब्रह्मदेवताकेऽभिजिज्ञामके मुहूर्ते
किलेपदसमाप्तं कुमारं कुमारकल्पं स्कन्दसदृशम् "ईवदसमाप्तौ कल्पदेश्यव्यदेशीयरः"
इत्यनेन कल्पप्रत्ययः । कुमारं पुत्रं सुषुवे 'कुमारो बालके स्कन्दे' इति विश्वः । अतो
ब्राह्ममुहूर्तोत्पन्नत्वात्पिता रघुर्ब्रह्मणो विधेरेव नाम्ना तमात्मजन्मानं पुत्रमजमजनामकं
चकार । 'अजो हरौ हरे कामे विधौ छगो रघोः सुते' इति विश्वः ॥ ३६ ॥

रूपं तदोजस्वि तदेव वीर्यं तदेव नैसर्गिकमुन्नतत्वम् ।

न कारणात्स्वा द्विभिदे कुमारः प्रवर्तितो दीप इव प्रदीपात् ॥ ३७ ॥

श्रीजस्वि तेजस्वि बलिष्ठ वा 'श्रीजस्तेजसि धातूनामवदम्भप्रकाशयोः । श्रीजो बले
च दीप्तौ च' इति विश्वः । रूपं वपुः । 'अथ रूपं नपुंसकम् । स्वभावाकृतिसौन्दर्य-

वपुषि लोकशब्दयोः॥' इति विश्वः । तदेव पैतृकमेव वीर्यं शौर्यं तदेव नैसर्गिकं स्वाभाविकमुन्नतत्वं तदेव तादृशमेवेत्यर्थः । कुमारो बालकः प्रवर्तित उपादितो दीपः प्रदीपात्स्त्रीत्पादकादीपादिव स्वात्स्वकीयात्—“पूर्वादिभ्यो नवभ्यो वा” इतिस्माद्भावो वैकल्पिकः । कारणाज्जनकात्र विभिदे भिन्नो नाभूत् सर्वात्मना तादृश एवामूदित्यर्थः ॥३७॥

उपात्तविद्यं विधिवद्गुरुभ्यस्तं यौवनोद्भेदविशेषकान्तम् ।

श्रीः साभिलाषापि गुरोरनुज्ञां धीरेव कन्या पितुराचकाङ्क्ष ॥ ३८ ॥

गुरुभ्यो विधिवद्यथाशास्त्रमुपात्तविद्यं लब्धविद्यम् यौवनस्योद्भेदादाविर्भावाद्भेदोविशेषेण कान्तं सौम्यं तमजं प्रति साभिलाषापि श्रीः धीरा स्थिरोन्नतचित्ता स्थिरचित्तोन्नतिर्या तु तद्घैर्यमिति संज्ञितम्' इति भूपालः । कन्या पितुरिव गुरोरनुज्ञामाचकाङ्क्षयेत् । यौवराज्याहोऽभूदित्यर्थः । अनुज्ञा शब्दात्पितृपारतन्व्यमुपमासामर्थ्यात्पाणिग्रहणयोग्यता च ध्वन्यते ॥ ३८ ॥

अथेश्वरेण क्रथकैशिकानां स्वयंवरार्थं स्वसुरिन्दुमत्याः ।

आप्तः कुमारानयनोत्सुकेन भोजेन दूतो रघवे विसृष्टः ॥ ३९ ॥

अथ स्वसुभंगिन्या इन्दुमत्याः स्वयंवरार्थं कुमारस्याजस्यानयने उत्सुकेन क्रथकैशिकानां विदभदेशानामीश्वरेण स्वामिना भोजे राज्ञाप्तो हितो दूतो रघवे विसृष्टः प्रेषितः । क्रियामात्रयोगेऽपि चतुर्थी ॥ ३९ ॥

तं श्लाघ्यसंबन्धमसौ विचिन्त्य दारक्रियायोग्यदशं च पुत्रम् ।

प्रस्थापयामास ससैन्यमेनमृद्धां विदर्भाधिपराजधानीम् ॥ ४० ॥

असौ रघुस्तं भोजं श्लाघ्यसंबन्धमनृचानत्वादिगुणयुगात्स्पृहणीयसंबन्धं विचिन्त्य विचार्य पुत्रं च दारक्रियायोग्यदशं विवाहयोग्यवयसं विचिन्त्य ससैन्यमेनं पुत्रमृद्धां समृद्धां विदर्भाधिस्य भोजस्य राजधानीं पुरीं प्रति प्रस्थापयामास । धोयतेऽस्यामिति धानी । “करणाधिकरणायोश्च” इत्यधिकरणे ल्युट्प्रत्ययः । राज्ञां धानीति विग्रहः ॥४०॥

तस्योपकार्यारचितोपचारा वन्येतरा जानपदोपदाभिः ।

मार्गे निवासा मनुजेन्द्रसूनोर्वमृवुरुद्यानविहारकल्पाः ॥ ४१ ॥

उपकार्यासु रजयोग्येषु पटभवनादिषु 'सौधोऽस्त्री राजसदनमुपकार्योपकारिका' इत्यमरवचनव्याख्याने क्षीरस्वामी । उपक्रियत उपकरोति वा पटमण्डपादि राजसदनमिति । रचिता उपचाराः शयनादयो येषु ते तथोक्ता जानपदानां जनप्रदेभ्य आगतानामुपदाभिरुपायनैः वन्या वने भवा इतरे येषां ते वन्येतराः श्रवण्या इत्यर्थः । “न बहुव्रीहौ” इति सर्वनामसंज्ञानिषेधः तत्पुरुषं सर्वनामसंज्ञा दुवारैव । तस्य मनुजेन्द्रसूनोरजस्य मार्गे निवासा वासनिका उद्यानान्याक्रीडाः ‘पुमानाक्रीड उद्यानम्’ इत्यमरः । तान्येव विहारा विहारस्थानानि तत्कल्पाः तत्सदृशा इत्यर्थः । “ईपदसमाप्तौ ०” इति कल्पप्रत्ययः । वमृवुः ॥ ४१ ॥

स नर्मदारो घसि सीकराद्रै मरुद्भिरानर्तितनक्तमाले ।

निवेशयामास विलङ्घिना ध्वा बलान्तं रजोधूसरकेतु सैन्यम् ॥ ४२ ॥

विलङ्घिता ध्वाऽतिक्रान्तप्रागः सोऽजः सीकराद्रैः श तलेरित्यर्थः मरुद्भिवर्तैरान-
र्तिताः कम्पिता नक्तमालाश्चरित्रित्वाग्यष्टकभेदाः चिरचिल्वो नक्तमालः करजश्च
करजके इत्यमरः । यस्मिंस्त स्मन् निवेशाह इत्यर्थः । नर्मदाया रोघसि रेवायौस्तारि-
कलान्तं भ्रान्तं रजोभिधूसराः केतवो ध्वजा यस्य तत्सैन्यं निवेशयामास ॥ ४२ ॥

अथोपरिष्ठाद्भ्रमरैर्भ्रमद्भिः प्राक्सूचितान्तः सलिलप्रवेशः ।

निर्वीतदानामलग्ना गृहभित्तिर्वन्यः सरित्तो गज उन्ममज्ज ॥ ४३ ॥

अथोपरिष्ठाद्भ्रमम् । “उपर्युपरिष्ठात्” इति निपातः । भ्रमद्भिः मदलोभादिति
भावः भ्रमरैः प्रागुज्जनात्पूर्वं सूचितो ज्ञापिताऽन्तः सलिले प्रवेशो यस्य स तथोक्तः
निर्वीतदाने क्षलितमदे अत एवामले गृहभित्ती यस्य स तथोक्तः ‘दानं गजमदे
त्यागे’ इति शाश्वतः । प्रशस्तौ गण्डौ गण्डभित्ती ‘प्रशंसावचनैश्च’ इति समासः ।
भित्तिशब्दः प्रशस्तार्थः । तथा च गणरत्नमहोदधौ ‘मतल्लिकोदमिश्राः स्युः प्रकाण्ड-
स्थलमित्ययः’ इति । भित्तिः प्रदेशो वा ‘भित्तिः प्रदेशो कुर्व्येऽपि’ इति विश्वः ।
निर्वीतदानेनमला गण्डभित्तिर्यस्येति वा । वन्यो गजः सरित्तो नर्मदायाः सकाशात्
पञ्चम्यास्तसिल्लप्रत्ययः उन्ममज्जोत्थितः ॥ ४३ ॥

निःशेषविचालितधातुनापि वंपक्रियामृक्षवतस्तटेषु ।

नीलोर्ध्वरेखाशवलेन शंसन्दन्तद्वयेनाश्मबिकुण्ठितेन ॥ ४४ ॥

कथंभूतो गजः । निःशेषविचालितधातुनाऽपि धौतगौरिकादिनाऽपि नीलाभिरु-
र्ध्वाम्भी रेखाभिस्तटाभिघातजनिताभिः शवलेन कर्बुरेण ‘चित्रं किर्मांरकल्मापशवलै-
ताश्च कर्बुरे’ इत्यमरः । अश्मभिः पावाण्यैविकुण्ठितेन दन्तद्वयेन ऋक्षवान्नाम
करिचत्तत्रत्यः पर्वतः तस्य तटेषु वंपक्रियां वंपक्रीडाम् । उक्त्वातकेलमित्यर्थः
‘उक्त्वातकेलिः शृङ्गाद्यैर्वंपक्रीडा निगद्यते’ इति शब्दार्णवः । संशन्कथयन् सूचयन्नि-
त्यर्थः । युगम् ॥ ४४ ॥

संहारविक्षेपलघुक्रियेण हस्तेन तीराभिमुखः सशब्दम् ।

बभौ स मिन्दन्वृद्धतस्तरङ्गान्वार्यर्गलाभङ्ग इव प्रवृत्तः ॥ ४५ ॥

संहारविक्षेपयोः संकोचनप्रसारणयोर्लघुक्रियेण क्षिप्रव्यापारेण ‘लघुक्षिप्रमरं
द्रुतम्’ इत्यमरः । हस्तेन शुण्डाङ्गुलेन ‘हस्तो नल्लत्रभेदे स्यात्करेभकरयोरपि’ इति
विश्वः । सशब्दं सवोषं बृहत्तस्तरङ्गान्मिन्दन्विदारयस्तीराभिमुखः स गजः वारी
गजवन्धनस्थादम् ‘वारी तु गजवन्धनी’ इति यादवः । वार्या अर्गलायां विष्कम्भस्य
भङ्गे मङ्गणे प्रवृत्त इव वभौ ॥ ४५ ॥

शैलोपमः शैवदमङ्गरीणां लालानि कर्षन्नुरसा स पश्चात् ।

पूर्वं तदुत्पीडितवारिराशिः सरिर्प्रवाहस्तटमुत्ससर्प ॥ ४६ ॥

शैलोपमः स गजः शैवलमञ्जरीणां जालानि वृन्दान्युग्साः कर्पणपश्चात्तत्रमुत्स
सर्प । पर्व तेन गजेनेतपीडितो नुन्नो वारिशाशियस्य स सस्तिप्रवाहस्तेटमुत्ससर्प ॥४६॥

तस्यैकनागस्य कपोलभित्त्योजलावगाहक्षणा मात्रशान्ता ।
वन्थेतरानेकपदर्शनेन पुनर्दिदीपे मददुर्दिनश्रीः ॥ ४७ ॥

तस्यैकनागस्यैकाकिनो गजस्य कपोलभित्त्योजलावगाहेन क्षणमात्रं शान्ता
निष्टता मददुर्दिनश्रीर्मदवर्षैश्चपीर्वन्थेतेरेषां ग्राम्याणांमनेकपानां द्विपानां दर्शनेन
पुनर्दिदीपे वष्टधे ॥ ४७ ॥

सप्तच्छदक्षोरकटुप्रवाहमसह्यमाप्राय मदं तदीयम् ।

विलङ्घिताघोरणतोत्रग्रन्थाः सेनागजेन्द्रा विमुखा बभूवुः ॥ ४८ ॥

सप्तच्छदस्य दक्षत्रिशेस्य चीरवत्कटुः सुगमिः प्रवाहः प्रसारो यस्य तम् ।
'क तित्तकषयास्तु सौरभ्येऽपि प्रकीर्तिता' इति यादवः । असह्यं तदीयं मदमाप्राय
सेनागजेन्द्राः विलङ्घितस्तिरस्कृत आघोरणानां हस्तिपकानां तीव्रो महान् यत्नो येस्ते
तथोक्ताः सन्तः 'आघोरणा हस्तिपका हस्त्यारोहा निषादितः' इत्यमरः । विमुखाः
पराङ्मुखा बभूवुः ॥ ४८ ॥

स च्छिन्नबन्धद्रुतयुग्यशून्यं भग्नान्नपर्यस्तरथं क्षणेन ।

रामापरित्राणविहस्तयोधं सेनानिवेशं तुमुलं चकार ॥ ४९ ॥

स गजः छिन्ना बन्धा येस्ते छिन्नबन्धा दूताः पलायिताः युगं वहन्तीति युग्या
वाहा यस्मिन्सः स चासौ शून्यश्च तम् । भग्ना अक्षा रथावयवदारुविशेषाः 'अस्रो
रथस्यावयवे पाशकेऽप्यक्षमिन्द्रियम्' इति शाश्वतः । येषां ते भग्नान्ना अत एव
पर्यस्ताः पतिता रथा यस्मिस्तम् । रामाणां स्त्रीणां परित्राणे संरक्षणे विहस्ता
व्याकुलाः 'विहस्तव्याकुलौ समो' इत्यमरः । योधा यस्मिस्तं सेनानिवेशं शिविरं
क्षणेन तुमुलं संकुलं चकार ॥ ४९ ॥

तमापतन्तं नृपतेरवधयो वन्यः करीति श्रुतवान्कुमारः ।

निवर्तयिष्यन्विशिखेन कुम्भे जघान नात्यायतकृष्टशाङ्गः ॥ ५० ॥

नृपते राज्ञो वन्यः कर्षवध्य इति श्रुतवाल्शशाङ्गः कुमार आपतन्तमभिधावन्तं
तं गजं निवर्तयिष्यन्न तु प्रहरिष्यन् अत एव नात्यायनमनतिदीर्घं यथा स्यात् नवर्धस्य
न शब्दस्य सुप्सुपेति समासः । कृष्टशाङ्ग ईपदाकृष्टचापः सन्विशिखेन चाणेन कुम्भे
जघान । अत्र चानुपः- (लक्ष्मीकामो युद्धादन्यत्र करिष्यं न कुर्यात् । इयं हि श्रीयै
करिणः) इति । अत एव (युद्धादन्यत्र) इति द्योतनार्थमेव वन्यग्रहणं कृतम् ॥५०॥

स विद्धमात्रः किल नागरूपमुत्सृज्य तद्विस्मितसैन्यदृष्टः ।

स्फुरत्प्रभामण्डलमध्यवर्तिं कोन्तं वपुर्व्योमचरं प्रपेदे ॥ ५१ ॥

स गजो विद्धमात्रस्ताडितमात्रः किल न तु प्रहृतस्तथापि नागरूपं गजशरीरमु-
पृज्य तेन वृत्तान्तेन त्रिस्मितैस्तद्विस्मितैः सैन्यैर्दृष्टः सन् स्फुरतः प्रभामण्डलस्य
मध्यवर्तिं क्रांतं मनोहरं व्योमचरं वपुः प्रपेदे प्राप ॥ ५१ ॥

अथ प्रभावोपनतैः कुमारं कल्पद्रुमोत्थैरवकीर्य पुष्पैः ।

उवाच वाग्मी दशनप्रभाभिः संवर्धितोरःस्थलतारहारः ॥ ५२ ॥

अथ प्रभावेनोपनतैः प्राप्तैः कल्पद्रुमोत्थैः कल्पद्रुमोत्पन्नैः पुष्पैः कुमारमजमव-
कीर्याभिरुप्य दशनप्रभाभिर्दन्तकान्तिभिः संवर्धिता वरः स्थले ये तारहाराः स्थूला
मुक्ताहारास्ते येन स तथोक्तः । वाचोऽस्य सन्तीति वाग्म । वक्ता । “वाच ग्मिनिः”
इति ग्मिनिप्रत्ययः, स पुरुष उवाच ॥ ५२ ॥

मतङ्गशापादवलेपमूलादवाप्तवानस्मि मतङ्गजत्वम् ।

अवेहि गन्धर्वपतेस्तनूजं प्रियंवदं मां प्रियदर्शनस्य ॥ ५३ ॥

अवलेपमूलाद्गवहेतुकात् अवलेपस्तु गवेष्याल्लेपने द्वेषणेऽपि च इति विश्वः ।
मतङ्गस्य मुनेः शापान्मतङ्गजत्वमवाप्तवानस्मि । मां प्रियदर्शनस्य प्रियदर्शनाख्यस्य
गन्धर्वपतेर्गन्धर्वराजस्य तनूजं पुत्रम् । “त्रियां मूर्तिस्तनुस्तनूः” इत्यमरः । ‘तन्वादेर्वा
इत्युक्तिः’ केचित् । प्रियंवदं प्रियंवदाख्यमवेहि जानीहि प्रियं वदतीति प्रियंवदः ।
“प्रियवशे वदः खच्” इति खच्प्रत्ययः ॥ ५३ ॥

स चानुनीतः प्रणतेन पश्चान्मया महर्षिभृद्दुतामगच्छत् ।

उष्णत्वमग्न्यातपसंप्रयोगाच्छैत्यं हि यत्सा प्रकृतिर्जलस्य ॥ ५४ ॥

स महर्षिश्च प्रणतेन मयाऽनुनीतः सन्पश्चान्मृदुतां शान्तिमगच्छत् । तथाहि
जलस्योष्णत्वमग्नेरातपस्य वा संयोगात्संपर्कात् न तु प्रकृत्योष्णत्वम् । यच्छैत्यं सा
प्रकृतिः स्वभावः । विधेयप्राधान्यात्सेति श्रीलिङ्गनिर्देशः । महर्षीणां शान्तिरेव
स्वभावो न क्रोध इत्यर्थः ॥ ५४ ॥

इच्छाकुवंशप्रभवो यदा ते भेत्स्यत्यजः कुम्भमयोमुखेन ।

संयोक्ष्यसे स्वेन वपुर्महिम्ना तदेत्यवोचत्स तपोनिधिर्मां ॥ ५५ ॥

इच्छाकुवंशः प्रभवो यस्य सोऽजो यदा ते कुम्भमयोमुखेन लोहापेण शरेण
भेत्स्यति विदारयिष्यति तदा स्वेन वपुषो महिम्ना । पुनः संयोक्ष्यसे संगंत्यस इति
स तपोनिधिर्मांमवोचत् ॥ ५५ ॥

संमोचितः सत्त्ववता त्वयाऽहं शापाच्चिरप्रार्थितदर्शनेन ।

प्रतिप्रियं चेद्भवतो न कुर्या वृथा हि मे स्यात्स्वपदोपलब्धिः ॥ ५६ ॥

चिरं प्रार्थितं दर्शनं यस्य तेन सत्त्ववता त्वयाऽहं शापात्संमोचितो मोक्षं प्रापितः ।
भवतः प्रतिप्रियं प्रत्युपकारं न कुर्या चेन्मे स्वपदोपलब्धिः स्वस्थानप्राप्तिः ‘पदं व्यवसि-
तत्र षस्थानलक्ष्माद्भिन्नवस्तुषु’ इत्यमरः । वृथा स्याद्धि । ‘तदुक्तम्—(प्रतिकर्तुं मशक्तस्य
जीवितान्मरणं वरम्) इति ॥ ५६ ॥

संमोहनं नाम सखे ममास्त्रं प्रयोगसंहारविभक्तमन्त्रम् ।

गान्धर्वमादत्स्व यतः प्रयोक्तुर्न चारिर्हिंसा विजयश्च हस्ते ॥ ५७ ॥

हे सखे ! सखिशब्देन समप्राणतोक्ता । यथोक्तम् - (अत्यागसहनो बन्धुः सदैवानु-
मतः सुहृत् । एकक्रियं भवेन्मित्रं समप्राणः सखा मतः ॥) इति । प्रयोगसंहारयोर्वि-
भक्तमन्त्रं गान्धर्वं गान्धर्वदेवताक्रमं । संमोह्यतेऽनेनेति संमोहनं नाम ममाश्र-
मादस्त्व गृहाण यतोऽन्नात्प्रयोक्तुरस्यप्रयोगिणः । रिहिंसा न च विजयरश्च हस्ते ।
हस्तगतो विजयो भवतीत्यर्थः ॥ ५७ ॥

वधलजितः कयमञ्जप्रहणपरः स्यामिति चेत्त्राह—

अज्ञं द्विया मां प्रति यन्मुहूर्तं दयापरोऽमूः प्रहरन्नपि त्वम् ।
तस्माद्दुपच्छन्दयति प्रयोज्यं मयि त्वया न प्रतिषेधरोक्ष्यम् ॥ ५८ ॥

किं च मां प्रति द्विया प्रहारनिमित्तयाऽलम् । कुतः । यद्यतो हेतोस्त्वं मां प्रहणन्नपि
मुहूर्तं दयापरः कृपालुरमूः तस्माच्छन्दयति प्रार्थयमाने मयि त्वया प्रतिषेधः परिहारः
स एव रोक्ष्यं पारुष्यम् तत्र प्रयोज्यं न कर्तव्यम् ॥ ५८ ॥

तथेत्युपस्पृश्य पयः पवित्रं सोमोद्भवायाः सरितो नृसोमः ।
उदङ्मुखः सोऽश्रविदल्लमन्त्रं जग्राह तस्मान्निगृहीतशापात् ॥ ५९ ॥

ना सोमश्चन्द्र इव नृसोमः उपमितसमासः । 'सोमः श्रोपधिचन्द्रयोः' इति
[शाश्वतः । पुरुवश्रेष्ठ इत्यर्थः । अश्रविदल्लमन्त्रः सोऽजस्तयेति सोम उद्भवो यस्याः सा
तस्या सोमोद्भवायाः सतिः । नर्मदायाः रेवा तु नर्मदा सोमोद्भवा मेकलकन्यका
इत्यमरः । पवित्रं पयः उपस्पृश्य पीत्वा आचम्येत्यर्थः । उदङ्मुखः सन्निगृहीतशापा-
न्निर्वातितशापात् उपकृतादित्यर्थः । तस्मात्प्रियंवदादल्लमन्त्रं जग्राह ॥ ५९ ॥

एवं तयोरध्वनि दैवयोगादासेदुषोः सख्यमचिन्त्यहेतु ।
एको ययौ चैत्ररथप्रदेशान्सौराज्यरम्यानपरो विदर्भान् ॥ ६० ॥

एवमध्वनि मागे दैवयोगादैववशादचिन्त्यहेत्वनिर्घायेहेतुकं सख्यं सखित्वम्
'सख्युर्यः' इति यप्रत्ययः । आसेदुषोः प्राप्तवतोस्तयोर्मध्य एको सख्यं चैत्ररथस्य
कुवेरोद्यानस्य प्रदेशान् 'अस्योद्यानं चैत्ररथम्' इत्यमरः । अपरोऽजः सौराज्येन
राजन्वत्तया रम्या वन्दर्भान्निदर्भदेशान्ययौ ॥ ६० ॥

तं तस्थिवांसं नगरोपकण्ठे तदागमारूढगुरुप्रहर्षः ।
प्रत्युज्जगाम क्रथकैशिकेन्द्रश्चन्द्रं प्रवृद्धोर्मिरिवोर्मिमाली ॥ ६१ ॥

नगरस्थोपकण्ठे समीपे तस्थिवांसः तमजं तस्याजस्यागमेनागमनेनारूढ उत्पन्नो
गुरुः प्रहर्षो यस्य स क्रथकैशिकेन्द्रो विदर्भराजः प्रवृद्धोर्मिरुर्मिमाली समुद्रश्चन्द्रमिव
प्रत्युज्जगाम ॥ ६१ ॥

प्रवेश्य चैनं पुरमग्रयायी नीचैस्तथोपाचरदपितश्रीः ।
मेने यथा तत्र जनः समेतो वैदर्भमागन्तुमजं गृहेशम् ॥ ६२ ॥

एनमजमग्रयायी सेनाधर्मेण पुरो गच्छन्तित्यर्थः । नीचैर्भ्रः पुरं प्रवेश्य प्रवेशं
कारयित्वा प्रीत्याऽर्पितश्रीस्तथा तेन प्रकारेणोपाचरदुपचरितवान् यथा येन प्रकारेण

तत्र पुरे समेतो मिलितो जनो वैदर्भं भोजमागन्तुं प्राष्णीकं मेने अजं गृहेशं
गृहपतिं मेने ॥ ६२ ॥

तस्याधिकारपुरुषैः प्रणतैः प्रदिष्टां

प्राग्द्वार्वेदिविनिवेशितपूर्णकुम्भाम् ।

रभ्यां रघुप्रतिनिधिः स नवोपकार्या

बाल्यात्परांमिव दशां मदनोऽध्युवास ॥ ६३ ॥

रघुप्रतिनिधिः रघुकल्पः रघुदुःख इत्यर्थः । उक्तं च दण्डिना सादृश्यवाचकप्र-
स्तावे (कल्पदेशीयदेश्यादि प्रख्यप्रतिनिधी अपि) इति । सोऽजः प्रणतैर्नमस्कृत-
वद्भिः । कर्तारि क्तः । तस्य भोजस्याधिकारो नियोगस्तस्य पुरुषैः अधिकृतैरित्यर्थः ।
प्रदिष्टां निर्दिष्टां प्राग्द्वारस्य वेद्यां विनिवेशितः प्रतिष्ठापितः पूर्णकुम्भो यस्यास्ताम्
स्थापितमङ्गलकलशामित्यर्थः । रभ्यां रमणीयां नवोपकार्यां नूतनं राजभवनं 'वपकार्यां
राजसदमन्युपचारचित्तेऽन्यवत्' इति विश्वः । मदनो बाल्यात्परां शैशवादनन्तरां
दशामिव यौवनमिवेत्यर्थः । अध्युवासाधिष्ठितवान् तत्रापितवानित्यर्थः । "उपान्वध्या-
ड्वसः" इति कर्मत्वम् ॥ ६३ ॥

तत्र स्वयंवरसमाहृतराजलोकं

कन्याललामकमनीयमजस्य लिप्सोः ।

भावावबोधकलुषा दयितेव रात्रौ

निद्रा चिरेण नयनाभिमुखी बभूव ॥ ६४ ॥

तत्रोपकार्यायां स्वयंवरनिमित्तं समाहृतः संमेलितो राजलोको येन तत्कमनीयं
स्पृहणीयं । कन्याललाम कन्यास्तु श्रेष्ठम् 'ललामोऽस्त्री ललामापि प्रभावे पुरुषे ध्वजे ।
श्रेष्ठभूपाशुगह्यङ्गपुच्छचिहाश्वलिङ्गिपु ॥' इति यादवः । लिप्सोर्लघुमिच्छोः । लभेः
सन्नन्तादुप्रत्ययः । अजस्य भावावबोधे पुरुषस्याभिप्रायपरिज्ञाने कलुषाऽसमर्था दयितेव
रात्रौ निद्रा चिरेण नयनाभिमुखी बभूव । (राजानं कामिनं चौरं प्रविशन्ति प्रजा-
गणाः) इति भावः । अभिमुखीशब्दो ङीप्न्तश्च्यन्तो वा ॥ ६४ ॥

तं कर्णभूषणनिपीडितपीवरांसं

शय्योत्तरं च्छदविमर्दकृशाङ्गरागम् ।

सूतात्मजाः सवयसाः प्रथितप्रबोधं

प्राबोधयन्नुषसि वाग्भिरुदारवाचः ॥ ६५ ॥

कर्णभूषणाभ्यां निपीडितौ पीवरौ पीनावंसौ यस्य तम् शय्याया उत्तरश्चक्षुष्यां प-
र्वास्तरणवस्त्रस्य विमर्देन घर्षणेन कृशो विगतोऽङ्गरागो यस्य तं न त्वङ्गनासद्गादिति
भावः । प्रथितप्रबोधं प्रकृतज्ञानं तमेनमजं सवयसाः समानवयस्का उदारवाचः-
प्रगल्भगिरः सूतात्मजा चन्दिपुत्राः वैतालिकाः इति वा पाठः 'वैतालिका बोधकरा-
इत्यमरः । वाग्भिः स्तुतिपाठैरुषसि प्रबोधयन्प्रबोधयामासुः ॥ ६५ ॥

रात्रिर्गता मतिमतांवर मुञ्च शय्यां

धात्रा द्विधैव ननु धूर्जगतो विभक्ता ।

तामेकतस्तव विभर्ति गुरुविनिद्र-

स्तस्या भवानपरधुर्यपदावलम्बी ॥ ६६ ॥

हे मतिमतां वर ! निर्धारणे पठी । रात्रिर्गता शय्यां मुञ्च विनिन्द्रो भवेत्यर्थः । विनिन्द्रस्त्वे फलमाह-धात्रेति । धात्रा ब्रह्मणा जगतो धूर्जारः 'धुःस्याद्यानमुखे भारे' इति यादवः । द्विधैव द्वयोरैवेत्यर्थः । एवकारस्त्वृतीयानिपेधार्थः । विभक्ता ननु विभज्य स्यापिता खलु । तत्किमत आह-तां धुस्मेकत एककोटौ तत्रगुरुः पिता विनिद्रः सन्विभर्ति तस्या धुरो भवान् धुरं वहतीति धुर्यो भारवाही तस्य पदं वहनस्थानम् अपरं यदधुर्यपदं तदत्रलम्बी ततो विनिन्द्रो भवेत्यर्थः । न ह्युभयवाङ्मयोः वहतीति भावः ॥ ६६ ॥

निद्रावशेन भवताऽप्यवनेक्षमाणा

पर्युत्सुकत्वमवला निशि खण्डितेव ।

लक्ष्मीविनोदयति येन दिगन्तलम्बी

सोऽपि त्वदाननरुचिं विजहाति चन्द्रः ॥ ६७ ॥

चन्द्रारविन्द्रराजवदनादयो लक्ष्मीनिवासस्थानानीति प्रसिद्धिमाश्रित्योच्यते । निद्रावशेन निद्राधीनेन स्थान्तरासङ्गोऽत्र ध्वन्यते । भवता पर्युत्सुकत्वमपि त्वय्यनुरक्तत्वमपीत्यर्थः । "प्रसितोत्सुकाम्यां तृतीया च" इति सप्तम्यर्थे तृतीया । अपिशब्दस्तद्विषयानुरागस्यानपेक्ष्यत्वद्योतनार्थः । निशि खण्डिता भर्तुरन्यासङ्गज्ञानकलुषिता खल्वेव नायिकेव (ज्ञातेऽन्यासङ्गविकृते खण्डितेऽप्यक्रियायिता) इति दशरूपके । अनवेक्षमाणाऽविचारयन्ती सती उपेक्षमाणेत्यर्थः । 'ह्यनवेक्ष्यमाणा' इति पाठे निद्रावशेन भवताऽनवेक्ष्यमाणा निरीक्ष्यमाणा कर्मणि शानच् । लक्ष्मीः प्रयोजककर्त्री येन प्रयोऽयेन चन्द्रेण पर्युत्सुकत्वं त्वद्विरहवेदनाम् [कालाक्षमन्त्रमौत्सुक्यं मनस्तापञ्जरादिकृत] इत्यलंकारे । विनोदयति निरासयतीति योजना । शेषं पूर्ववत् । नाथस्त्वर्थोपपत्तिमपश्यन्निमं पक्षमुपैक्षिष्ट । लक्ष्मीयेन चन्द्रेण सह त्वदाननसदृशत्वादिति भावः । विनोदयति विनोदं करोति । विनोदशब्दात् "तत्करोति तदाचष्टे" इति गृह्यप्रत्ययः । सादृश्यदर्शनादयोहि विरहिणां विनोदस्था नानोति भावः । स चन्द्रोऽपि दिगन्तलम्बी पश्चिमाशां गतः सन् अस्तं गच्छन्मित्यर्थः । अत एव त्वदाननरुचिं विजहाति त्वन्मुखसादृश्यं त्यजतीत्यर्थः । अतः निद्रां विहाय तां लक्ष्मीमनन्यशरणां परिगृहाण्येति भावः ॥ ६७ ॥

तद्वत्गुना युगपदुन्मिषितेन ताव-

त्सद्यः परस्परतुलामधिरोहतां द्वे ।

प्रस्पन्दमानपरुषेतरतारमन्त-

श्चक्षुस्तव प्रचलितभ्रमरं च पद्मम् ॥ ६८ ॥

तत्तस्माच्छ्रमीपरिग्रहणाद्वलगुना मनोज्ञेन वल्गु स्थाने मनोज्ञे च वल्गु भावित
मन्यवत् इति विश्वः । युगपत्तावदुन्मिषितेन युगपदेवोन्मीलितेन सद्योद्वे श्रुति परस्पर
तुलामन्योन्यसादृश्यमधिरोहतां प्राप्नुताम् प्रार्थनायां लोद । के द्वे श्रंतः मत्पन्दनानना
चलन्ती परुषेतरा स्निग्धा तारा कनीनिका यस्य ततयोक्तम् तारकाचणः कनीनिका
इत्यमरः । तव चक्षुः श्रतः प्रचलितभ्रमरं चलद्भृङ्गं प्रव्रं च । युगपदुन्मेषे सति
संपूर्णसादृश्यलाभ इति भावः ॥ ६८ ॥

वृन्ताच्छूलथं हरितपुष्पमनोकहानां

संसृज्यते सरसिजैरुणांशुभिर्नैः ।

स्वामाविकं परगुणेन विभातवायुः

सौरभ्यमोप्सुरिव ते मुखप्रास्तस्य ॥ ६९ ॥

विभातवायुः प्रभातवायुः स्वभाविकं नैसर्गिकं ते तव मुखप्रास्तस्य निःश्वास-
पवनस्य सौरभ्यम् तादृक्सौगन्ध्यमित्यर्थः परगुणेनाम्यदीयगुणेन सांज्ञामिकगन्धेने-
त्यर्थः । ईप्सुदाप्तुमिच्छुरिव "आप्त्रप्सुधामीत्र" इतीकारादेशः । शनोकहानां वृक्षाणां
शूलथं शिथिलं पुष्पं वृन्तात्पुष्पवन्धनात् वृन्तं प्रसववन्धनम् इत्यमरः । हारत्यादत्ते ।
अरुणांशुभिर्नैस्तरणिकिरणोद्बोधितैः सरसि जातैः सरसिजैः कमलैः सह "तत्पुरुषे
कृति बहुलम्" इधि सप्तम्या अलुक् । संसृज्यते संगच्छते । सृजेदवादिक्कारि
लद ॥ ६९ ॥

ताम्रोदरेषु पतितं तरुपल्लवेषु

निर्धौतहारगुलिकाविशदं हिमाम्भः ।

आभाति लब्धपरभागतयाऽधरोष्ठे

लीलास्मितं सदशनाच्चिरिव त्वदीयम् ॥ ७० ॥

ताम्रोदरेष्वरुणाभ्यन्तरेषु तरुपल्लवेषु पतितं निर्धौता या हारगुलिका मुक्तामण-
यस्यद्वद्विसदं हिमाम्भो लब्धपरभागतया लब्धोत्कर्षतया परभागो गुणोत्कर्षं इति
यादवः । अधरोष्ठे त्वदीयं सदशनाच्चि दन्तकान्तिसहितं लीलास्मितमिवाभाति
शोभते ॥ ७० ॥

यावत्प्रतापनिधिराकमते न भानु-

रहाय तावदरुणेन तमो निरस्तम् ।

आयोधनाग्रसरतां त्वयि वीर याते

किं वा रिपूस्तव गुरुः स्वयमुच्छिनत्ति ॥ ७१ ॥

प्रतापनिधिस्तेजोनिधिर्मानुर्यावन्नाक्रमते नोद्गच्छति "आङ् वृद्गमने" इत्यात्मनेपदम्
तावत् भानावनुदित एवेत्यर्थः । अहाय भटिति 'द्राग्भटित्य असाहाय' इत्यमरः । अरुणं
नानूरुणा 'सूरसूतोऽरुणोऽनूरुः' इत्यमरः । तमो तिरस्तम् । तथाहि । हे वीर ! त्वय्या
योधनेषु युद्धसायोधनं जन्यम् इत्यमरः । अग्रसरतां पुरः सरतां याते सति तव गुरुः

पिता रिपुस्त्रयमुच्छिनत्ति किं वा नोच्छिनस्येवेत्यर्थः । न खलु योग्यपुत्रयस्तभारारणां स्वामिनां स्वयं व्यापारखेद इति भावः ॥ ७१ ॥

शय्यां जहत्युभयपक्षविनीतनिद्राः

स्तम्बेरमा मुखरशृङ्खलकर्षिणस्ते

येषां विभान्ति तरुणारुणारागयोगाः

द्विन्नाद्रिगैरिकतटा इव दन्तकोशाः ॥ ७२ ॥

उभाभ्यां पक्षाभ्यां पार्श्वभ्यां विनीता अपगता निद्रा येषां ते उभयपक्षविनीतनिद्राः अत्र समासविषय उभशब्दस्थान उभशब्दस्थान उभयशब्दप्रयोग एव साधुरित्यनुसन्धेयम् । यथाह कैयटः—(उभादुदात्तो नित्यमिति नियग्रहणस्येदं प्रयोजनं कृतिविषय उभशब्दस्य प्रयोगो मा भूत् उभयशब्दस्यैव यथा स्यात् उभयपुत्र इत्यादि भवति) इति । मुखराण्युत्थानचलनाच्छब्दायमानानि शृङ्खलानि निगडानि कर्पन्तीति तयोक्तास्ते एव तव स्तम्बे रमन्त इति स्तम्बेरमा हस्तिनः “स्वम्बकर्णयो रभिजयोः” इत्यचप्रत्ययः “हस्ति सूचकयोः” इति वक्तव्यात् । इभः । तम्बेरमः पद्मी, इत्यरः । “तत्पुरुषे कृति बहुलम्” इति सप्तम्या अलुक् । शय्यां जहति त्यजन्ति । येषां स्तम्बेरमाणां दन्ताः कोशा इव दन्तकोशाः दन्तकुडमलास्तरुणाराग योगाद्दालाकारुणसंपर्काद्देतोभिन्नाद्रिगैरिकतटा इव विभान्ति धातुरक्ता इव भान्तीत्यर्थः—॥ ७२ ॥

दीर्घेष्वमी नियामितः पटमण्डपेषु

निद्रां विहाय वनजात वनायुदेश्याः ।

वक्रोष्मणा मलिनयन्ति पुरोगतानि

लेह्यानि सैन्धवशिलाशकलानि वाहाः ॥ ७३ ॥

हे वनजात नीरजात ! ‘वनं नीरं वनं सत्त्वम्’ इति शाश्वतः । दीर्घेषु पटमण्डपेषु नियमिता वहा वनायुदेशः मनाः ‘पारसी का वनायुजाः’ इति हलायुधः । अमी वाहा अश्वो निद्रां विहाय पुरोगतानि लेह्यान्यास्वाद्यानि सैन्धवशिलाशकलानि सैन्धवोऽस्त्री शीतशिवं मणिमन्थं च सिन्धुजे’ इत्यमरः वक्रोष्मणा मलिनयन्ति मलिनानि कुर्वन्ति । उक्तं च सिद्धयोगसंग्रहे—(पूर्वाह्नकाले चाश्वानां प्रायसो लवणं हितम् । शूलमोहविवन्धघ्नं लवणं सैन्धवं वरम् ॥) इत्यादि ॥ ७३ ॥

भवति विरलभक्तिम्लानपुष्पोपहारः

स्वकिरणपरिवेषोद्भेदशून्याः प्रदीपाः ।

अयमपि च गिरं नस्त्वदवबोधप्रयुक्ता--

मनुवदति शुकस्ते मञ्जुवाकपञ्चरस्थः ॥ ७४ ॥

म्लानः पुष्पोपहारः पुष्पपूजा म्लानत्वादेव विरलभक्तिं विरलार्चनो भवति । प्रदीपाश्च स्वकिरणानां परिवेषस्य मरुदलस्योद्भेदेन स्फुरणैर्न शून्या भवन्ति निस्ते

जस्का भवन्तीत्यर्थः । अपि चायं मञ्जुवाह मधुरवचनः पञ्जरस्थस्ते तत्र शुकस्त्वप्रवोच
निमित्ते प्रयुक्तामुच्चारितानोऽस्माकं गिरं वाणीमनुवदति अनुकृत्य वदतीत्यर्थः । इत्थं
प्रभातलिङ्गानि वर्तन्ते अतः प्रबोद्धव्यमिति भावः ॥ ७४ ॥

इति विरचितवाग्भिर्वन्दिपुत्रः कुमारः

सपदि विगतनिद्रस्तल्पमुज्झाञ्चकार ।

मदपटुनिनदद्भिर्वोधितो राजहंसैः

सुरगज इव गाङ्गं सैकतं सुप्रतीकः ॥ ७५ ॥

इतीत्येव विरचितवाग्भिर्वन्दिपुत्रैवतालिकैः पुत्रग्रहणं समानवयस्कत्वद्योतनार्थम्
सपदि विगतनिद्रः कुमारः तल्पं शय्याम् 'तल्पं शय्याट्टदारेपु' इत्यमरः । उज्झाञ्चकार
विससर्ज । "इजादेश्च गुरुमतोऽट्टच्छः" इत्याम्प्रत्ययः । कथमिव मदेन पटु मधुरं
निनदद्भिः राजहंसैर्वोधितः सुप्रतीकाख्यः सुरगज ईशानदिग्गजः गाङ्गया इदं सैकतं
पुलिनमिव । 'त. योत्थितं तत्पुलिनं सैकतं सिकतामयम्' इत्यमरः । 'सिकताशर्करा यं
च' इत्यण्प्रत्ययः । सुप्रतीकग्रहणं प्रायशः कैलासवासिनस्तस्य नित्यं गङ्गातटविहा
संभवादित्यनुसंधेयम् ॥ ७५ ॥

अथ विधिमवसाय्य शास्त्रदृष्टं दिवसमुखोचितयञ्चिताक्षिपत्त्वा ।


कुशलविरचितानुकूलवेपः क्षिपिसमाजमगात्स्वयंवरस्थम् ॥ ७६ ॥

अथोत्थानानन्तरमञ्चिताति चारुण्यक्षिपत्त्वाणि यस्य सोऽजः शान्ते दृष्टमवगतं
दिवसमुखोचितं प्रातःकालोचितं विधिमनुष्ठानमवसाय्य समाप्य स्यतेत्यर्थनाल्लयम् ।
कुशलैः प्रसाधनदक्षैर्विरचितोऽनुकूलः स्वयंवरोचितो वेपो नेपथ्यं यस्य स तथोक्तः
सन्स्वयंवरस्थं क्षिपिसमाजं राजसमूहमगादगमत् "इणो गा लुङि" इति गादेशः ।
युष्पिताग्रावृत्तमेतत् । तल्लक्षणम् - (अयुजि नयुगरेफतो यकारो युजि च नञौ जरगारच
पुष्पिताया ।) इति ॥ ७६ ॥

इति महामहोपाध्यायकोलाचलमङ्गिनायसुगिरिविरचितया संजीविनीसमाख्यया

व्याख्यया समेतो महाकविश्रीकालिदासकृतौ रघुवंशे महाकाव्ये

अजस्वयंवरशभिगमनो नाम पञ्चमः सर्गः ॥ ५ ॥



पुस्तक मिलने का पता—

भार्गव पुस्तकालय,

गायघाट, बनारस सिटी ।

